



ប្រវត្តិសាស្ត្រកម្ពុជាប្រជាធិបតេយ្យ

(១៩៧៥-១៩៧៩)

ឌី ទាំបូលី

មជ្ឈមណ្ឌលវិទ្យាសាស្ត្រកម្ពុជា



១៤ឆ្នាំស្វែងរកការពិតដើម្បីការបង្កើនយុត្តិធម៌ : ១៩៩៧-២០១០

មជ្ឈមណ្ឌលឯកសារកម្ពុជា

ប្រអប់សំបុត្រលេខ១១១០, ភ្នំពេញ ព្រះរាជាណាចក្រកម្ពុជា

ទូរស័ព្ទ : (៨៥៥) ២៣ ២១១ ៨៧៥

ទូរសារ : (៨៥៥) ២៣ ២១០ ៣៥៨

អ៊ីម៉ែល : dccam@online.com.kh

គេហទំព័រ : www.dccam.org ឬ www.cambodiatribunal.org

ប្រវត្តិសាស្ត្រកម្ពុជាប្រជាធិបតេយ្យ (១៩៧៥-១៩៧៩)

១) ខ្ញុំ ឃុំបូលី ២) ដេវីដ ឆេនដលីវ ៣) វេនី ខកហ្វៀល

ប្រែសម្រួលជាភាសាខ្មែរដោយ ផេង ពង្សរ៉ាសី

ជំនួយទ្រទ្រង់ផ្នែកហិរញ្ញវត្ថុសម្រាប់គម្រោងនេះត្រូវបានផ្តល់ឲ្យដោយសហគមន៍ ពីមូលនិធិស្តារឡើង នៃវិទ្យាស្ថានសង្គមសេរី និងអង្គការ ឈ្មោះជាតិដើម្បីលទ្ធិប្រជាធិបតេយ្យ។ ជំនួយទ្រទ្រង់ចំពោះប្រតិបត្តិការរបស់មជ្ឈមណ្ឌលឯកសារកម្ពុជាត្រូវបានផ្តល់ឲ្យដោយទីភ្នាក់ងារ អភិវឌ្ឍន៍អន្តរជាតិរបស់សហរដ្ឋអាមេរិក និងទីភ្នាក់ងារអភិវឌ្ឍន៍អន្តរជាតិរបស់ស៊ុយអែត។

អំណះអំណាង : ទស្សនៈនៅក្នុងសៀវភៅនេះគឺជារបស់អ្នកនិពន្ធជាមុន។

រក្សាសិទ្ធិគ្រប់បែបយ៉ាង ឆ្នាំ២០០៧ ដោយមជ្ឈមណ្ឌលឯកសារកម្ពុជា។

រក្សាសិទ្ធិគ្រប់បែបយ៉ាង មិនមានផ្នែកណាមួយនៃសៀវភៅនេះត្រូវបានយកទៅសរសេរឡើងវិញ ឬប្រើប្រាស់ក្នុងទម្រង់ ឬបោះពុម្ពផ្សាយ បែបណាក៏ដោយ ដែលរួមមានការច្នៃប្រឌិត ការកត់ត្រា ឬការចែកទុកនៅក្នុងប្រព័ន្ធផ្ទុកព័ត៌មានផ្សេងៗទៀត ដោយគ្មានការអនុញ្ញាតជាលាយ លក្ខណ៍អក្សរពីមជ្ឈមណ្ឌលឯកសារកម្ពុជាបានឡើយ។

គំនិតរចនាសៀវភៅដោយ ស្មេស៊ី ម៉ាឆេឡូស, អ៊ីវ៉ន រ៉ុង និង ឆាន់ យូ

ចំណងជើងរូបថត : កែវ ដាស៊ីល និង ឆាន់ យូ

រូបថតទំព័រមុន : ព្រែកខ្ពោត ខេត្តកំពង់ស្ពឺ បណ្តាសាវដ្ឋានរបស់សារមន្ទីរប្រល័យពូជសាសន៍ទូលស្មែង

រូបថតទំព័រទី១ : រូបប្រវត្តិកំណែកុក្ក្រាល ក្នុងឃុំស្រែសង្កម ស្រុកកោះព្រែក ខេត្តមណ្ឌលគិរី

ISBN: 99950-60-04-3



9 789995 060046

បោះពុម្ពនៅកម្ពុជា លើកទី១ ឆ្នាំ២០០៧ ចំនួន៣៧សន្យាល

បោះពុម្ពនៅកម្ពុជា លើកទី២ ឆ្នាំ២០១១ ចំនួន២៧សន្យាល

ប្រវត្តិសាស្ត្រកម្ពុជាប្រជាធិបតេយ្យ (១៩៧៥-១៩៧៨)



ប្រជាជនកម្ពុជាកំពុងធ្វើការនៅក្នុងគម្រោងសាងសង់ប្រព័ន្ធប្រឡាយទឹក ។ ទំនប់ “មករា” នៅស្ទឹងជីនិក ខេត្តកំពង់ធំ ឆ្នាំ១៩៧៦ ។
(រូបថតឯកសារមជ្ឈមណ្ឌលឯកសារកម្ពុជា)

មាតិកា

កថាប្បវគ្គ

សេចក្តីថ្លែងអំណរគុណ

ជំពូក១	សេចក្តីសង្ខេប	១
ជំពូក២	តើខ្មែរក្រហមជាអ្នកណា? តើខ្មែរក្រហមឆ្លើយតបកាន់អំណាចដោយរបៀបណា?	៦
	១) ចលនាកុម្មុយនីស្តដំបូងបំផុត	៦
	២) ការបង្កើតបក្សប្រជាជនបដិវត្តន៍ខ្មែរ	៧
	៣) បក្សពលករកម្ពុជា	១០
	៤) បក្សកុម្មុយនីស្តកម្ពុជា	១៣
ជំពូក៣	ការឆ្លើយតបកាន់អំណាចរបស់ខ្មែរក្រហម	១៦
	១) ការចូលកាន់កាប់ទីក្រុងភ្នំពេញ	១៦
	២) ការជម្លៀសប្រជាជនចេញពីទីក្រុងនិងទីប្រជុំជន	១៨
ជំពូក៤	ការបង្កើតរដ្ឋាភិបាលកម្ពុជាប្រជាធិបតេយ្យ	២២
	១) អង្គការ	២២
	២) ការយាងនិវត្តន៍មកកម្ពុជារបស់សម្តេចព្រះ នរោត្តម សីហនុ	២៣
	៣) រដ្ឋធម្មនុញ្ញ	២៥
	៤) សម្តេចព្រះ នរោត្តម សីហនុ លាបែងពីតំណែងប្រមុខរដ្ឋ	២៦
	៥) រចនាសម្ព័ន្ធបាត់គំរូរបស់កម្ពុជាប្រជាធិបតេយ្យ	២៦
	៦) ការផ្លាស់ប្តូរថ្ងៃកំណើតបក្ស	២៧
ជំពូក៥	ភូមិសាស្ត្ររដ្ឋាភិបាលកម្ពុជាប្រជាធិបតេយ្យ	២៨
ជំពូក៦	គម្រោងផែនការបួនឆ្នាំ (១៩៧៧-១៩៨០)	៣២
ជំពូក៧	ជីវិតរស់នៅប្រចាំថ្ងៃក្នុងរបបកម្ពុជាប្រជាធិបតេយ្យ	៣៦
	១) ការបង្កើតសហករណ៍	៣៦
	២) វណ្ណៈសង្គមថ្មីពីរ	៣៧
	៣) ពិធីរៀបចំមង្គលការ	៤០

៤) ការរំលោភលើសិទ្ធិនិងពលកម្មរបស់កុមារ	៤២
៥) ការបង្ខំឲ្យធ្វើការជាទម្ងន់	៤៦
៦) បន្ទុកមន្ទីរការសម្លាប់រង្គាល	៤៧

ជំពូក៨	ប្រព័ន្ធសន្តិសុខ	៥០
	១) មន្ទីរសន្តិសុខ	៥០
	២) ខ្នាតរបស់អង្គការ	៥១
	៣) ការចាប់ខ្លួននិងការឃុំឃាំង	៥៥
	៤) ការសួរចម្លើយនិងការធ្វើពន្យល់កម្ម	៥៦
	៥) ការសម្លាប់	៥៧

ជំពូក៩	មន្ទីរស-២១ (កុកទួលស្មែង)	៥៩
	១) អគារនៅមន្ទីរស-២១	៦០
	២) អ្នកទោស	៦០
	៣) បទបញ្ញត្តិសម្រាប់អ្នកទោស	៦១
	៤) ស្ថានភាពនៅក្នុងមន្ទីរស-២១	៦២
	៥) ការសួរចម្លើយ	៦៣
	៦) រចនាសម្ព័ន្ធថាត់តាំងនៅក្នុងមន្ទីរស-២១	៦៥
	៧) ថ្នាក់ដឹកនាំមន្ទីរស-២១	៦៧
	៨) ការសម្លាប់នៅមន្ទីរស-២១	៦៧

ជំពូក១០	ទំនាក់ទំនងការបរទេស	៦៩
----------------	---------------------------	-----------

ជំពូក១១	ការដួលរលំនៃរបបកម្ពុជាប្រជាធិបតេយ្យ	៧២
	១) មូលហេតុបីយ៉ាងនៃការដួលរលំ	៧២
	២) កម្ពុជាប្រជាធិបតេយ្យក្រោយឆ្នាំ១៩៧៩	៧៥

សេចក្តីបញ្ចប់		៧៩
----------------------	--	-----------

ឧបសម្ព័ន្ធ	វិន័យសម្រាប់អ្នកយាមនៅមន្ទីរស-២១	៨០
កន្លែងទេស		៨២
សទ្ទានុក្រម		៨៥
អ្នកនិពន្ធ		៩០

កថាមុខ

អង្គទូតចិន ដ៏វា ភារក្កាន់ បានរៀបរាប់ឲ្យពិភពលោកបានដឹងអំពីរឿងរ៉ាវដ៏វិភិតវិភាគរបស់គាត់នៅប្រាសាទអង្គរ វត្តកាលពី៨០០ឆ្នាំមុន ។ ចាប់តាំងពីពេលនោះមក អ្នកស្រាវជ្រាវជាច្រើនផ្សេងទៀត បានសរសេរប្រវត្តិសាស្ត្រ ប្រទេសរបស់យើងសម្រាប់ឲ្យយើងសិក្សា ។ អ្នកស្រាវជ្រាវជាន់ខ្ពស់ជាច្រើនបានសិក្សាស្រាវជ្រាវពីសម្បត្តិវប្បធម៌ ដ៏មានតម្លៃរបស់យើង ហើយក្នុងពេលថ្មីៗ នេះបានសិក្សាពីអំពើប្រល័យពូជសាសន៍នៅកម្ពុជា ចន្លោះឆ្នាំ១៩៧៥ និង ឆ្នាំ១៩៧៩ ។ ប៉ុន្តែសៀវភៅ “ប្រវត្តិសាស្ត្រកម្ពុជាប្រជាធិបតេយ្យ” ដែលជាស្នាដៃនិពន្ធរបស់អ្នកស្រាវជ្រាវ ឌី ខាំបូលី បានបង្ហាញឲ្យឃើញថា នៅទីបំផុតប្រជាជនកម្ពុជាបានចាប់ផ្តើមការឆរស្រាវជ្រាវនិងកត់ត្រារឿងរ៉ាវពីអតីតកាល នៃប្រទេសជាតិរបស់ខ្លួន ។ សៀវភៅប្រវត្តិសាស្ត្រនេះបង្ហាញអំពីការសិក្សាស្រាវជ្រាវមួយ ដែលមានរយៈពេលពីរឆ្នាំ និងបង្ហាញអំពីអត្ថបទប្រវត្តិសាស្ត្របែបនេះជាលើកទីមួយដែលសរសេរដោយជនជាតិខ្មែរ ។

សម្រាប់ជនរងគ្រោះនៃរបបកម្ពុជាប្រជាធិបតេយ្យ ការសរសេរអំពីរឿងរ៉ាវប្រវត្តិសាស្ត្រនៅក្នុងសម័យ កាលដ៏ខ្មោចនឹកនេះ សម្រាប់ក្មេងជំនាន់ក្រោយ អាចជាការប្រថុយប្រថានទៅនឹងការរើឡើងវិញនូវស្នាមរបួសចាស់ ។ ប្រជាជនកម្ពុជាជាច្រើនព្យាយាមបំភ្លេចបទពិសោធន៍ឈឺចាប់ដែលខ្លួនបានជួបប្រទះនៅក្នុងរបបនេះ ហើយបានធ្វើដំណើរ ទៅមុខ ។ ប៉ុន្តែយើងមិនអាចធ្វើដំណើរទៅមុខបានទេ (ប្រសិនបើគ្មានការផ្សះផ្សាជាមួយខ្លួនឯងនិងជាមួយអ្នកដទៃ) ដរាប ណាយើងមិនទាន់ប្រឈមមុខនឹងអតីតកាល ដើម្បីស្វែងយល់អំពីអ្វីដែលបានកើតឡើង និងមូលហេតុដែលនាំឲ្យកើតមាន រឿងរ៉ាវបែបនោះ ។ លុះត្រាណាយើងស្វែងយល់អំពីប្រវត្តិអតីតកាលឲ្យបានច្បាស់ ទើបយើងអាចចាប់ផ្តើមដំណើរការ ផ្សះផ្សាពិតប្រាកដមួយបាន ។

ការសរសេរសៀវភៅប្រវត្តិសាស្ត្រនេះក៏ក្នុងគោលបំណងបម្រើឲ្យការសិក្សារបស់សិស្សថ្នាក់វិទ្យាល័យ ។ ទោះជា យ៉ាងនេះក្តី សៀវភៅនេះក៏អាចឲ្យមនុស្សគ្រប់វ័យសិក្សាស្វែងយល់បានដែរ ។ យើងទាំងអស់គ្នាអាចរៀនសូត្រពី ប្រវត្តិសាស្ត្ររបស់យើង ។ ដោយប្រឈមមុខនឹងសម័យកាលដ៏ខ្មោចនឹកនេះ យើងអាចធ្វើការសិក្សាអំពីព្រឹត្តិការណ៍ អតីតកាលទាំងនេះ និងប្រែក្លាយប្រទេសយើងឲ្យទៅជាប្រជាជាតិមួយ ដែលប្រជាជនបានចូលរួមក្នុងការទប់ស្កាត់ការ កើតមានឡើងនូវអំពើប្រល័យពូជសាសន៍នាពេលអនាគត ទាំងនៅក្នុងប្រទេសរបស់យើង ទាំងនៅក្នុងប្រទេសផ្សេងៗ ជាច្រើនទៀត ដែលកំពុងតែប្រឈមមុខនឹងការរំលោភសិទ្ធិមនុស្សយ៉ាងធ្ងន់ធ្ងរ ។ តាមរយៈការទទួលខុសត្រូវក្នុងការ បង្ហាត់បង្រៀនកូនចៅរបស់យើង នូវអត្ថបទប្រវត្តិសាស្ត្រដូចជាសៀវភៅនេះ កម្ពុជាអាចបោះជំហានទៅមុខ និង បណ្តុះបណ្តាលកូនខ្មែរជំនាន់ក្រោយ ដែលជាអ្នកធានាថាគ្រាប់ពូជនៃអំពើប្រល័យពូជសាសន៍នឹងមិនអាចចាក់បូសនៅក្នុង ប្រទេសរបស់យើងសាជាថ្មីម្តងទៀតបានទេ ។

ឆាន់ យូ
នាយកមជ្ឈមណ្ឌលឯកសារកម្ពុជា

សេចក្តីថ្លែងអំណរគុណ

ខ្ញុំសូមសម្តែងនូវអំណរគុណយ៉ាងស្មោះស្ម័គ្រ ចំពោះអង្គការឈ្មោះជាតិដើម្បីលទ្ធិប្រជាធិបតេយ្យ និង វិទ្យាស្ថានស្ថិតិសេរី ចំពោះការជួយទ្រទ្រង់ផ្នែកហិរញ្ញវត្ថុដ៏សប្បុរសដល់គម្រោងសិក្សាប្រវត្តិសាស្ត្រកម្ពុជាប្រជាធិបតេយ្យរបស់មជ្ឈមណ្ឌលឯកសារកម្ពុជា ។ ស្ថាប័នទាំងពីរខាងលើបាននិងកំពុងធ្វើការងារដើម្បីធានាលទ្ធិប្រជាធិបតេយ្យនៅលើពិភពលោក ដែលជាកត្តាមួយធ្វើឲ្យការបោះពុម្ពផ្សាយសៀវភៅនេះអាចដំណើរការទៅបាន ។

ខ្ញុំសូមសម្តែងនូវការដឹងគុណយ៉ាងជ្រាលជ្រៅចំពោះលោក ឆាន់ យុ នាយកមជ្ឈមណ្ឌលឯកសារកម្ពុជា វិទ្យាស្ថានស្ថិតិសេរី ដែលបានណែនាំ និងបង្រៀនខ្ញុំ លើកទឹកចិត្តដល់ខ្ញុំ និងផ្តល់ឱកាសឲ្យខ្ញុំសរសេរប្រវត្តិសាស្ត្រកម្ពុជាប្រជាធិបតេយ្យនេះ ។ លោកនាយក បានដឹកនាំគម្រោងនិងបានពិនិត្យផ្ទៀងផ្ទាត់ដើម្បីឲ្យអត្ថបទមានភាពប្រាកដប្រជា និងឥតលម្អៀង ។ ដូចគ្នានេះដែរ លោកស្រី វេនី ខកហៀល ដែលជាទីប្រឹក្សាគម្រោងនិងជាអ្នកពិនិត្យផ្ទៀងផ្ទាត់បានជួយខ្ញុំយ៉ាងច្រើនក្នុងរយៈកាលនៃការបំពេញការងាររបស់លោកស្រីនៅមជ្ឈមណ្ឌលឯកសារកម្ពុជា ។ លោកស្រីបានផ្តល់នូវអនុសាសន៍ល្អៗជាច្រើន ដើម្បីធ្វើឲ្យអត្ថបទនេះកាន់តែមានលក្ខណៈប្រសើរឡើង ។

អត្ថបទប្រវត្តិសាស្ត្រនេះអាចគួរទុកចិត្តបាន ដោយមានការជួយពិនិត្យផ្ទៀងផ្ទាត់យ៉ាងមធ្យមពីប្រវត្តិវិទូជាតិ និងអន្តរជាតិដែលជាអ្នកជំនាញខាងប្រវត្តិសាស្ត្រខ្មែរ ។ ខ្ញុំសូមសម្តែងនូវការដឹងគុណចំពោះលោកសាស្ត្រាចារ្យ ដេវីដ ឆេនដល័រ ដែលបានពិនិត្យផ្ទៀងផ្ទាត់និងផ្តល់យោបល់កែលម្អអត្ថបទនេះជាច្រើនដង ។ ខ្ញុំសូមសម្តែងនូវការដឹងគុណចំពោះលោកសាស្ត្រាចារ្យ ហ្វែន ឆក អ្នកជំនាញខាងការសិក្សាពីអំពើប្រល័យពូជសាសន៍ នៅសាកលវិទ្យាល័យ កុងឌឺដៀរ ដែលបានជួយពិនិត្យផ្ទៀងផ្ទាត់អត្ថបទ និងជួយឲ្យខ្ញុំទទួលបាននូវចំណេះដឹងពីអំពើប្រល័យពូជសាសន៍នៅពេលដែលខ្ញុំទៅសិក្សាមុខវិជ្ជានេះជាមួយលោក ក្នុងអំឡុងពេលស្នាក់នៅរៀនសូត្ររយៈពេលបីខែរបស់ខ្ញុំនៅប្រទេសកាណាដា ។ ខ្ញុំសូមសម្តែងនូវការដឹងគុណចំពោះលោកឯកអគ្គរដ្ឋទូតសហរដ្ឋអាមេរិកប្រចាំនៅកម្ពុជា ចូសេហ្វ អេមូសូមេលី ដែលបានជួយសរសេរលិខិតកាត់ទ្រង់ខ្ញុំ ដើម្បីធ្វើកម្មសិក្សានៅសារមន្ទីរប្រល័យពូជសាសន៍ នៅទីក្រុងវ៉ាស៊ីនតោន ឌីស៊ី និងវិទ្យាស្ថានសហរដ្ឋអាមេរិក ។ កម្មសិក្សានេះបានជួយឲ្យខ្ញុំយល់ដឹងច្រើនអំពីការប្រៀបធៀបអំពើប្រល័យពូជសាសន៍និងដំណើរការទូទៅនៃសារមន្ទីរ ។

ជាងនេះទៅទៀត ខ្ញុំសូមសម្តែងនូវការដឹងគុណចំពោះប្រវត្តិវិទូខ្មែរមួយរូបគឺលោកសាស្ត្រាចារ្យ សំបូរ មាណ្ឌវ៉ា នៃដេប៉ាតឺម៉ង់ប្រវត្តិសាស្ត្ររបស់សាកលវិទ្យាល័យភូមិន្ទភ្នំពេញ ដែលបានត្រួតពិនិត្យកែលម្អនិងផ្តល់យោបល់ល្អៗជាច្រើនទៅលើសេចក្តីព្រាងអត្ថបទប្រវត្តិសាស្ត្រនេះ ។

ខ្ញុំសូមអរគុណមិត្តរួមការងារនៅមជ្ឈមណ្ឌលឯកសារកម្ពុជារបស់ខ្ញុំពីរូបគឺ កញ្ញា សាន់ កល្យាណ និង លោក រស់ សមពៅ ដែលជាអ្នករួមវិភាគទានយ៉ាងសំខាន់នៅក្នុងសៀវភៅនេះ ។ កល្យាណ បានប្រមូលមូលឡើងវិញរបស់មនុស្សដែលធ្លាប់រស់នៅឆ្លងកាត់រយៈកាលនៃកម្ពុជាប្រជាធិបតេយ្យ និងពាក្យស្លោកខ្មែរក្រហមដែលត្រូវបានដាក់បញ្ចូលក្នុងអត្ថបទនេះ ។ ចំណែក សមពៅ បានដឹកនាំដំណើរទស្សនកិច្ចរបស់សិស្សវិទ្យាល័យទៅកាន់សារមន្ទីរប្រល័យពូជសាសន៍ទួលស្ទឹង ដើម្បីធ្វើការវាស់ស្ទង់ចំណេះដឹងរបស់សិស្សទៅលើរបបកម្ពុជាប្រជាធិបតេយ្យ និងឥរិយាបថរបស់សិស្សចំពោះការសិក្សាបន្ថែមអំពីរបបនេះ ។ វិភាគទានរបស់អ្នកទាំងពីរធ្វើឲ្យអត្ថបទកាន់តែមានតម្លៃនិងមានលក្ខណៈសមស្រប

សម្រាប់ការសិក្សាស្រាវជ្រាវទូទៅ និងជាពិសេសសម្រាប់កម្រិតសិក្សាថ្នាក់វិទ្យាល័យនៅទូទាំងព្រះរាជាណាចក្រកម្ពុជា ។
ខ្ញុំសូមសម្តែងនូវសេចក្តីអំណរអរគុណដល់ដៃចម្រើនមិត្តរួមការងារទាំងអស់របស់ខ្ញុំនៅមជ្ឈមណ្ឌលឯកសារកម្ពុជា
ដែលបានជួយខ្ញុំយ៉ាងច្រើនក្នុងការធ្វើឲ្យសម្រេចបានអត្ថបទប្រវត្តិសាស្ត្រនេះ ។

ឪ ឧបូលី

អ្នកនិពន្ធ



កម្មាភិបាលខ្មែរក្រហមជាមួយនឹងផ្លែឈើនៅក្នុងក្រមា (ក្រមាគឺជាសំពត់ប្រពៃណីខ្មែរដែលអាចយកមក
ប្រើប្រាស់បានច្រើនយ៉ាង) ។ (រូបថតឯកសារមជ្ឈមណ្ឌលឯកសារកម្ពុជា)



ក្រុមយុវជននិងយុវនារី នៅក្នុងសន្និសីទមួយក្នុងខេត្តសៀមរាប ថ្ងៃទី២៣ ខែមីនា ឆ្នាំ១៩៧៣
(រូបថតឯកសាររដ្ឋបាលឯកសារកម្ពុជា)

ជំពូក ១ សេចក្តីសង្ខេប

«ខ្មែរក្រហម» គឺជាឈ្មោះដែលសម្តេចព្រះ នរោត្តម សីហនុ មានព្រះរាជបន្ទូលសំដៅទៅលើក្រុមកុម្មុយនីស្តដែលប្រឆាំងនឹងព្រះអង្គនៅទសវត្សរ៍៦០ ។ ឈ្មោះរដ្ឋការរបស់ក្រុមនេះគឺបក្សកុម្មុយនីស្តកម្ពុជាដែលចូលកាន់កាប់ប្រទេសកម្ពុជានៅថ្ងៃទី១៧ ខែមេសា ឆ្នាំ១៩៧៥ ។

បក្សកុម្មុយនីស្តកម្ពុជាបានបង្កើតរដ្ឋកម្ពុជាប្រជាធិបតេយ្យនៅឆ្នាំ១៩៧៦ និងគ្រប់គ្រងប្រទេសរហូតដល់ខែមករា ឆ្នាំ១៩៧៩ ។ វត្តមានរបស់បក្សត្រូវបានរក្សាជាការសម្ងាត់រហូតដល់ឆ្នាំ១៩៧៧ ហើយមិនមានអ្នកណាម្នាក់នៅក្រៅបក្សកុម្មុយនីស្តកម្ពុជាដឹងថាអ្នកណាជាអ្នកដឹកនាំបក្សនោះទេ (មេដឹកនាំបក្សទាំងនោះបានហៅខ្លួនឯងថា «អង្គការបដិវត្តន៍») ។

ពីរបីថ្ងៃបន្ទាប់ពីការឡើងកាន់កាប់អំណាចនៅឆ្នាំ១៩៧៥ ខ្មែរក្រហមបានបង្ខំប្រជាជននៅទីក្រុងភ្នំពេញទាំងអស់ ប្រហែលពីរលាននាក់និងទីប្រជុំជនផ្សេងៗទៀត ឲ្យចេញទៅតំបន់ជនបទដើម្បីធ្វើការងារស្រែចម្ការ ។ ប្រជាជន រាប់ពាន់នាក់បានស្លាប់នៅក្នុងអំឡុងពេលដំបូងនេះ ។

ក្នុងពេលនោះដែរ ខ្មែរក្រហមបានចាប់ផ្តើមអនុវត្តកម្មវិធីកែទម្រង់របស់ខ្លួនតាមលទ្ធិម៉ៅនិងលទ្ធិម៉ាក្សលេនីនដ៏ ជ្រុលហួសហេតុ ។ ខ្មែរក្រហមចង់ប្រែក្លាយប្រទេសកម្ពុជាឲ្យទៅជាសង្គមជនបទមួយដែលមិនមានវណ្ណៈសង្គម ពោលគឺពុំ មានអ្នកមាន ពុំមានអ្នកក្រ និងគ្មានការកេងប្រវ័ញ្ច ។ ដើម្បីសម្រេចបាននូវគោលបំណងនេះ ខ្មែរក្រហមបានលុប បំបាត់រូបិយវត្ថុ ផ្សារផ្សេងៗ ការអប់រំ ទ្រព្យសម្បត្តិឯកជន ម៉ូតូសម្លៀកបំពាក់ស៊ីវិលយ៉ាងច្រើន ការគោរពជំនឿសាសនា និងប្រពៃណីវប្បធម៌ខ្មែរ និងជនជាតិភាគតិចដទៃទៀត ។ សាលារៀន វត្តអារាម វិហារសាសនាអ៊ីស្លាម វិហារសាសនា គ្រិស្ត សាកលវិទ្យាល័យ ហាងលក់ទំនិញ និងអគាររដ្ឋាភិបាលត្រូវបិទទ្វារ ឬក៏ប្រែក្លាយទៅជាកុក ក្រោលគោ ជំរំអប់រំកែ ប្រែ និងជង្រកស្រូវ ។ ក្នុងសង្គមនេះគ្មានមធ្យោបាយដឹកជញ្ជូនឯកជនឬសាធារណៈ គ្មានទ្រព្យសម្បត្តិឯកជន និងគ្មាន សិល្បៈកម្សាន្តណាដែល មិនមានលក្ខណៈបដិវត្តន៍ទេ ហើយការលម្អកម្សាន្តត្រូវអង្គការហាមឃាត់យ៉ាងតឹងរ៉ឹងបំផុត ។ ប្រជាជននៅទូទាំងប្រទេស រួមទាំងថ្នាក់ដឹកនាំបក្សកុម្មុយនីស្តកម្ពុជាផង ត្រូវបានតម្រូវឲ្យស្លៀកសម្លៀកបំពាក់ពណ៌ខ្មៅ ដែលជាសម្លៀកបំពាក់ប្រពៃណីបដិវត្តន៍របស់ខ្លួន ។

នៅក្រោមរបបកម្ពុជាប្រជាធិបតេយ្យ មនុស្សគ្រប់រូបត្រូវបានដក ហូតអស់នូវសិទ្ធិជាមូលដ្ឋានរបស់ខ្លួន ។ ប្រជាជនទាំងអស់មិនត្រូវបានអនុញ្ញាត ឲ្យដើរចេញក្រៅសហករណ៍របស់ខ្លួនទេ ។ ខ្មែរក្រហមមិនអនុញ្ញាតឲ្យប្រជាជន ប្រមូលផ្តុំនិងពិភាក្សាក្នុងឃ្លើយ ។ ប្រសិនបើមនុស្សបីនាក់ជួបជុំគ្នាហើយ និយាយគ្នាលេង អ្នកទាំងនោះអាចត្រូវបានចោទប្រកាន់ថាជាខ្មាំងហើយ អាចត្រូវបានចាប់ខ្លួនឬយកទៅសម្លាប់ចោល ។

ការសម្ងាត់គឺជាគោលការណ៍គ្រឹះនៃ ដំណើរការរបស់របបកម្ពុជាប្រជាធិប តេយ្យ ។ ខ្មែរក្រហមមានពាក្យស្លោក មួយថា “លាក់ការណ៍ជាកត្តាជ័យ ជម្នះ ។ លាក់ការណ៍ខ្ពស់ រស់បាន យូរ” ។

ទំនាក់ទំនងក្នុងក្រុសារក៏ត្រូវទទួលរងការរឹតតែយ៉ាងខ្លាំងក្លាដែរ ។ ប្រជាជនគ្រប់រូបត្រូវអង្គការហាមឃាត់មិនឲ្យ សម្តែងចេញនូវការស្រឡាញ់ សេចក្តីសប្បាយរីករាយ ឬសេចក្តីអាណិតអាសូរ សូម្បីតែបន្តិចបន្តួចក៏ដោយ ។ ខ្មែរក្រហម បានបង្ខំបង្ខាប់ឲ្យប្រជាជនខ្មែរគ្រប់រូបជឿ ធ្វើតាម និងគោរពអង្គការបដិវត្តន៍តែមួយគត់ ដែលខ្មែរក្រហមអះអាងថា គឺជា “ឪពុកម្តាយ” របស់ប្រជាជនគ្រប់រូប ។

ខ្មែរក្រហមបានអះអាងថា មានតែមនុស្សស្អាតស្អំប៉ុណ្ណោះ ទើបមានគុណសម្បត្តិគ្រប់គ្រាន់ក្នុងការកសាងបដិវត្តន៍ ។ បន្ទាប់ពីដំណើរបានអំណាចក្លាម ខ្មែរក្រហមបានធ្វើការចាប់ខ្លួននិងសម្លាប់ចោលអស់រាប់ពាន់នាក់នូវពលទាហាន នាយ ទាហាន និងមន្ត្រីរដ្ឋការរបបសាធារណរដ្ឋខ្មែរ ដឹកនាំដោយលោកសេនាប្រមុខ លន់ នល់ ដែលខ្លួនចាត់ទុកថា មិនស្អាតស្អំ ។ ក្នុងរយៈកាលជាងបីឆ្នាំបន្ទាប់មកទៀត ក្រុមខ្មែរក្រហមបានធ្វើការកាប់សម្លាប់បញ្ញវន្ត អ្នកសេដ្ឋកិច្ច ជនជាតិភាគតិច ដូចជា ចាម វៀតណាម និងចិនអស់រាប់សែននាក់ ។ ខ្មែរក្រហមក៏បានសម្លាប់យោធានិងសមាជិកបក្សរបស់ខ្លួនអស់ ជាច្រើននាក់ដែរដោយចោទថា ជាជនក្សត្រជាតិ និងក្សត្របដិវត្តន៍ ។

នៅក្នុងគម្រោងផែនការប្តូររបស់បក្សកុម្មុយនីស្តកម្ពុជាដែលបានបង្កើតឡើងនៅឆ្នាំ១៩៧៦ ប្រជាជន កម្ពុជានៅទូទាំងប្រទេស ត្រូវបានដាក់កម្រិតឲ្យធ្វើការបង្កើនផលស្រូវឲ្យបានបីគោនក្នុងមួយហិកតាសម្រាប់ដីស្រែធម្មតា និង៦ហិកតាសម្រាប់ដីស្រែលេខ១ ។ នៅតាមតំបន់ភាគច្រើន ខ្មែរក្រហមបានបង្ខំឲ្យប្រជាជនធ្វើការលើសពីដប់ពីរ

ម៉ោងក្នុងមួយថ្ងៃដោយមិនមានពេលសម្រាក និងម្ហូបអាហារគ្រប់គ្រាន់។

រហូតមកដល់ចុងឆ្នាំ១៩៧៧ ការប៉ះទង្គិចជាមួយប្រទេសវៀតណាមបានផ្ទុះឡើង។ ប្រជាជនរាប់ម៉ឺននាក់ត្រូវ អង្គការបញ្ជូនទៅសមរភូមិហើយត្រូវស្លាប់រាប់ពាន់នាក់។

នៅខែធ្នូ ឆ្នាំ១៩៧៨ កងទ័ពវៀតណាមនិងកងកម្លាំងរបស់រណសិរ្សសាមគ្គីសង្គ្រោះជាតិកម្ពុជា បានធ្វើការ វាយសម្រុកចូលប្រទេសកម្ពុជា ហើយដណ្តើមកាន់កាប់បានទីក្រុងភ្នំពេញនៅថ្ងៃទី៧ ខែមករា ឆ្នាំ១៩៧៩។

នៅពេលនោះ មេដឹកនាំខ្មែរក្រហមបានភៀសខ្លួនទៅភាគខាងលិចប្រទេស ហើយបានរៀបចំបង្កើតកងកម្លាំង របស់ខ្លួនឡើងវិញនៅក្នុងទឹកដីថៃ ដោយមានជំនួយពីប្រទេសចិននិងថៃ។ មហាសន្និបាតអង្គការសហប្រជាជាតិ បាន បោះឆ្នោតផ្តល់អាសនៈនៅអង្គការសហប្រជាជាតិ ឲ្យទៅក្រុមអ្នកតស៊ូប្រឆាំងនឹងកុម្មុយនីស្ត ដែលមានខ្មែរក្រហម នៅក្នុង នោះដែរ។ ពីឆ្នាំ១៩៧៩ដល់ឆ្នាំ១៩៩០ អង្គការសហប្រជាជាតិបានទទួលស្គាល់រដ្ឋាភិបាលកម្ពុជាប្រជាធិបតេយ្យ ថា ជាតំណាងស្របច្បាប់តែមួយគត់របស់កម្ពុជា។

នៅឆ្នាំ១៩៨២ ខ្មែរក្រហមបានចងសម្ព័ន្ធភាពជាមួយសម្តេច ព្រះនរោត្តម សីហនុ និងមេដឹកនាំមិនមែនកុម្មុយនីស្ត ស៊ីន សាន ដើម្បីបង្កើតរដ្ឋាភិបាលចម្រុះត្រីភាគី។ នៅភ្នំពេញឯណោះវិញ វៀតណាមបានជួយបង្កើតរដ្ឋាភិបាលថ្មីមួយ




ខៀវ សំផន (រូបកណ្តាល) នៅទេតស៊ីងក្រែង ក្បែរព្រំដែនឡាវ ក្នុងឆ្នាំ១៩៧៣។ (រូបថតឯកសារមជ្ឈមណ្ឌលឯកសារកម្ពុជា)

គឺ “សាធារណរដ្ឋប្រជាមានិតកម្ពុជា” ដែលដឹកនាំដោយសមមិត្ត ហេង សំរិន ។

ខ្មែរក្រហមបានបន្តនិរន្តរភាពរបស់ខ្លួនរហូតដល់ឆ្នាំ១៩៧៩ គឺនៅពេលដែលមេដឹកនាំខ្មែរក្រហមទាំងអស់ចុះចូលជាមួយរាជរដ្ឋាភិបាលកម្ពុជា ឬត្រូវចាប់ខ្លួន ឬទទួលមរណភាព ។ ប៉ុន្តែរបបខ្មែរក្រហមបានបន្តរក្សាភាពប្រេះស្រាំក្នុងសង្គមជាតិរហូតដល់សព្វថ្ងៃនេះ ។ នៅក្រោមរបបកម្ពុជាប្រជាធិបតេយ្យប្រជាជនខ្មែរប្រមាណពីរលាននាក់បានស្លាប់ដោយសារជំងឺ ដែលបណ្តាលមកពីការខ្វះខាតថ្នាំសង្កូវនិងសេវាសុខាភិបាល ការអត់អាហារ ការសម្លាប់ ឬការធ្វើពលកម្មហួសកម្លាំង^២ ។ អ្នកដែលធ្លាប់រស់នៅឆ្លងកាត់របបនេះបានទទួលរងនូវការប៉ះទង្គិចខាងផ្លូវចិត្តយ៉ាងធ្ងន់ធ្ងរ ដោយសារតែបទពិសោធន៍ដែលខ្លួនបានជួបប្រទះ ។



ព្រះរាជាណាចក្រកម្ពុជា



វាលពិឃាតនៅកម្ពុជា : មជ្ឈមណ្ឌលឯកសារកម្ពុជាបានប្រើប្រាស់ទម្រង់កំណត់ទីតាំងភូមិសាស្ត្រក្នុងការស្វែងរកនិងក្នុងផែនទីណែនាំសាកសពរួមជាមួយនឹងការចុះទៅស្រាវជ្រាវដល់ទីកន្លែង ដើម្បីកំណត់ទីតាំងរណេតសាកសព កុក (មន្ទីរសន្តិសុខ) និងមន្ទីររបួជនីយដ្ឋាន នៅទូទាំងប្រទេស ។ រហូតមកដល់ពេលនេះ មជ្ឈមណ្ឌលឯកសារកម្ពុជាបានរកឃើញវាលពិឃាតចំនួន៣៨៨កន្លែង ដែលរួមមាន១៩៧៣ពារណេត (រណេតមួយចំនួនមានសាកសព៤នាក់ឬច្រើនជាងនេះ ហើយមួយចំនួនផ្សេងទៀតមានសាកសពរហូតដល់ទៅជាងមួយពាន់នាក់) ។ ទីតាំងកុកចំនួន១៩៦ និងទីតាំងរបួជនីយដ្ឋានដែលសាងសង់ឡើងក្រោយរបបកម្ពុជាប្រជាធិបតេយ្យចំនួន៨១ ។



មេដឹកនាំខ្មែរក្រហមជិតក្នុងរថភ្លើង (រូបខាងឆ្វេង) : ប៉ុល ពត និង ឆន ជា (ខាងស្តាំ) : វ៉ន វ៉ែត និង តាម៉ុក
(រូបថតឯកសារមជ្ឈមណ្ឌលឯកសារកម្ពុជា)

ជំពូកទី២

តើខ្មែរក្រហមជាការណា? តើខ្មែរក្រហមឡើងកាន់អំណាចដោយរបៀបណា?

១. ចលនាកុម្មុយនិស្តដំបូងបំផុត

ចលនាកុម្មុយនិស្តនៅកម្ពុជាកើតចេញពីចលនាគស្វ័យប្រឆាំងនឹងអាណានិគមបារាំង ក្នុងអំឡុងទសវត្សរ៍ឆ្នាំ ១៩៤០ ។ នៅខែមេសា ឆ្នាំ១៩៥០ គឺក្នុងអំឡុងពេលនៃសង្គ្រាមឥណ្ឌូចិនលើកទីមួយ^៣ គណៈប្រតិភូបំណុលពីររយនាក់ បានមកជួបជុំគ្នានៅខេត្តកំពត ហើយបានបង្កើតរណសិរ្សឯកភាពឥស្សរៈ (ខ្មែរឥស្សរៈ) ដែលដឹកនាំដោយក្រុម កុម្មុយនិស្ត ។ ក្រុមនេះសហការជាមួយវៀតណាមដើម្បីធ្វើការគស្វ័យប្រឆាំងនឹងអាណានិគមបារាំង ។



រណសិរ្សនេះដឹកនាំដោយ សឹង ឌីកមិញ (អាចារ្យមៀន) ដែលជាអាចារ្យនៅវត្តខណ្ឌលោម ។ ចាន់ សម័យ មាននាទីជាអនុប្រធានរណសិរ្ស និង ស៊ីវ ហេង ជាលេខាធិការ ។ សមាជិករណសិរ្សស្ទើរតែទាំងអស់គឺជាជនជាតិខ្មែរដែល ចេះនិយាយភាសារៀតណាម ។ សមាជិកមួយចំនួនរបស់រណសិរ្សបានក្លាយជាសមាជិកបក្សកុម្មុយនីស្តឥណ្ឌូចិន បង្កើត ឡើងនៅរៀតណាម^៥ ។ សមាជិកថ្មីនៃរណសិរ្សភាគ ច្រើនជាកសិករដែលត្រូវបានអូសទាញដើម្បីបុព្វហេតុ បដិវត្តន៍ ។ សមាជិកផ្សេងៗទៀតជាក្រុមនិស្សិត អ្នក ជាតិនិយមដែលបានក្លាយទៅជាជនកុម្មុយនីស្តក្នុង ពេលស្នាក់អាស្រ័យរៀនសូត្រនៅបរទេស ។

និស្សិតមួយចំនួនក្នុងចំណោមនិស្សិតទាំងនេះ ក្រោយមកបានក្លាយទៅជាមេដឹកនាំបក្សកុម្មុយនីស្ត កម្ពុជា ។ អ្នកទាំងនេះរួមមាន សាឡុត ស (ប៉ុល ពត) , សុន សេន, ខៀវ សំផន, និង អៀង សារី ។ ជន ទាំងនេះ យល់ឃើញថា កសិករនិងប្រជាជនក្រីក្រនៅ ទូទាំងពិភពលោកត្រូវបានប្រែក្លាយទៅជាទាសករ និង ត្រូវបានដោះស្រាយសង្គ្រាមដោយពួកកុម្មុយនិស្តនិយម និងពួកសក្តិកម្មនិយម ហើយថាបដិវត្តន៍តាមបែបម៉ាក្ស លេនីន គឺជាដូរតែមួយគត់ដែលកម្ពុជាអាចទទួលបាន នូវឯករាជ្យភាព និងភាពស្មើគ្នានៅក្នុងសង្គម ។

២. ការបង្កើតបក្សប្រជាជនបដិវត្តន៍ខ្មែរ

នៅឆ្នាំ១៩៥១ នៅពេលការវាយប្រយុទ្ធ ប្រឆាំងនឹងបារាំងកាន់តែមានសភាពខ្លាំងក្លាឡើងនៅ ក្នុងទីបង្គោលឥណ្ឌូចិន ជនកុម្មុយនីស្តរៀតណាមបានផ្ដួច ផ្ដើមឲ្យមានការបង្កើតឡើងនូវបក្សប្រជាជនបដិវត្តន៍ ខ្មែរ^៦ ។ សមាជិករបស់គណៈកម្មាធិការមជ្ឈិមបក្ស សម្ងាត់នេះ រួមមាន ៖

- សឹង ឌីកមិញ កាន់តំណែងកំពូល
- ស៊ីវ ហេង ទទួលបន្ទុកកិច្ចការកងទ័ព
- ទូ សាមុត (ត្រូវបានស្គាល់ថាជាអាចារ្យ សុខ មកពីកម្ពុជាក្រោម) ទទួលបន្ទុកអប់រំមនោគមន៍វិជ្ជា
- ចាន់ សម័យ ទទួលបន្ទុកផ្នែកសេដ្ឋកិច្ច

ប៉ុល ពត (ឈ្មោះដើម សាឡុត ស)

ប៉ុល ពត កើតឆ្នាំ១៩២៥ ត្រូវនឹងឆ្នាំឆ្លូវនៅខេត្តកំពង់ធំ ។ ទីពុករបស់ ប៉ុល ពត គឺជាម្ចាស់ដីស្តុកស្តម្ភម្នាក់ ។ ប៉ុល ពត បានទៅរស់នៅជាមួយបងប្រុសដែលជាមន្ត្រីធ្វើការនៅក្នុង ព្រះបរមរាជវាំងនៅពេលអាយុបានប្រាំមួយឆ្នាំ ។ នៅភ្នំពេញ ប៉ុល ពត បានសិក្សារៀនសូត្រនៅតាមសាលាបារាំងជាច្រើន ហើយបានបួសជាលោកនេះ ។

នៅឆ្នាំ១៩៤៩ ប៉ុល ពត បានទទួលអាហារូបករណ៍ទៅ សិក្សានៅប្រទេសបារាំង ប៉ុន្តែមិនបានទទួលសញ្ញាបត្រទេ ។ ក្នុងអំឡុងពេលស្នាក់នៅរៀនសូត្រនៅក្រុងប៉ារីស ប៉ុល ពត បានក្លាយទៅជាសមាជិកបក្សកុម្មុយនីស្តបារាំង ហើយបាន ចំណាយពេលយ៉ាងច្រើនទៅលើសកម្មភាពនយោបាយ ។ នៅ ពេល ប៉ុល ពត ត្រឡប់មកប្រទេសកម្ពុជាវិញនៅឆ្នាំ១៩៥៣ ប៉ុល ពត បានបង្រៀនប្រវត្តិវិទ្យានិងកូម៉ូនិស្តនៅសាលាឯកជន ហើយបានចូលរួមជាមួយចលនាកុម្មុយនីស្តខុសច្បាប់មួយ ។ ប៉ុល ពត រៀបការជាមួយ ខៀវ ប័ណ្ណារី នៅឆ្នាំ១៩៥៦ ។ នៅឆ្នាំ ១៩៦០ ប៉ុល ពត មានឋានៈទីបីនៅក្នុងបក្សពលករ កម្ពុជា ។ ប៉ុល ពត ត្រូវបានចាត់តាំងជាអនុលេខាបក្សទីពីរ ក្នុងឆ្នាំ១៩៦១ និងជាលេខាបក្សក្នុងឆ្នាំ១៩៦៣ ។ ក្រោយ មក ប៉ុល ពត បានដឹកនាំកងទ័ពខ្មែរក្រហមធ្វើសង្គ្រាមប្រឆាំង នឹងរបបសាធារណរដ្ឋខ្មែររបស់លោកសេនាប្រមុខ លន់ នល់ ។

ប៉ុល ពត បានក្លាយជានាយករដ្ឋមន្ត្រីរបស់កម្ពុជាប្រជាធិប តេយ្យក្នុងឆ្នាំ១៩៧៦ ហើយបានបញ្ចប់តំណែងនេះនៅឆ្នាំ ១៩៧៩ ប៉ុន្តែបានបន្តស្ថិតនៅជាមេដឹកនាំដ៏មានឥទ្ធិពលរបស់ ខ្មែរក្រហមដដែល ។ ប៉ុល ពត រស់នៅនិរទេសខ្លួនភាគច្រើន នៅតាមព្រំប្រទល់ខ្មែរ-ថៃ រហូតដល់ថ្ងៃទទួលមរណភាពនៅ ថ្ងៃទី១៥ ខែមេសា ឆ្នាំ១៩៧៨ ។ សាកសពរបស់ ប៉ុល ពត ត្រូវបានបូជានៅថ្ងៃទី១៧ ខែមេសា ឆ្នាំ១៩៧៨ ។

នៅពេលដែលសង្គ្រាមឥណ្ឌូចិនលើកទីមួយត្រូវបញ្ចប់នៅឆ្នាំ១៩៥៤ កងទ័ពរបស់បារាំងបានដកចេញពីឥណ្ឌូចិន ហើយកងកម្មវិស័យរបស់វៀតមិញ្ាំ ក៏ដកចេញពីកម្ពុជាដែរ ។ ទោះជាយ៉ាងណាក៏ដោយ ក៏សមាជិកកងទ័ពវៀតណាមមួយ ចំនួន បន្តស្នាក់នៅកម្ពុជាតទៅទៀត ។ ដោយមានការប្រារព្ធពិធីសុវត្ថិភាពបដិវត្តន៍នៅពេលដែលរបបនយោបាយមានការ ផ្លាស់ប្តូរ ស៊ីវិល ហេង, ចាន់ សម័យ ព្រមទាំងកម្មាភិបាល និងសកម្មជនបក្សប្រជាជនបដិវត្តន៍ខ្មែរជាងមួយពាន់នាក់ទៀត បានរៀបចំសន្ទនាទៅវៀតណាមខាងជើង ដែលនៅទីនោះ អ្នកទាំងនេះបានចូលរួមជាមួយ ស៊ីង ឌីកមិញ និងសកម្មជន ដទៃទៀតដែលរៀបចំសន្ទនាទៅដល់ទីនោះមុនបន្តិច ។

មិនយូរប៉ុន្មាន ស៊ីវិល ហេង បានរើសត្រឡប់មកកម្ពុជាវិញ អមដំណើរដោយ នួន ជា (សមាជិកបក្សកុម្មុយនីស្ត ឥណ្ឌូចិន ដែលបានទៅហ្វឹកហ្វឺននៅប្រទេសថៃនិងវៀតណាម) និងកម្មាភិបាលជាន់ខ្ពស់ផ្សេងទៀត ។ ដោយសារមេបក្ស ស៊ីង ឌីកមិញ ស្នាក់នៅនិរទេសខ្លួនឯទីក្រុងហាណូយ បក្សប្រជាជនបដិវត្តន៍ខ្មែរត្រូវបានដឹកនាំដោយគណៈកម្មាធិការមជ្ឈិម បណ្តោះអាសន្នមួយ ដែលមាន ស៊ីវិល ហេង ជាលេខា និង ទូ សាមុត ជាអនុលេខា ។ នួន ជា មានឋានៈទីបីក្នុងបក្ស ។ សោ ភឹម (លេខាភូមិភាគបូព៌ាក្នុងរយៈកាលកម្ពុជាប្រជាធិបតេយ្យ) ជាសមាជិកលំដាប់ទីបួន ។ ការគ្រប់គ្រងទូទៅនៅ ក្នុងបក្សស្ថិតក្នុងដៃកម្មាភិបាលវៀតណាម ដំ វ៉ាន់បា ដែលធ្លាប់រស់នៅក្នុងប្រទេសកម្ពុជា ហើយដែលបានអះអាងថា វៀតណាមគួរបន្តគ្រប់គ្រងលើចលនកម្មកុម្មុយនីស្តនៅកម្ពុជាបន្តទៅទៀត ។



យោធាខ្មែរក្រហមកំពុងដឹកទឹកដូង (រូបថតឯកសារសារមន្ទីរទ្រង់ទ្រាយប្រល័យពូជសាសន៍ខ្លួនស្នែង)



ទូ សាមុត ទទួលខុសត្រូវលើសកម្មភាព ការងាររបស់បក្សនៅទីក្រុងដោយមានជំនួយពី នួន ជា និង សាឡុត ស

**នួន ថា
(ឈ្មោះដើម រុចឡឹក ឡានឌី)**

នួន ជា កើតឆ្នាំ១៩២៦ នៅខេត្តបាត់ដំបង ។ នៅឆ្នាំ១៩៤២
នួន ជា បានទៅបន្តថ្នាក់មធ្យមសិក្សាកម្រិត២នៅទីក្រុងបាត់ដំបង
ដោយរស់នៅក្នុងបណ្ណាល័យបូព៌ា ។ នៅឆ្នាំ១៩៤៤ នួន ជា សិក្សា
ផ្នែកច្បាប់នៅសាលាវិទ្យាល័យធម្មសាគ ដែលនៅទីនោះ នួន ជា
បានចូលជាសមាជិកបក្សកុម្មុយនីស្តថៃ ។

នួន ជា រីលត្រឡប់មកប្រទេសកម្ពុជានៅឆ្នាំ ១៩៥០ ហើយ
បានចូលរួមជាសមាជិកបក្សកុម្មុយនីស្តឥណ្ឌូចិន ។
នួន ជា បានចូលសិក្សាវិទ្យានៅទីក្រុងហាណូយក្នុងឆ្នាំ១៩៥៤
ហើយបានរីលត្រឡប់មកកម្ពុជាវិញ នៅឆ្នាំ១៩៥៥ ។ នួន ជា
ត្រូវបានជ្រើសរើសជាអនុលេខាបក្សពលករកម្ពុជានៅឆ្នាំ១៩៦០ ។

ក្នុងរបបកម្ពុជាប្រជាធិបតេយ្យ នួន ជា ត្រូវបានជ្រើសតាំង
ជាប្រធានសភាតំណាងប្រជាជនកម្ពុជា ។ នួន ជា ក៏មានតំណែងជា
អនុលេខាគណៈកម្មាធិការរដ្ឋមន្ត្រី និងគណៈកម្មាធិការអចិន្ត្រៃយ៍បក្ស
ផងដែរ ។ នួន ជា ដើរតួនាទីសំខាន់ក្នុងបញ្ហាសន្តិសុខ ហើយក្នុងនាម
ជាកម្មាភិបាលជាខ្ពស់លំដាប់ទីពីរ នួន ជា

ទទួលខុសត្រូវក្នុងការអនុវត្ត គោលនយោបាយយោធលោយជាច្រើន
ដែលបានអនុវត្តអនុវត្តដោយ គណៈកម្មាធិការអចិន្ត្រៃយ៍បក្ស ។

នួន ជា បាននិទេសខ្លួនទៅព្រំដែនខ្មែរ-ថៃ នៅឆ្នាំ១៩៧៩ ។
នួន ជា និង ខៀវ សំផន បានចុះចូលជាមួយរាជរដ្ឋាភិបាលកម្ពុជា
នៅថ្ងៃទី២៥ ខែធ្នូ ឆ្នាំ១៩៧៩ បន្ទាប់ពីមរណភាពរបស់ ប៉ុល ពត ។


នួន ជា ត្រូវបានចាប់ខ្លួន និងបំបែកបណ្តោះអាសន្ននៅថ្ងៃទី១៩
ខែកញ្ញា ឆ្នាំ២០០៧ ដោយអង្គជំនុំជម្រះវិសាមញ្ញក្នុងតុលាការ
កម្ពុជា (អ.វ.ត.ក) ។ នួន ជា ត្រូវបានចោទប្រកាន់ពីបទទ្រង់ទ្រាយ
ប្រឆាំងនឹងមនុស្សជាតិ អំពើបំពានបំពានយ៉ាងធ្ងន់ធ្ងរលើអនុសញ្ញា
ទីក្រុងហ្សឺណែវ ចុះថ្ងៃទី១២ ខែសីហា ឆ្នាំ១៩៤៩ អំពើប្រល័យ
ពូជសាសន៍ ការធ្វើមនុស្សឃាត ការធ្វើទារុណកម្ម និងការធ្វើទុក្ខបុក
ម្នេញលើសាសនា ។

អ.វ.ត.ក បានចោទប្រកាន់ នួន ជា ដាក់ឃុំឃាំងអស់មួយ
ជីវិត ។ រហូតមកដល់ចុងឆ្នាំ២០១៥នេះ នួន ជា នៅតែមិនព្រម
ទទួលកំហុស ហើយស្នើរសុំឲ្យមានសវនាការបន្តលើសំណុំរឿងកាត់ ។

(ក្រោយមកត្រូវបានស្គាល់ថា ប៉ុល ពត) ដែល
ទើបតែត្រឡប់មកពីសិក្សានៅប្រទេសបារាំង ។
ក្រុមកុម្មុយនីស្តនៅភ្នំពេញបានប្រើប្រាស់ ប៉ុល
ពត ជាអ្នកទាក់ទងក្នុងការបង្កើតគណបក្សស្រប
ច្បាប់មួយហៅថា **“បក្សប្រជាជន”** ។ គណបក្ស
នេះបានចូលរួមប្រកួតប្រជែងក្នុងការបោះឆ្នោត
ជាតិ ឆ្នាំ១៩៥៥ ស្របតាមសេចក្តីសម្រេច
នៃកិច្ចព្រមព្រៀងទីក្រុងហ្សឺណែវ ។ គណបក្ស
នេះដឹកនាំដោយ កែ មាស ដែលជាមនុស្សស្លឹក
នៅក្រោមការបង្គាប់បញ្ជារបស់ ទូ សាមុត ។

ប៉ុល ពត បានជួយបង្កើតលក្ខន្តិកៈនិង
កម្មវិធីនយោបាយរបស់បក្ស ។ ប៉ុល ពត ក៏
បានធ្វើទំនាក់ទំនងជាមួយគណបក្សប្រជាធិប
តេយ្យ ដែលនឹងចូលរួមប្រកួតប្រជែងជាមួយ
គណបក្សសន្តិសុខនិយមទើបបង្កើតថ្មីរបស់
សម្តេចព្រះ នរោត្តម សីហនុ ក្នុងការបោះឆ្នោត
ឆ្នាំ១៩៥៥ដែរ ។ ប៉ុល ពត ជឿជាក់ថា
គណបក្ស ប្រជាធិបតេយ្យដែលមាននិន្នាការ
ប្រឆាំងនឹងពួកសក្តិកម្ម និងមូលធននិយមនោះ
នឹងឈ្នះ នៅក្នុងការបោះឆ្នោតនេះ ហើយនឹង
ផ្តល់ឥទ្ធិពលនយោបាយខ្លះៗមកឲ្យក្រុមកុម្មុយ
នីស្តកម្ពុជា ។

ទោះជាយ៉ាងនេះក្តី ប៉ុល ពត បានធ្វើ
ការព្យាករណ៍ខុសទាំងស្រុង ។ គណបក្សសន្តិសុខ
និយមបានឈ្នះកោអំណាចអស់នៅក្នុង
រដ្ឋសភាជាតិ ចំណែកបក្សប្រជាជនទទួលសំឡេង
ឆ្នោតតែបីភាគរយប៉ុណ្ណោះ ។ ភ្លាមៗនោះ ស៊ីវិ
ហេង ជឿជាក់ថា បុព្វហេតុរបស់ក្រុមកុម្មុយនីស្ត
នៅកម្ពុជាស្ថិតក្នុងភាពអស់សង្ឃឹម ព្រោះថា
ប្រជាជនស្ទើរតែទាំងអស់បានកាំទ្រកម្មវិធី
នយោបាយរបស់សម្តេចព្រះ នរោត្តម សីហនុ



ជាតំណែងបង្កើនជំនាញ។ ជាងនេះទៅទៀត ចលនាខ្មែរក្រហមមួយចំនួនបានបោះបង់ចោលការតស៊ូរបស់ខ្លួន ហើយចុះចូលជាមួយរាជរដ្ឋាភិបាលរបស់សម្តេច ព្រះនរោត្តម សីហនុ។ នៅឆ្នាំ១៩៥៦ ស៊ីវិ ហេង បានធ្វើការទាក់ទងជាសម្ងាត់ជាមួយទុក្ខមសេនីយ៍ លន់ នល់ ដែលជាអគ្គបញ្ជាការកងទ័ពរបស់សម្តេចព្រះ នរោត្តម សីហនុ ហើយដែលបានផ្តល់ជូន ស៊ីវិ ហេងនូវការធានាសុវត្ថិភាពផ្ទាល់ខ្លួន។ នៅឆ្នាំ១៩៥៧ ស៊ីវិ ហេង បានចុះចូលជាមួយរាជរដ្ឋាភិបាលសង្គមរាស្ត្រនិយមរបស់សម្តេចព្រះ នរោត្តម សីហនុ ដែលធ្វើឲ្យអាជ្ញាធររដ្ឋាភិបាលមានលទ្ធភាពចង្អុលនិងចាប់ខ្លួនកម្មាភិបាលបក្សល្អចលាកខុសច្បាប់ជាច្រើនរូប។ យោងតាមសម្តីរបស់ ប៉ុល ពត ពីឆ្នាំ១៩៥៥ដល់ឆ្នាំ១៩៥៧ សមាជិកបក្សប្រជាជនបង្កើនជំនាញខ្មែរប្រហែល ៧០ ភាគរយត្រូវបានចាប់ខ្លួន និងសម្លាប់។ រហូតមកដល់ដើមឆ្នាំ១៩៦០ មានតែកម្មាភិបាលបក្ស ប្រហែល៨០០ នាក់ និងសាខាបក្សពីរនៅជនបទប៉ុណ្ណោះ ដែលនៅមានសកម្មភាព និងដំណើរការពេញលេញ។ សាខាទាំងពីរនោះរួមមាន :

- ភូមិភាគបូព៌ា មានមូលដ្ឋាននៅខេត្តកំពង់ចាម (ដឹកនាំដោយ សោ ភឹម) និង
- ភូមិភាគនិរតី មានមូលដ្ឋាននៅខេត្តតាកែវ (ដឹកនាំដោយ ឈិត ជឿន ហៅ តាម៉ុក) ។

ទូ សាមុត, ប៉ុល ពត, និង នួន ជា បានបន្តដឹកនាំសកម្មភាពបក្សនៅទីក្រុងភ្នំពេញ ដោយមានជំនួយពី អៀង សារី និង សុន សេន ជាបញ្ជីនៃមកពីប្រទេសបារាំង។

៣. បក្សពលករកម្ពុជា


មហាសន្និបាតបក្សប្រជាជនបង្កើនជំនាញខ្មែរបានប្រារព្ធធ្វើឡើងជាសម្ងាត់ នៅក្នុងស្ថានីយរថភ្លើងនាទីក្រុងភ្នំពេញ ពីថ្ងៃទី២៨ដល់ថ្ងៃទី៣០ ខែកញ្ញា ឆ្នាំ១៩៦០ ។ មហាសន្និបាតនេះត្រូវបានចូលរួមដោយសមាជិកប្រាំពីររូបពីសាខាបក្ស



មហាសន្និបាតបក្សកុម្មុយនីស្តកម្ពុជា (រូបថតដកសារមជ្ឈមណ្ឌលឯកសារកម្ពុជា)

កម្ពុជា CAMBODIA


SITUATION ON MAY 1972 OF THE LIBERATION OF CAMBODIA
BY THE CAMBODIA NATIONAL LIBERATION PEOPLE'S ARMED FORCES



តំបន់ដោះរស់ខ្មែរក្រហមក្នុងខែសីហាឆ្នាំ១៩៧២ (តំបន់ដែលមានផ្ទៃពណ៌ផ្កាឈូកចាស់បង្ហាញពីតំបន់ដែលកាន់កាប់ដោយខ្មែរក្រហម ហើយតំបន់ដែលមានផ្ទៃពណ៌ផ្កាឈូកស្រាលបង្ហាញពីតំបន់គ្រប់គ្រងដោយរដ្ឋាភិបាលនៃរបបសាធារណរដ្ឋខ្មែរ) (មជ្ឈមណ្ឌលឯកសារកម្ពុជា)

នៅទីក្រុងនិងដប់បួនរូបពីសាខាបក្សនៅជនបទ។ មហាសន្និបាតបានសម្រេចរៀបចំបក្សសាជាថ្មី បង្កើតមាគ៌ានយោបាយថ្មី និងប្តូរឈ្មោះបក្សទៅជាបក្សពលករកម្ពុជា។ ទូ សាមុត បានទទួលតំណែងជាលេខាបក្ស ហើយ នួន ជា ជាអនុលេខា។ នៅពេលនោះ ប៉ុល ពត មានឋានៈលំដាប់ទីបីក្នុងបក្សហើយទទួលតំណែងជាអនុលេខាទីពីរនៅឆ្នាំ១៩៦១។

បន្ទាប់ពី ទូ សាមុត បានបាត់ខ្លួននៅឆ្នាំ១៩៦២ មហាសន្និបាតបក្សជាបន្តបន្ទាប់មួយត្រូវបានប្រារព្ធធ្វើឡើង នៅខែកុម្ភៈឆ្នាំ១៩៦៣។ មហាសន្និបាតបានជ្រើសតាំង ប៉ុល ពត ជាលេខាបក្ស។ នួន ជា ដែលមានតំណែងខ្ពស់ ជាង ប៉ុល ពត នៅក្នុងបក្សមិនត្រូវបានជ្រើសរើសទេ ដោយហេតុថា នួន ជា មានជាប់សាច់ញាតិជាមួយជនក្សត៍បក្ស



តំបន់ដោះរស់ខ្មែរក្រហមក្នុងខែសីហាឆ្នាំ១៩៧៣ (តំបន់ដែលមានផ្ទៃព្រំផ្តាច់រស់បន្តិចតិចតំបន់ដែលកាន់កាប់ដោយខ្មែរក្រហម ហើយតំបន់ដែលមានផ្ទៃព្រំផ្តាច់រស់បន្តិចតិចតំបន់គ្រប់គ្រងដោយរដ្ឋាភិបាលនៃរបបសាធារណរដ្ឋខ្មែរ) (មជ្ឈមណ្ឌលឯកសារកម្ពុជា)

ស៊ីវិល ហេង ។ ម្យ៉ាងទៀត នួន ជា គឺជាជនកុម្មុយនីស្តស្មោះត្រង់ម្នាក់ ដែលចង់ឲ្យបក្សពលករកម្ពុជាកាន់តែរឹងមាំឡើង ដូច្នេះ នួន ជា មិនធ្វើការប្រកួតប្រជែងជាមួយ ប៉ុល ពត សម្រាប់តំណែងនេះទេ ។ នួន ជា បានបន្តស្ថិតនៅជាអនុលេខា បក្សនិងជាជនដ៏មានឥទ្ធិពលម្នាក់នៅក្នុងចលនាកុម្មុយនីស្តអស់រយៈពេលជាងសាមសិបឆ្នាំ ។


បន្ទាប់ពីទទួលតំណែងជាលេខាបក្សភ្លាម ប៉ុល ពត បានទៅជ្រកកោននៅឯមូលដ្ឋានទ័ពរបស់វៀតណាមនៅ ភាគឦសានប្រទេសឈ្មោះថា “មន្ទីរ១០០” ។ នៅឆ្នាំ១៩៦៥ ប៉ុល ពត បានធ្វើដំណើរតាមផ្លូវលំហូរជ័យព្រំ ទៅទីក្រុង ហាណូយ ដើម្បីធ្វើការពិភាក្សាជាមួយវៀតណាមខាងជើង ។ ប៉ុល ពត បានទៅធ្វើទស្សនកិច្ចនៅប្រទេសចិន និងកូរ៉េ

ខាងជើង។ ប៉ុល ពត ត្រូវបានទទួលស្វាគមន៍នៅប្រទេសចិន ប្រកបដោយ ភាពរាក់ទាក់ជាងនៅវៀតណាម ហើយ ប៉ុល ពត មានការមិនពេញចិត្តចំពោះគំនិតដែលថា ចលនាកុម្មុយនីស្តនៅកម្ពុជាត្រូវតែបន្តស្ថិតនៅក្រោមការមើលការខុសត្រូវរបស់វៀតណាមតទៅទៀត។

៤. បក្សកុម្មុយនីស្តកម្ពុជា

នៅខែកញ្ញា ឆ្នាំ១៩៦៦ បន្ទាប់ពីដំណើរបំពេញទស្សនកិច្ចក្រៅប្រទេស ប៉ុល ពត បានប្តូរឈ្មោះបក្សទៅជា បក្សកុម្មុយនីស្តកម្ពុជា ដោយហេតុថា ប៉ុល ពត ចង់បន្ថយឥទ្ធិពលរបស់វៀតណាម និងរឹតចំណងមិត្តភាពជាមួយចិន។ គណៈកម្មាធិការមជ្ឈិមបក្សនៅពេលនោះរួមមាន : ប៉ុល ពត, នួន ជា, អៀង សារី, វ៉ន វ៉េត (អតីតគ្រូបង្រៀននៅវិទ្យាល័យចម្រើនវិជ្ជា នៅភ្នំពេញ) និង សុន សេន។

ក្នុងអំឡុងទសវត្សរ៍៦០ សមាជិកថ្មីៗរបស់ខ្មែរក្រហម បានកើនឡើងថែមទៀត។ ភាគច្រើននៃក្រុមនេះរស់នៅ



ក្របខណ្ឌរដ្ឋ"កម្ពុជា"របស់កម្ពុជាប្រជាធិបតេយ្យ លេខ៣ ខែមីនា ឆ្នាំ១៩៧៧ (រូបថតឯកសារមជ្ឈមណ្ឌលឯកសារកម្ពុជា)



ការសម្ព័ន្ធសិល្បៈក្នុងតំបន់រំដោះរបស់ខ្មែរក្រហមក្នុងខេត្តក្រចេះ (រូបថតឯកសារមជ្ឈមណ្ឌលឯកសារកម្ពុជា)

តាមបណ្តោយព្រំដែនវៀតណាម ដែលជាតំបន់ដាច់ស្រយាល ឆ្ងាយពីកងកម្លាំងយោធារបស់សម្តេចព្រះ នរោត្តម សីហនុ ។ មូលដ្ឋានជំរុញរបស់ក្រុមពីឆ្នាំ១៩៦៦ ទៅឆ្នាំ១៩៧០ ស្ថិតនៅខេត្តរតនគិរី ។

នៅខែមីនា ឆ្នាំ១៩៧០ ខត្តមសេនីយ៍ លន់ នល់ និងសហការីរបស់គាត់ដែលនិយមសហរដ្ឋអាមេរិកបានធ្វើរដ្ឋប្រហារទម្លាក់សម្តេចព្រះ នរោត្តម សីហនុ ចេញពីព្រះប្រមុខរដ្ឋដោយជោគជ័យ ។ មិនយូរប៉ុន្មានបន្ទាប់ពីនោះ កងកម្លាំង វៀតកម្ម វៀតកុង និងខ្មែរក្រហមបានកាន់កាប់តំបន់ជាច្រើននៅក្នុងប្រទេស ។ ប្រជាជនរាប់ម៉ឺននាក់បានបដិសេធ មិនកាំទ្ររដ្ឋាភិបាលសាធារណរដ្ឋខ្មែររបស់លោកសេនាប្រមុខ លន់ នល់ ហើយបែរជាចូលរួមជាមួយខ្មែរក្រហម ដើម្បី នាំយកសម្តេចព្រះ នរោត្តម សីហនុ មកគ្រប់គ្រងអំណាចវិញ ។ ក្នុងពេលនោះដែរ សម្តេចព្រះ នរោត្តម សីហនុ បាននិរទេសព្រះកាយទៅប្រទេសចិន ។ ដោយមានការលើកទឹកចិត្ត និងការជួយជ្រោមជ្រែងពីសំណាក់រដ្ឋាភិបាលចិន រដ្ឋាភិបាលវៀតណាមខាងជើង និងបក្សកុម្មុយនីស្តកម្ពុជា ព្រះអង្គបានបង្កើត “រណសិរ្សរួបរួមជាតិកម្ពុជា” និងរដ្ឋាភិបាល និរទេសមួយដែលមានឈ្មោះថា “រាជរដ្ឋាភិបាលរួបរួមជាតិកម្ពុជា”^{១០} ។ សមាជិកបក្សកុម្មុយនីស្តកម្ពុជាគឺជាសមាជិក របស់រាជរដ្ឋាភិបាលរួបរួមជាតិកម្ពុជាដែរ ។

សភាពការណ៍វិវត្តន៍ទាំងនេះបានផ្តល់ឱកាសយ៉ាងច្រើនដល់ក្រុមខ្មែរក្រហម ។ វៀតណាមខាងជើង និងចិន កាំទ្រក្រុមខ្មែរក្រហម ហើយសម្តេចព្រះ នរោត្តម សីហនុ បានអំពាវនាវឲ្យប្រជាជនរត់ចូលព្រៃម៉ាកី (ព្រៃដែលអ្នកតស៊ូធ្វើ បដិវត្តន៍លាក់ខ្លួន) ជួយដល់រំលំរដ្ឋាភិបាលសាធារណរដ្ឋខ្មែររបស់លោកសេនាប្រមុខ លន់ នល់ ។ ជាងនេះទៅទៀត ការទម្លាក់គ្រាប់បែកដីសន្លឹកសន្លាប់របស់របបសាធារណរដ្ឋខ្មែរ ក្រោមការជួយជ្រោមជ្រែងរបស់សហរដ្ឋអាមេរិកទៅលើ ផ្លូវផ្គត់ផ្គង់សម្ភារៈ និងមូលដ្ឋាននានារបស់ក្រុមកុម្មុយនីស្ត បានធ្វើឲ្យមានការកាំទ្រខ្មែរក្រហមពីសំណាក់ប្រជាជនកាន់តែ ច្រើនឡើង ហើយកម្លាំងទ័ពរបស់ខ្មែរក្រហមមានចំនួនកាន់តែកើនឡើងជាលំដាប់ ។

កងកម្លាំងកុម្មុយនីស្តវៀតណាម បានចាក់ប្លុកកាន់តែជ្រៅទៅក្នុងប្រទេសកម្ពុជានៅឆ្នាំ១៩៧០ ហើយបានធ្វើ ការជាមួយខ្មែរក្រហមដើម្បីរើសនិងហ្វឹកហ្វឺនទ័ពសម្រាប់កងកម្លាំងតស៊ូ ដែលបានកើនឡើងពីចំនួនប្រហែល៣ពាន់នាក់ នៅឆ្នាំ១៩៧០ ទៅចំនួន៤ម៉ឺននាក់ក្នុងឆ្នាំ១៩៧៣ ។ នៅលើសមរភូមិ ដោយមានជំនួយពីវៀតណាម ខ្មែរក្រហមបាន ទទួលជ័យជម្នះលើកងទ័ពរបស់លោកសេនាប្រមុខ លន់ នល់ ជាបន្តបន្ទាប់ ។ ចុងឆ្នាំ១៩៧២ កងទ័ពវៀតណាមបានដក ចេញពីកម្ពុជា ហើយបានប្រគល់បន្ទុកសំខាន់ៗនៃសង្គ្រាមនេះមកឲ្យបក្សកុម្មុយនីស្តកម្ពុជាគ្រប់គ្រងវិញ ។ ទោះជាយ៉ាង នេះក្តី ទីប្រឹក្សាវៀតណាម ២ ឬ៣ពាន់នាក់ បានបន្តស្នាក់នៅធ្វើជាទីប្រឹក្សាផ្នែកបច្ចេកទេស ។

ចាប់ពីខែមករាដល់ខែសីហា ឆ្នាំ១៩៧៣ របបសាធារណរដ្ឋខ្មែរដែលមានសហរដ្ឋអាមេរិកជាអ្នកផ្គត់ផ្គង់គ្រឿង សព្វាវុធ បានទម្លាក់គ្រាប់បែកប្រមាណកន្លះលានគោនលើកម្ពុជា ហើយធ្វើឲ្យប្រជាជនខ្មែរប្រហែលបីសែននាក់ស្លាប់ បាត់បង់ជីវិត ។ ការទម្លាក់គ្រាប់បែកនេះបានពន្លឿតដល់ដំណើរឆ្ពោះទៅរកជ័យជម្នះរបស់ខ្មែរក្រហម ហើយនៅក្នុងពេល ជាមួយគ្នានោះ មនុស្សជាច្រើនដែលខឹងសម្បាញនឹងការទម្លាក់គ្រាប់បែក ហើយដែលមានបាត់បង់សមាជិកគ្រួសារខ្លួន នោះ បានចូលរួមជាមួយបដិវត្តន៍ខ្មែរក្រហម ។^{១១}

កងទ័ពខ្មែរក្រហមមានភាពស្មារហប់ និងគោរពវិន័យជាងកងទ័ពរបស់រដ្ឋាភិបាលសាធារណរដ្ឋខ្មែរ ហើយក្រុម ខ្មែរក្រហមអាចទ្រាំទ្រនឹងការខ្វះខាតម្ហូបអាហារនិងថ្នាំសង្កូវបាន ។ ជាងនេះទៅទៀត “ខ្មែរហាណូយ”^{១២} មួយចំនួនបាន ត្រឡប់ចូលមកក្នុងប្រទេសវិញ ដើម្បីជួយចលនាបដិវត្តន៍របស់ខ្មែរក្រហម ។ អ្នកទាំងអស់នេះត្រូវបានដាក់ឲ្យកាន់តំណែង ថ្នាក់ទាបនៅទូទាំងប្រទេស ប៉ុន្តែរហូតមកដល់ឆ្នាំ១៩៧៣ ក៏បន្ទាប់ពីទីប្រឹក្សាវៀតណាមភាគច្រើនត្រឡប់ទៅប្រទេសខ្លួនវិញ

អ្នកទាំងនោះត្រូវបានធ្វើឃាតជាសម្ងាត់ ក្រោមបញ្ជារបស់ថ្នាក់ដឹកនាំបក្សកុម្មុយនីស្តកម្ពុជាដែលចង់ឲ្យបក្សចេញផុតពីឥទ្ធិពលរបស់វៀតណាម ។

នៅដើមឆ្នាំ១៩៧៣ ៨៥ភាគរយនៃទឹកដីប្រទេសកម្ពុជាបានធ្លាក់ក្រោមការត្រួតត្រារបស់ខ្មែរក្រហម ហើយកងទ័ពរបស់លោកសេនាប្រមុខ លន់ នល់ ស្ទើរតែគ្មានលទ្ធភាពធ្វើការប្រយុទ្ធបន្តទៀតទេ ។ ទោះជាយ៉ាងនេះក្តី ដោយសារមានជំនួយពីសហរដ្ឋអាមេរិក កងទ័ពលោកសេនាប្រមុខ លន់ នល់ មានលទ្ធភាពបន្តការប្រយុទ្ធជាមួយខ្មែរក្រហមអស់រយៈពេលជាងពីរឆ្នាំបន្តមកទៀត ។



សូ វណ្ណា ហៅ សោ ភឹម (រូបកណ្តាល ក្នុងសម្លៀកបំពាក់ពណ៌ខ្មៅ) និងកងទ័ពខ្មែរក្រហមធ្វើដំណើរទស្សនកិច្ចទៅកាន់កន្លែងមួយនៃកងកម្លាំងប្រយុទ្ធស្ម័គ្រចិត្តកុម្មុយនីស្តរបស់វៀតណាម ក្នុងឆ្នាំ១៩៧៣ ។ រូបថតនេះត្រូវបានថតភ្លាមៗបន្ទាប់ពីកងទ័ពទទួលបានសម្ព័ន្ធមិត្តភាពបង្កើតការវាយប្រហារទៅលើមូលដ្ឋានទ័ព ឃុំក្រពៅ ក្នុងខេត្តកំពង់ចាម ដែលជាផ្នែកមួយនៃសង្គ្រាមស៊ីវិលប្រឆាំងនឹងរដ្ឋាភិបាលនៃរបបសាធារណរដ្ឋខ្មែរដឹកនាំដោយលោកសេនាប្រមុខ លន់ នល់ ។ ក្រោយមក សោ ភឹម បានក្លាយទៅជាលេខាបក្សកុម្មុយនីស្តកម្ពុជាប្រចាំភូមិភាគបូព៌ានៃកម្ពុជាប្រជាធិបតេយ្យ ។ សោ ភឹម បានធ្វើអត្ថឃាតនៅថ្ងៃទី៣ ខែមិថុនា ឆ្នាំ១៩៧៨ ។ (រូបថតឯកសារមជ្ឈមណ្ឌលឯកសារកម្ពុជា និងទីភ្នាក់ងារសារព័ត៌មានរបស់វៀតណាម)



កម្មាភិបាលជាន់ខ្ពស់ខ្មែរក្រហមនិងគណៈប្រតិភូជាន់ខ្ពស់ភូមា ដឹកនាំដោយប្រធានាធិបតី នេ វិន នៅក្នុងព្រះបរមរាជវាំង
(រូបថតឯកសារមជ្ឈមណ្ឌលឯកសារកម្ពុជា)

ជំពូក៣

ការឡើងកាន់អំណាចរបស់ខ្មែរក្រហម

១. ការចូលកាន់កាប់ទីក្រុងភ្នំពេញ

ថ្ងៃទី១៧ ខែមេសា ឆ្នាំ១៩៧៥ បានបញ្ចប់នូវការជ្រៀតជ្រែកពីសំណាក់បរទេស ការទម្លាក់គ្រាប់បែក និងការប្រឈមអាវុធដាក់គ្នានៃសង្គ្រាមស៊ីវិលខ្មែររយៈពេល៥ឆ្នាំនៅកម្ពុជា ។ ក៏ប៉ុន្តែនៅថ្ងៃដែលនេះ ទីក្រុងភ្នំពេញបានធ្លាក់ទៅក្នុងការគ្រប់គ្រងរបស់កងកម្លាំងខ្មែរក្រហមក្នុងរយៈពេលស្រប ។

កងកម្លាំងខ្មែរក្រហមដែលប្រកបដោយឯកសណ្ឋានពាណិជ្ជនិងពាណិជ្ជអាចម៍សេះ បានធ្វើដំណើរចូលទីក្រុងភ្នំពេញពីគ្រប់ទិសទី ។ ប្រជាជនក្នុងទីក្រុងទាំងអស់បាននាំគ្នាចេញមកឈរត្រៀមត្រាតាមដងផ្លូវ ហើយស្រែកអបអរសាទរនិងត្រឡប់ទៅក្រណាត់ស ។ ទោះជាយ៉ាងនេះក្តី ក៏មានមនុស្សជាច្រើននាក់បានសម្លាប់ខ្លួននៅក្នុងផ្ទះ ដោយព្រួយបារម្ភថា ខ្លួនអាចត្រូវចាប់ខ្លួន ឬបាញ់សម្លាប់ ព្រោះភ្លាមៗនោះ ខ្មែរក្រហមបានប្រកាសតាមវិទ្យុជាតិថាខ្លួនមិនមែនមកដើម្បីចាប់ជាមួយនរណាទាំងអស់ ហើយនឹងធ្វើការប្រហារជីវិតតែមន្ត្រីជាន់ខ្ពស់ និងមេបញ្ជាការកងទ័ពរបស់រដ្ឋាភិបាលចាស់ប៉ុណ្ណោះ^{១៣} ។



ជនបរទេសរាប់រយនាក់និងជនជាតិខ្មែរមួយចំនួនបានរត់ទៅជ្រកកោននៅសណ្ឋាគារឡឺភ្នំ (បច្ចុប្បន្នសណ្ឋាគារឡឺវ៉ាយ៉ាល់) ដែលកាកបាទក្រហមអន្តរជាតិបានប្រកាសថាជាតំបន់អព្យាក្រឹត ។ ប៉ុន្តែនៅពេលដែលខ្មែរក្រហមចូលពិនិត្យបោសសម្អាតសណ្ឋាគារនេះ ជនបរទេស អ្នកកាសែត និងជនជាតិខ្មែរប្រហែលមួយរយនាក់ផ្សេងទៀតបានរត់ទៅជ្រកកោនក្នុងបរិវេណស្ថានទូតបារាំងវិញ ។ ខ្មែរក្រហមបានបញ្ជាឲ្យជនជាតិខ្មែរទាំងអស់នៅក្នុងស្ថានទូតធ្វើដំណើរទៅកាន់ទីជនបទដើម្បីធ្វើការងារកសិកម្ម ។ ជនបរទេសប្រមាណ៦១០ នាក់បានបន្តស្នាក់នៅក្នុងស្ថានទូត អស់រយៈពេលពីរសប្តាហ៍ទៀត មុននឹងត្រូវដឹកជញ្ជូនតាមឡានទៅកាន់ព្រំដែនថៃ ។

ភ្លាមៗបន្ទាប់ពីរំដោះបានទីក្រុងភ្នំពេញ ខ្មែរក្រហមបានប្រហារជីវិតមេដឹកនាំជាន់ខ្ពស់បីរូប មន្ត្រីរាជការ និងនាយពាហនរាប់រយនាក់របស់រដ្ឋាភិបាលសាធារណរដ្ឋខ្មែរ ។ មេដឹកនាំជាន់ខ្ពស់ទាំងបីរូបនេះរួមមាននាយករដ្ឋមន្ត្រី ឡុង បូរ៉ែត ព្រះអគ្គម្ចាស់ស៊ីសុវត្ថិ សិរិមតៈ និង លន់ ណុន (ប្អូនប្រុសរបស់លោកសេនាប្រមុខលន់ នល) ។ លោកសេនាប្រមុខបានចាកចេញពីប្រទេសមុននេះបន្តិចជាមួយនឹងប្រាក់សោធននិវត្តន៍ចំនួន១លានដុល្លារអាមេរិក ។ រដ្ឋាភិបាលសហរដ្ឋអាមេរិកបានយល់ព្រមជម្លៀសអ្នកទាំងបីទៅកាន់សហរដ្ឋអាមេរិក ប៉ុន្តែអ្នកទាំងនេះបានបដិសេធមិនព្រមចាកចេញ ។ ព្រះអគ្គម្ចាស់ ស៊ីសុវត្ថិ សិរិមតៈ បានសរសេរសំបុត្រមួយច្បាប់ផ្ញើទៅស្ថានទូតសហរដ្ឋអាមេរិក ដែលមានសេចក្តីថា :



កម្មាភិបាលខ្មែរក្រហមនិងទីប្រឹក្សាចំណេះនៅពីមុខសណ្ឋាគារឡឺភ្នំ (បច្ចុប្បន្នសណ្ឋាគារឡឺវ៉ាយ៉ាល់) (រូបថតឯកសារមជ្ឈមណ្ឌលឯកសារកម្ពុជា)

ខ្ញុំសូមសម្តែងនូវការដឹងគុណយ៉ាងស្មោះស្ម័គ្រចំពោះសំបុត្រ និងការផ្តល់ជូនរបស់លោកដើម្បីនាំខ្ញុំទៅកាន់សេរីភាព ។ ប៉ុន្តែពុំខ្លាចឆោឆោ ខ្ញុំមិនអាចចាកចេញក្នុងសភាពដ៏កំសាកបែបនេះបានទេ ។ ចំពោះលោក ហើយជាពិសេសចំពោះប្រទេសដ៏អស្ចារ្យរបស់លោក ខ្ញុំមិនដែលជឿមួយវិនាទីណាឡើយថា លោកដាច់ចិត្តបោះបង់ចោលមនុស្សដែលបានជ្រើសរើសយកសេរីភាព ។ លោកបានបដិសេធមិនផ្តល់ការការពារដល់យើងខ្ញុំ ហើយយើងខ្ញុំមិនអាចធ្វើអ្វីបានទាំងអស់ ។ លោកបានចាកចេញ ហើយវាគឺជាសេចក្តីប្រាថ្នារបស់ខ្ញុំដែលថាលោកនិងប្រទេសរបស់លោកនឹងរកឃើញសុភមង្គលនៅក្រោមមេឃ ។ ប៉ុន្តែសូមកត់ចំណាំឲ្យបានល្អថា ប្រសិនបើខ្ញុំត្រូវស្លាប់នៅទីនេះ នៅនឹងកន្លែង គឺនៅក្នុងប្រទេសរបស់ខ្ញុំដែលខ្ញុំស្រឡាញ់ ខ្ញុំក៏មិនដឹងធ្វើម៉េចដែរ ពីព្រោះមនុស្សយើងគ្រប់រូបកើតមកហើយត្រូវតែស្លាប់ទៅវិញនៅថ្ងៃណាមួយមិនខាន ។ ខ្ញុំបានប្រព្រឹត្តកំហុសតែមួយគត់ គឺការជឿជាក់ទៅលើសហរដ្ឋអាមេរិក ។ សូមទទួលនូវមនោសញ្ចេតនារាប់អានអំពីខ្ញុំ ឯកទត្តម មិត្តជាទីស្រឡាញ់ មិត្តដ៏ស្មោះត្រង់និងរូសរាយរាក់ទាក់របស់ខ្ញុំ ។ សិរិមតៈ^១



មេដឹកនាំកម្ពុជាប្រជាធិបតេយ្យជួបជាមួយកណៈប្រតិភូបរទេស (រាប់ពីឆ្វេងទៅស្តាំ : កណៈប្រតិភូបរទេស, ប៊ុល ពត, នួន ជា, ខុច និន អៀង សារី)
(រូបថតឯកសារមជ្ឈមណ្ឌលឯកសារកម្ពុជា)

២. ការថតរូបសម្រាប់ថតចេញពីទីក្រុងនិងទីប្រជុំជន

ប្រជាជននៅតាមទីក្រុងនិងទីប្រជុំជនភាគច្រើនជឿជាក់ថា ខ្លួននឹងរស់នៅប្រកបដោយសុខសន្តិភាពក្រោមការគ្រប់គ្រងរបស់មេដឹកនាំថ្មីរបស់ខ្លួន ហើយថាប្រជាជនគ្រប់រូបនឹងពួកគ្នាធ្វើការដើម្បីបង្រួបបង្រួមជាតិ ។ ផ្ទុយទៅវិញពីរបៀបម៉ោងបន្ទាប់ពីការកាប់ទីក្រុងភ្នំពេញ កងទ័ពខ្មែរក្រហមបានចាប់ផ្តើមបាញ់ព្រះទេវតាសាសនាជាសញ្ញាបង្គំប្រជាជនចាកចេញពីទីក្រុង ។

ខ្មែរក្រហមបានបង្ខំអ្នករស់នៅទីក្រុងភ្នំពេញប្រហែលពីរលាននាក់ ដែលក្នុងនោះរួមបញ្ចូលទាំងអ្នកភៀសខ្លួនក្នុងអំឡុងពេលសង្គ្រាមជាយូរលាននាក់ផងទៀតផង ។ ក្នុងរយៈពេលមួយសប្តាហ៍ ប្រជាជនក្នុងទីក្រុងភ្នំពេញនិងទីប្រជុំជនផ្សេងៗទៀត ដែលធ្លាប់គ្រប់គ្រងដោយរបបសាធារណរដ្ឋខ្មែរត្រូវបានបណ្តេញចេញទៅធ្វើការងារកសិកម្មនៅតំបន់ជនបទ ។

ស៊ឹម សុត ហៅ កុយ ដែលជាអ្នកឆក់ស៊ីក្លូនៅទីក្រុងភ្នំពេញបានរំលឹកឡើងវិញនូវហេតុការណ៍ដែលគាត់បានឃើញក្នុងអំឡុងពេលជម្លៀស ៖

នៅថ្ងៃទី១៧ ខែមេសា ឆ្នាំ១៩៧៥ ខ្ញុំបានចេញដំណើរទៅប្រកបរបរដូចធម្មតា ។ ពីរ-បីម៉ោងក្រោយមក ខ្ញុំឃើញកងទ័ពខ្មែរក្រហមធ្វើដំណើរមកភ្នំពេញ ។ ប្រជាជនបានចេញមកក្រៅហើយ

ត្រូវក្រណាត់សន្តិសុខនិងអារស្មាសខ្មែរក្រហម ។ ភ្លាមៗនោះ ពួកគេបានបាញ់កាំភ្លើងទៅលើ
 អាកាស បញ្ជាប្រជាជនឲ្យចាកចេញពីទីក្រុងដោយអះអាងថាអាមេរិកាំងនឹងមកទម្លាក់គ្រាប់បែក ។
 ដូចអ្នកដទៃទៀតដែរ ខ្ញុំបានប្រញាប់ប្រញាល់ធ្វើដំណើរចាកចេញនៅម៉ោងដប់ជាមួយបងប្រុសខ្ញុំ
 មិត្តភក្តិនៅវត្តជាមួយខ្ញុំ និងលោកសង្ឃ ។ នៅលើផ្លូវដ៏ណែនណាំនាំគ្នាប្រញាប់ ខ្ញុំសួរសំឡេងមនុស្ស
 ម្នាស្រែកហៅរកឪពុកម្តាយនិងបងប្អូន និងសម្រែកក្មេងៗយំទាររកបាប ។ ខ្មែរក្រហមបានរឹប
 អូសយករបស់របរប្រជាជន ។ អ្នកដែលជំទាស់មិនព្រមឲ្យនឹងត្រូវសម្លាប់ ឬក៏ចាប់ខ្លួនយកទៅ
 បាត់ ។ នៅពេលដែលខ្ញុំកំពុងតែដើរ ទ័ពខ្មែរក្រហមស្រីម្នាក់បានទាញកាំភ្លើងខ្ញុំ ហើយសួរខ្ញុំថា
 ជាអតីតទាហានឬ? គាត់រុញខ្ញុំថយក្រោយវិញ នៅពេលដែលខ្ញុំប្រាប់គាត់ថាខ្ញុំជាកូនសិស្ស ។
 ខ្ញុំបានបន្តដំណើររបស់ខ្ញុំទៅក្រុងតាខ្មៅ ។ នៅតាមផ្លូវ ខ្ញុំបានឃើញសាកសពដែលទើបតែ
 ហើមថ្មីៗជាច្រើន ។ បន្ទាប់ ពីបានធ្វើដំណើរអស់រយៈពេលបីថ្ងៃ ខ្ញុំបានមកដល់ខេត្តតាកែវ ។

មិនមានការលើកលែងណា
 មួយទេនៅក្នុងការជម្លៀសនេះ ។ អ្នក
 ជំងឺត្រូវបានបណ្តេញចេញពីមន្ទីរ
 ពេទ្យ ។ អ្នកភៀសខ្លួនរាប់ពាន់នាក់
 ជាពិសេស កូនក្មេង ចាស់ជរា និងអ្នក
 ជំងឺបានស្លាប់នៅតាមផ្លូវ ។ ស្រ្តីមាន
 ផ្ទៃពោះ ជាច្រើនបានស្លាប់នៅពេល
 សម្រាលកូន ដោយសារគ្មានថ្នាំ និង
 សេវាសុខាភិបាល ។ កូនក្មេងបាន
 រងគ្រោះជាងគេពីឪពុកម្តាយ ហើយប្រជា
 ជនភាគច្រើន មិនដឹងថាមានអ្វី
 កំពុងតែកើតឡើងនោះទេ ។

សូ រី ប្រជាជនរស់នៅខេត្ត
 តាកែវក៏បានរំលឹកពីព្រឹត្តិការណ៍
 ជម្លៀសប្រជាជនចេញពីទីក្រុងភ្នំពេញ
 ដែរ ។ ប្តីរបស់ សូ រី គឺជាទាហាន
 របស់របបសាធារណរដ្ឋខ្មែរដែលត្រូវ
 រួសត្រង់នៅក្នុងពេលប្រយុទ្ធជាមួយ
 កងទ័ពខ្មែរក្រហម ហើយត្រូវបញ្ជូន
 មកព្យាបាលនៅមន្ទីរពេទ្យភ្នំពេញ ។
 សូ រី បានរៀប រាប់ថា :



អាកាសយានដ្ឋានអន្តរជាតិពោធិចិនក្នុង(ភ្នំពេញ) ថ្ងៃមេសា ឆ្នាំ១៩៧៥
 (រូបថតឯកសារមជ្ឈមណ្ឌលឯកសារកម្ពុជា)

កងទ័ពខ្មែរក្រហមបានបញ្ជាឲ្យពួកយើងចេញពីទីក្រុង ។ ខ្ញុំនិយាយថា “ខ្ញុំមិនអាចទៅបានទេ ព្រោះ ខ្ញុំកំពុងមានផ្ទៃពោះ ហើយប្តីខ្ញុំមានបួសឆ្អឹង” ។ ពួកគេនៅតែបង្ខំឲ្យយើងចាកចេញ ។ ពួកយើងយំ អើយយំព្រោះប្តីខ្ញុំដើរមិនរួច ។ បន្ទាប់មក យើងរកបាននេះមួយ ។ ខ្ញុំគ្រាហ៍ប្តីខ្ញុំដាក់លើរទេះ ហើយបានដាក់ក្រមាទាក់កម្មសប្តិបន្តទៀត ។ យើងចង់ទៅភាគី តែខ្មែរក្រហមបានបង្ខំឲ្យយើង ធ្វើដំណើរទៅមុខបន្តទៀតតាមផ្លូវជាតិលេខ៥ ។ យើងឆ្លងកាត់ព្រែកក្តាម ហើយក៏ឈប់ដាំបាយ ហូប ។ ពេលហូបបាយហើយគេប្រាប់យើងឲ្យទៅមុខទៀត ។ ខ្ញុំអូសរទេះឡើងរលាកក្រលៀនអស់ ហើយ ។ នៅតាមផ្លូវ ប្តីខ្ញុំគ្រូគេចាប់យកទៅសម្លាប់ចោល ។ ខ្ញុំយំខ្លាំងណាស់ ប៉ុន្តែមិនដឹងធ្វើ យ៉ាងម៉េច ។ ខ្ញុំបានទៅដល់ស្រុកចម្ការលើ ខេត្តកំពង់ចាម ។ មួយខែក្រោយមក ខ្ញុំឆ្លងទន្លេបាន កូនស្រីមួយ ។

ខ្មែរក្រហមបានពន្យល់ហេតុផលជាច្រើនអំពីមូលហេតុ ដែលអង្គការត្រូវបណ្តេញប្រជាជនទាំងអស់ឲ្យចេញពី ទីក្រុង ។ ក្នុងអំឡុងពេលជម្លៀស ខ្មែរក្រហមបានប្រាប់ប្រជាជនថា សហរដ្ឋអាមេរិកនឹងមកទម្លាក់គ្រាប់បែកនៅភ្នំពេញ ហើយថា ប្រជាជនមិនចាំបាច់ចាក់សោផ្ទះទេ ព្រោះថាប្រជាជនទាំងអស់នឹងអាចត្រឡប់មកវិញក្នុងរយៈពេលពីរ- បីថ្ងៃទៀត ។

អៀង សារី ឧបនាយករដ្ឋមន្ត្រីទទួលបន្ទុកកិច្ចការបរទេសរបស់កម្ពុជាប្រជាធិបតេយ្យ ក្រោយមកបានពន្យល់ ហេតុផលនៃការជម្លៀសថា បណ្តាលមកពីកង្វះខាតសម្ភារៈនិងមធ្យោបាយដឹកជញ្ជូនម្ហូបអាហារមកកាន់ទីក្រុង ។ ប៉ុល



កម្មាភិបាលខ្មែរក្រហមនៅវាលស្រែ (រូបថតឯកសារមជ្ឈមណ្ឌលឯកសារកម្ពុជា)

ពត នៅក្នុងពេលបំពេញទស្សនកិច្ចនៅប្រទេសចិននៅខែតុលា ឆ្នាំ១៩៧៧ បាននិយាយថា មូលហេតុនៃការជម្លៀស
ប្រជាជនគឺដើម្បីបំបែកក្រុមចារកិច្ចរបស់ខ្មាំង ។

ប្រវត្តិវិទូភាគច្រើនបានយល់ស្របថា ខ្មែរក្រហមមានការប្តេជ្ញាចិត្តយ៉ាងមុតមាំដើម្បីប្រែក្លាយកម្ពុជាទៅជា
ប្រទេសរបស់កសិករនិងពលករដែលក្នុងនោះអំពើពុករលួយ សក្តិភូមិនិយម និងមូលធននិយម នឹងត្រូវលុបបំបាត់ចោល
ទាំងស្រុង ។ ខ្មែរក្រហមយល់ឃើញថាប្រជាជននៅទីក្រុងនិងទីប្រជុំជននានាជាមនុស្សមិនស្អាតស្អំ ហើយមានតែកសិករ
នៅតាមទីជនបទប៉ុណ្ណោះដែលស្អាតស្អំគ្រប់គ្រាន់សម្រាប់បង្កើតនូវរបស់ខ្លួន ។

បន្ទាប់ពីការជម្លៀសបានបញ្ចប់ ទីក្រុងភ្នំពេញបានក្លាយទៅជា “ទីក្រុងខ្មោច” ដែលមានមនុស្សរស់នៅប្រហែល
៤ម៉ឺននាក់ប៉ុណ្ណោះ ។ អ្នកដែលបន្តស្ថិតនៅក្នុងទីក្រុងគឺសុទ្ធតែជាកម្មាភិបាលជាន់ខ្ពស់ខ្មែរក្រហម កងទ័ព និងកម្មកររោង
ចក្រ ។ មានហាងលក់ទំនិញតែមួយគត់នៅក្នុងទីក្រុង(ដ្យារធំថ្មី) ដែលបើកលក់សម្រាប់អ្នកការទូត ។ ខ្មែរក្រហមបានឯកោ
ប្រទេសពីពិភពលោកខាងក្រៅ ។ ខ្មែរក្រហមមិនបើកទូលាយឲ្យជនបរទេសចូលមកក្នុងប្រទេសទេ ហើយក៏មិនបើកទូលាយ
ឲ្យប្រជាជនខ្មែរចាកចេញពីប្រទេសដែរ ។

ពីរ-បីថ្ងៃបន្ទាប់ពី ប៉ុល ពត និងកម្មាភិបាលជាន់ខ្ពស់របស់បក្សកុម្មុយនីស្តកម្ពុជាបានធ្វើដំណើរចូលមកទីក្រុង
ដ៏ស្ងាត់ស្រន់នេះ ក្រុមខ្មែរក្រហមបានរៀបចំពិធីបុណ្យរំលឹកវិញ្ញាណក្ខន្ធចំពោះអ្នកដែលបានពលីជីវិតក្នុងអំឡុងពេល
សង្គ្រាម ។ នៅទីក្រុងប៉េកាំងឯណោះវិញ មានមនុស្សជាងមួយម៉ឺននាក់និងមន្ត្រីជាន់ខ្ពស់ចិនជាច្រើនរូបបានប្រារព្ធពិធី
ជ័យជម្នះរបស់កងទ័ពកុម្មុយនីស្តកម្ពុជា លើរដ្ឋាភិបាលសាធារណរដ្ឋខ្មែរដែលគាំទ្រដោយសហរដ្ឋអាមេរិក ។

ទោះជាយ៉ាងណាក៏ដោយ ក៏សម្តេចព្រះ នរោត្តម សីហនុ មេដឹកនាំមានតែឈ្មោះរបស់កងទ័ពបង្កើតនិងបាន
ចូលរួមក្នុងពិធីនេះទេ ។ ព្រះអង្គគង់នៅក្បែរព្រះមាតារបស់ព្រះអង្គ គឺព្រះមហាក្សត្រិយានី ស៊ីសុវត្ថិ កុសុមៈនារីរតន៍
សិរីរាជ្យនា ដែលកំពុងតែប្រឈួនជាទម្ងន់នៅទីក្រុងប៉េកាំង ។ ក្នុងអំឡុងពេលគង់នៅនិរទេសខ្លួននៅទីក្រុងប៉េកាំងតាំងពី
ឆ្នាំ១៩៧០ រដ្ឋាភិបាលកុម្មុយនីស្តចិនបានថ្វាយព្រះអង្គនូវការគាំទ្រទាំងផ្លូវនយោបាយនិងផ្លូវចិត្ត ព្រមទាំងភូមិគ្រឹះប្រកប
ដោយដាសុកម្មយូរទៀតផង ។ ក្រោយមក ព្រះអង្គបានធ្វើសេចក្តីថ្លែងការណ៍មួយកោតសរសើរពីជ័យជម្នះរបស់ខ្មែរ
ក្រហម ។



មេដឹកនាំកម្ពុជាប្រជាធិបតេយ្យ និងសមាជិកគណៈអចិន្ត្រៃយ៍នៃគណៈកម្មាធិការមជ្ឈិមបក្សកុម្មុយនីស្តកម្ពុជា (ពីឆ្វេងទៅស្តាំរួមមាន : ប៉ុល ពត (លេខាបក្សកុម្មុយនីស្តកម្ពុជានិងជានាយករដ្ឋមន្ត្រីនៃកម្ពុជាប្រជាធិបតេយ្យ), នួន ជា (អនុលេខាបក្សកុម្មុយនីស្តកម្ពុជានិងជាប្រធានសភាគណៈកម្មាធិការកម្ពុជា), អៀង សារី (ទីបនាយករដ្ឋមន្ត្រីទទួលបន្ទុកកិច្ចការបរទេស), សុន សេន (ទីបនាយករដ្ឋមន្ត្រីទទួលបន្ទុកការពារជាតិ), វ៉ន វ៉េត (ទីបនាយករដ្ឋមន្ត្រីទទួលបន្ទុកផ្នែកសេដ្ឋកិច្ច) (រូបថតឯកសារមជ្ឈមណ្ឌលឯកសារកម្ពុជា)

ខ័ណ្ឌ ការបង្កើតរដ្ឋាភិបាលកម្ពុជាប្រជាធិបតេយ្យ

១. អង្គការ^{១៥}

ទោះបីជាខ្មែរក្រហមបានធ្វើសង្គ្រាមប្រឆាំងនឹងរបបសាធារណរដ្ឋខ្មែររបស់លោកសេនាប្រមុខ លន់ នល់ អស់រយៈពេល៥ឆ្នាំក៏ដោយ ក៏បលនានិងមេដឹកនាំសំខាន់ៗរបស់ខ្មែរក្រហមមិនត្រូវបានផ្សព្វផ្សាយជាសាធារណៈដែរ ។ បក្សកុម្មុយនីស្តកម្ពុជាបានរក្សាការសម្ងាត់នេះស្ទើរតែពេញរយៈពេលដែលខ្លួនគ្រប់គ្រងប្រទេសកម្ពុជា ។

អង្គការបដិវត្តន៍ត្រូវបានបង្កើតឡើងដោយសមាជិកបក្សកុម្មុយនីស្តកម្ពុជា ។ អ្នកទាំងនេះត្រូវបានដឹកនាំជាសម្ងាត់ពីសំណាក់ ប៉ុល ពត ។


នៅខែកញ្ញា ឆ្នាំ១៩៧៥ គណៈកម្មាធិការមជ្ឈិមបក្សកុម្មុយនីស្តកម្ពុជារួមមាន : ប៉ុល ពត, នួន ជា, សោភ័យ, អៀង សារី, សុន សេន, តាម៉ុក និង វ៉ន វ៉េត^{១៦} នៅឆ្នាំ១៩៧៧ សមាជិកបីនាក់ទៀតគឺ ញឹម រស់, ខៀវ សំផន និង កែ ពក ត្រូវបានបញ្ចូលទៅក្នុងគណៈកម្មាធិការនេះ ។ ប៉ុល ពត, អៀង សារី, សុន សេន និង ខៀវ



សំដែន បានទទួលការអប់រំនៅប្រទេសបារាំង ចំណែក នួន ជា ធ្លាប់បានសិក្សារៀនសូត្រនៅប្រទេសថៃនិងវៀតណាម ។ សមាជិកផ្សេងទៀតនៃគណៈកម្មាធិការរដ្ឋប្បវេណីមានចំណេះដឹងបន្តិចបន្តួចប៉ុណ្ណោះ ។



ថ្នាក់ដឹកនាំបក្សកុម្មុយនីស្តកម្ពុជាពីឆ្នាំ១៩៧៦-១៩៧៨



២. ការយាងទិសក្នុងបក្សកុម្មុយនីស្តរបស់ សម្តេចព្រះ នរោត្តម សីហនុ

រហូតដល់ចុងឆ្នាំ១៩៧៥ ខ្មែរក្រហមនៅតែហៅខ្លួនឯងថា ជាអាជ្ញាភិបាលរួបរួមជាតិកម្ពុជា ដែលត្រូវបានបង្កើតឡើងនៅទីក្រុងប៉េកាំងនៅ ឆ្នាំ១៩៧០ ដែលមានសម្តេចព្រះ នរោត្តម សីហនុ ជាព្រះប្រធាន ។ មកដល់ ឆ្នាំ១៩៧២ ខ្មែរក្រហមបានត្រួតត្រាលើចលនាស៊ូស្ទើរតែទាំងស្រុងទៅហើយ ប៉ុន្តែដើម្បីបានការទទួលស្គាល់ពីអន្តរជាតិនិងការគាំទ្រពីប្រជាជននៅក្នុងប្រទេស ចលនានេះនៅបន្តស្ថិតក្រោមអធិបតីភាពរបស់សម្តេចព្រះ នរោត្តម សីហនុ និងរាជរដ្ឋាភិបាលនិរទេសរបស់ព្រះអង្គដែរ ។

នៅខែកក្កដា ឆ្នាំ១៩៧៥ ខ្មែរក្រហមបានសុំយាងសម្តេចព្រះ នរោត្តម សីហនុ ដែលកំពុងគង់និរទេសនៅទីក្រុងព្យុងយ៉ាង ប្រទេសកូរ៉េខាងជើង មក កម្ពុជា ។ មុនយាងនិវត្តន៍មកកម្ពុជា ព្រះអង្គបានយាងមកកាន់ទីក្រុងប៉េកាំង ដើម្បីសុំលាប្រធានាធិបតីចិន ម៉ៅ សេខុង និងនាយករដ្ឋមន្ត្រីចិន ជូ អេនឡាយ ដែលកំពុងសម្រាកព្យាបាលនៅមន្ទីរពេទ្យ ។ ក្រោយមកព្រះអង្គបានមានព្រះ



កម្របទស្សនាវដ្តី "ទង់បដិវត្ត" របស់កម្ពុជាប្រជា ធិបតេយ្យ លេខ៩ ខែមេសា ឆ្នាំ១៩៧៨
(សារមន្ទីរទ្រឹស្តីកុម្មុយនិស្តប្រល័យពូជសាសន៍ខ្មែរស្មែរ)



កម្មាភិបាលខ្មែរក្រហមប្រជុំជាមួយ ទី កាម សមាជិកគណៈមជ្ឈិមបក្សកុម្មុយនិស្តរៀកណាម (រូបឆ្វេង) (រូបថតឯកសារមជ្ឈមណ្ឌលឯកសារកម្ពុជា)

បន្តលថា : “ការសម្រេចព្រះទ័យរបស់ខ្ញុំក្នុងការវិលត្រឡប់មកកម្ពុជាវិញ មិនមានន័យថា ខ្ញុំយល់ព្រមទទួលស្គាល់ខ្មែរក្រហមទាំងនោះទេ ប៉ុន្តែខ្ញុំត្រូវតែធ្វើពលកម្មដើម្បីជាកិត្តិយសដល់ប្រទេសចិន ហើយជាពិសេសដល់លោកនាយករដ្ឋមន្ត្រីចិន ដូ អេនឡាយ ដែលបានជួយប្រទេសកម្ពុជា និងខ្លួនខ្ញុំយ៉ាងច្រើនលើសលប់”^{១៧} ។ ព្រះអង្គបានយាងត្រឡប់ជាមួយព្រះមហេសីនៅដើម ខែកញ្ញា ឆ្នាំ១៩៧៥ ដោយមានសម្តេច ប៉ែន នុត (នាយករដ្ឋមន្ត្រីនៃរាជរដ្ឋាភិបាលប្រធានជាតិកម្ពុជា) ខៀវ សំផន, អៀង ធីរិទ្ធ (ស្លាប់ដោយជំងឺនៅថ្ងៃទី២២ ខែមីនា ឆ្នាំ២០១៥) និងរាជវង្សានុវង្សមួយចំនួនអមព្រះរាជដំណើរទៀតផង ។

បន្ទាប់ពីយាងនិវត្តន៍មកដល់កម្ពុជាក្លាម ព្រះអង្គបានធ្វើជាអធិបតីក្នុងសម័យប្រជុំគណៈរដ្ឋមន្ត្រីមួយ ប៉ុន្តែមិនត្រូវបានអនុញ្ញាតឲ្យមានព្រះបន្ទូលអ្វីទាំងអស់ ។ តំណែងជាព្រះប្រមុខរដ្ឋ ដែលក្រុមមេដឹកនាំកុម្មុយនិស្តថ្វាយព្រះអង្គនោះមិនមានអំណាចទេ ។ ប៊ីស្ទាហ៍ក្រោយ


ចម្រៀងជាតិកម្ពុជាប្រជាធិបតេយ្យ ១៧ មេសា មហាជោគជ័យ

ឈាមក្រហមច្រាល ស្រោចស្រពក្រុងវាលកម្ពុជា មាតុភូមិ
ឈាមកម្មករកសិករដឹកនាំ ឈាមយុទ្ធជន យុទ្ធនារីបដិវត្តន៍ ។

ឈាមប្រែក្លាយជាកំហឹងខ្លាំងក្លា តស៊ូមោះមុត ១៧មេសា
ក្រោមទង់បដិវត្តន៍ ឈាមរំដោះផុតពីភាពខ្វះ ។

ជយោ! ជយោ ១៧មេសាជោគជ័យ មហាអស្ចារ្យ មានន័យ
ធំធេងលើសសម័យអង្គរ ។ យើងរួបរួមគ្នាកសាងកម្ពុជានិងសង្គមថ្មី
បរិវារ ប្រជាធិបតេយ្យ សមភាព និងយុត្តិធម៌ តាមមាគ៌ាស្នូលការ
ឯករាជ្យរឹងមាំ ប្តេជ្ញាជាចំខាត ការពារជាតិមាតុភូមិ ទឹកដីឧត្តម
បដិវត្តន៍ដ៏រុងរឿង ។

ជយោ! ជយោ! ជយោ កម្ពុជាថ្មី ប្រជាធិបតេយ្យ សម្បូរ
ថ្កុំថ្កើង ប្តេជ្ញាជ្រោងត្រវីទង់បដិវត្តន៍ក្រហមខ្ពស់ឡើង សាងមាតុភូមិ
យើងឲ្យចម្រើនលោតឆ្ពោះ មហារុងរឿង មហាអស្ចារ្យ ។



ឧបត្ថម្ភកម្មជាប្រជាធិបតេយ្យ

មាត្រា ១៦ នៃរដ្ឋធម្មនុញ្ញកម្ពុជាប្រជាធិបតេយ្យបានចែង
អំពីរូបភាពនិងខ្លឹមសារនៃទង់ជាតិនេះមានដូចតទៅ :
* ផ្ទៃក្រហមមានរូបប្រាសាទកំពូលបីពណ៌លឿងនៅចំ
កណ្តាល ។ ផ្ទៃក្រហមជានិមិត្តរូបនៃចលនាបដិវត្តន៍ ការ
ប្រយុទ្ធមោះមុត អង្គអាចក្លាយបានក្នុងការរំដោះជាតិ
ការពារជាតិ និងកសាងជាតិកម្ពុជារបស់ប្រជាជន
កម្ពុជា ។ ប្រាសាទពណ៌លឿងជានិមិត្តរូបនៃប្រពៃណី
ជាតិ និងប្រជាជនកម្ពុជាដែលជាអ្នកការពារប្រទេស
ជាអ្នកស្ថាបនាប្រទេសឲ្យបានថ្កុលថ្កើង រុងរឿង ។

ការយាងត្រឡប់មកដល់កម្ពុជា ព្រះអង្គត្រូវបានបញ្ជូនទៅ
អង្គការសហប្រជាជាតិដើម្បីទាមទារយកអាសនៈរបស់កម្ពុជា
នៅមហាសន្និបាតអង្គការសហប្រជាជាតិ ។ នៅក្នុងប្រទេស
៦ ណោះវិញ ក្រុមអ្នកគាំទ្រព្រះអង្គជាច្រើននាក់បានបាត់ខ្លួន
ដោយគ្មានដំណឹង ។ សមាជិករាជវង្សានុវង្សប្រហែល២០
អង្គបានចូលទិវង្គតក្នុងរបបកម្ពុជាប្រជាធិបតេយ្យ ហើយ
យ៉ាងតិចមានព្រះរាជវង្សានុវង្ស ៧អង្គផ្សេងទៀតត្រូវបាន
ធ្វើគុកនៅកុក្កុលស្វែង ។



៣. រដ្ឋធម្មនុញ្ញកម្ពុជាប្រជាធិបតេយ្យ

មហាសន្និបាតជាតិលើកទី៣ដែលត្រូវបានប្រារព្ធធ្វើ
ឡើងនៅថ្ងៃទី១៤ ខែធ្នូ ឆ្នាំ១៩៧៥ បានអនុម័តឲ្យមានការ
បង្កើតរដ្ឋធម្មនុញ្ញថ្មីមួយដែលត្រូវបានប្រកាសជាផ្លូវការនៅ
ថ្ងៃទី៥ ខែមករា ឆ្នាំ១៩៧៦ ។^{១៨} ប្រទេសកម្ពុជាត្រូវបាន
ប្តូរឈ្មោះជាផ្លូវការថា “កម្ពុជាប្រជាធិបតេយ្យ” ។ រដ្ឋធម្មនុញ្ញ
បានបង្កើតសភាតំណាងប្រជាជនចំនួន២៥០ អាសនៈ ដែល
ក្នុងនោះ១៥០ រូបតំណាងឲ្យវណ្ណៈកសិករ ៥០ រូបតំណាងឲ្យ
វណ្ណៈកម្មករនិងពលករ និង៥០ រូបទៀតតំណាងឲ្យកងទ័ព
បដិវត្តន៍កម្ពុជា ។ រដ្ឋធម្មនុញ្ញមិនមានបែងអំណាចអស់ទាក់ទងនឹងបក្សកុម្មុយនីស្តកម្ពុជា ហើយរដ្ឋសភាបានបើកសម័យប្រជុំ
តែម្តងគត់នៅខែមេសា ឆ្នាំ១៩៧៦ ។

សញ្ញាជាតិ មាត្រា ១៧ នៃរដ្ឋធម្មនុញ្ញកម្ពុជាប្រជាធិបតេយ្យចែង
ថា “សញ្ញាជាតិមានប្រព័ន្ធស្រែ និងប្រឡាយទឹកជានិមិត្តរូបនៃ
កសិកម្មជឿនលឿន មានរោងចក្រជានិមិត្តរូបនៃទស្សនាហេតុ
មានកម្រងកូនស្រូវ ជាស្នែងក្របីព័ទ្ធពីក្រៅ ហើយមានអក្សរ
“កម្ពុជាប្រជាធិបតេយ្យ” នៅពីក្រោម” ។

ចម្រៀងជាតិថ្មីមានឈ្មោះថា “**១៧មេសា មហាជោគជ័យ**” ។ បទចម្រៀងនេះនិពន្ធដោយ ប៉ុល ពត ។
ទង់ជាតិថ្មីមានផ្ទៃពណ៌ក្រហមហើយមានរូបប្រាសាទអង្គរវត្តកំពូលបីពណ៌លឿងនៅចំកណ្តាល ។

៤. សម្តេចព្រះ នរោត្តម សីហនុ រាជវង្សាប្រមុខរដ្ឋ


នៅថ្ងៃទី១១ ខែមីនា ឆ្នាំ១៩៧៦ គណៈអចិន្ត្រៃយ៍បក្សកុម្មុយនីស្តកម្ពុជាបានជួបពិភាក្សាគ្នាអំពីបញ្ហាសុំលាលែងពីតំណែងរបស់សម្តេចព្រះ នរោត្តម សីហនុ។ គណៈអចិន្ត្រៃយ៍បានព្រមព្រៀងទទួលយកសំណើសុំយាងចូលនិវត្តន៍របស់ព្រះអង្គ ប៉ុន្តែនឹងមិនអនុញ្ញាតឱ្យព្រះអង្គចាកចេញពីប្រទេស ធ្វើសេចក្តីថ្លែងការណ៍ ឬជួបពិភាក្សាជាមួយអង្គទូតបរទេសណាមួយឡើយ ។ របបរាជានិយមនៅកម្ពុជាដែលកើតមានឡើងអស់រយៈពេលជិត២ពាន់ឆ្នាំមកហើយនោះត្រូវបានបញ្ចប់ ។

នៅខែមេសា ឆ្នាំ១៩៧៦ សភាតំណាងប្រជាជនកម្ពុជាបានបើកសម័យប្រជុំលើកទីមួយនិងតែម្តងគត់របស់ខ្លួន។ អង្គប្រជុំបានព្រមព្រៀងគ្នាជាឯកច្ឆន្ទទៅលើសំណើសុំយាងចូលនិវត្តន៍របស់ សម្តេចព្រះ នរោត្តម សីហនុ ដោយផ្តល់ថ្វាយព្រះអង្គនូវប្រាក់សោធននិវត្តន៍ចំនួន៨ពាន់ដុល្លារសហរដ្ឋអាមេរិកក្នុងមួយឆ្នាំ ដែលមិនដែលបើកថ្វាយព្រះអង្គទាល់តែសោះ ។ ព្រះអង្គនិងព្រះរាជវង្សានុវង្សត្រូវបានឃុំឃាំងនៅក្នុងព្រះបរមរាជវាំង ។ ព្រះអង្គបានជាប់ឃុំនៅទីនោះរហូតដល់ខែមករា ឆ្នាំ១៩៧៩ គឺរហូតដល់ថ្ងៃដែលរលំនៃរបបកម្ពុជាប្រជាធិបតេយ្យ^{១៩} ។

៥. រចនាសម្ព័ន្ធបាត់កាំបែកកម្ពុជាប្រជាធិបតេយ្យ

បក្សកុម្មុយនីស្តកម្ពុជាគឺជាអង្គការតែមួយគត់ ដែលមានអំណាចនៅក្នុងរបបកម្ពុជាប្រជាធិបតេយ្យ។ ក្រសួងដែលមានសកម្មភាពការងារច្រើន ត្រូវបានបង្កើតឡើងនៅទីក្រុងភ្នំពេញរួមមានក្រសួងការបរទេស ដឹកនាំដោយ អៀង សារី ក្រសួងការពារជាតិ ដឹកនាំដោយ សុន សេន ក្រសួងទស្សនាហិកម្មដឹកនាំដោយ ចេង អន និងក្រសួងសេដ្ឋកិច្ចដឹកនាំដោយ វ៉ន វ៉េត។ គណៈកម្មាធិការតែមួយគត់ដែលមានសិទ្ធិអំណាចក្នុងការធ្វើសេចក្តីសម្រេចចិត្ត និងអនុម័តគោលនយោបាយរដ្ឋាភិបាលនិងលក្ខន្តិកៈផ្សេងៗ គឺគណៈកម្មាធិការអចិន្ត្រៃយ៍បក្សកុម្មុយនីស្តកម្ពុជាដែលមាន ប៉ុល ពត ជាលេខា និង ឆន ជា ជាអនុលេខា។ មេដឹកនាំបក្សកុម្មុយនីស្តកម្ពុជាមិនដែលយកចិត្តទុកដាក់ការពាររដ្ឋធម្មនុញ្ញ និងបទបញ្ញត្តិនានា ដែលមេដឹកនាំទាំងនេះជាអ្នកអនុម័តបង្កើតឡើងដោយខ្លួនឯងម្តងណាទេ។ សមាជិកនៃគណៈកម្មាធិការអចិន្ត្រៃយ៍ និងគណៈកម្មាធិការមជ្ឈិមបក្សក៏មានតំណែងនៅក្នុងរដ្ឋាភិបាលដែរ^{២០} ។

រចនាសម្ព័ន្ធត្រង់ត្រង់រដ្ឋ



ខៀវ សំផន (សមាជិករូប)

ខៀវ សំផន កើតឆ្នាំ១៩៣១នៅខេត្តស្វាយរៀង ។ បន្ទាប់ពីទទួលបានអាហារូបករណ៍ទៅសិក្សានៅប្រទេស បារាំង ខៀវ សំផន បានបញ្ចប់សញ្ញាប័ត្រថ្នាក់បណ្ឌិត វិទ្យាសាស្ត្រសេដ្ឋកិច្ច ហើយបានវិលត្រឡប់មកកម្ពុជា វិញក្នុងឆ្នាំ១៩៥៩ ។ បន្ទាប់មក សម្តេចព្រះនរោត្តម សីហនុ បានតែងតាំង ខៀវ សំផន ជាអគ្គលេខាធិការ ក្រសួងពាណិជ្ជកម្ម ។ នៅឆ្នាំ១៩៦៤ ខៀវ សំផន បានលាលែងពីមុខតំណែង ប៉ុន្តែបន្តស្ថិតនៅជាសមាជិក សភាសភាពពលប្បដិសន្ធិ ។

ឆ្នាំ១៩៦៧ ដោយត្រូវបានចាត់តាំងជាអគ្គនាយក របស់ក្រុមកុម្មុយនីស្ត ខៀវ សំផន បានរត់ទៅលាក់ខ្លួន នៅក្នុងព្រៃ ។ ឆ្នាំ១៩៧៦បន្ទាប់ពីការសុំលាលែងរបស់ សម្តេចព្រះ នរោត្តម សីហនុ ខៀវ សំផន ត្រូវបានតែងតាំង ជាប្រធានគណៈប្រធានរដ្ឋរបស់កម្ពុជាប្រជាធិបតេយ្យ ។ ខៀវ សំផន បានចូលរួមជាមួយរដ្ឋាភិបាលនិរទេសរបស់ ប៉ុល ពត ពីឆ្នាំ១៩៧៩ ដល់ឆ្នាំ១៩៧៨ ហើយបន្ទាប់មក ខៀវ សំផន បានចុះចូលជាមួយរាជរដ្ឋាភិបាលកម្ពុជា ។

ខៀវ សំផន ត្រូវបានអង្គជំនុំជម្រះវិសាមញ្ញក្នុង តុលាការកម្ពុជា (អ.វ.ត.ក) ចាប់និងឃុំខ្លួនជាបណ្តោះ អាសន្ននៅខែវិច្ឆិកា ឆ្នាំ២០០៧ ។ ខៀវ សំផន ត្រូវ បានចោទប្រកាន់ពីបទទ្រង់ទ្រាយប្រឆាំងនឹងមនុស្សជាតិ អំពើបំពានបំពានយ៉ាងធ្ងន់ធ្ងរទៅលើអនុសញ្ញាទីក្រុង ហ្សឺណែវ ចុះថ្ងៃទី១២ ខែសីហា ឆ្នាំ១៩៤៩ អំពើ ប្រល័យពូជសាសន៍ ការធ្វើមនុស្សឃាត ការធ្វើទារុណ កម្ម និងការធ្វើទុក្ខបុកម្នេញខាងផ្នែកសាសនា ។

ខៀវ សំផន ត្រូវបានកាត់ទោសដោយ អ.វ.ត.ក ឲ្យជាប់ទោសអស់មួយជីវិត ។ ប៉ុន្តែរហូតមកដល់ចុងឆ្នាំ ២០១៥នេះ ខៀវ សំផន នៅតែមិនព្រមទទួលទោស កំហុស ហើយសំណុំរឿងរបស់គាត់នៅតែបន្តទៅទៀត ។

៦. ការផ្លាស់ប្តូរថ្ងៃកំណើតបក្ស

នៅខែមីនា ឆ្នាំ១៩៧៦ គណៈកម្មាធិការមជ្ឈឹមបក្សបាន សម្រេចយកឆ្នាំ១៩៦០ (មិនយកឆ្នាំ១៩៥១) ជាឆ្នាំ កំណើតបក្សកុម្មុយនីស្តកម្ពុជា ។ មេដឹកនាំទាំងនោះបាន សម្រេចថា អ្នកទាំងឡាយណាដែលចូលជាសមាជិកមុនឆ្នាំ ១៩៦០ នឹងមិនត្រូវបានចាត់ទុកថាជាសមាជិកបក្សទៀត ទេ ។ មជ្ឈឹមបក្សមិនចង់ទទួលស្គាល់សារសំខាន់នៃការជួយ ជ្រោមជ្រែងរបស់វៀតណាមមុនឆ្នាំ១៩៦០ឡើយ ហើយ ចង់បដិសេធចោលតទ្ធិពលរបស់វៀតណាមមកលើបក្ស កុម្មុយនីស្តកម្ពុជា និងចង់កាត់ផ្តាច់ទំនាក់ទំនងទាំងឡាយដែល ធ្លាប់មានជាមួយវៀតណាមផង ។

បក្សកុម្មុយនីស្តកម្ពុជាបានបន្តដឹកនាំប្រទេសជាសម្ងាត់ នៅក្រោមឈ្មោះថា “អង្គការ” ។ ទោះជាយ៉ាងនេះក្តី នៅខែ កញ្ញា ឆ្នាំ១៩៧៧ គឺមុនដំណើរទស្សនកិច្ចទៅប្រទេសចិន បន្តិច ប៉ុល ពត បានប្រកាសជាសាធារណៈនូវអត្ថិភាព របស់បក្សកុម្មុយនីស្តកម្ពុជា និងគួរនាំទីរបស់ខ្លួនជាឈ្មោះ រដ្ឋមន្ត្រីនៃកម្ពុជាប្រជាធិបតេយ្យ ។



កម្មាភិបាលជាន់ខ្ពស់ខ្មែរក្រហមធ្វើទស្សនកិច្ចនៅជនបទ (រូបថតឯកសារមជ្ឈមណ្ឌលឯកសារកម្ពុជា)

ជំពូក ៥

ភូមិសាស្ត្ររដ្ឋបាលកម្ពុជាប្រជាធិបតេយ្យ

នៅឆ្នាំ១៩៧៦ បក្សកុម្មុយនីស្តកម្ពុជាបានបែងចែកកម្ពុជាប្រជាធិបតេយ្យទៅជា៦ភូមិភាគ ដែលរួមមាន ៣២តំបន់។ ភូមិភាគនីមួយៗគឺយកខេត្តពីរប្រើនមកបញ្ចូលគ្នា ឬកាត់ស្រុក១ ឬច្រើនចេញពីខេត្តនេះខ្លះឬខេត្តនោះខ្លះមកបញ្ចូលគ្នា។ ភូមិភាគនិងតំបន់ទាំងអស់សុទ្ធតែត្រូវបានដាក់កំណត់សម្គាល់ជាលេខ។ ភូមិភាគនីមួយៗចែកចេញជាច្រើនតំបន់ ហើយតំបន់នីមួយៗចែកចេញជាស្រុក ឃុំ និងសហករណ៍។

ភូមិភាគបូព៌ា (ភូមិភាគ២០៣) ដឹកនាំដោយ សោ ភឹម ដែលធ្វើអត្តឃាតនៅខែឧសភា ឆ្នាំ១៩៧៨។ ភូមិភាគនេះរួមមានខេត្តព្រៃវែងនិងខេត្តស្វាយរៀងទាំងមូល ផ្នែកខ្លះនៃខេត្តកំពង់ចាមដែលស្ថិតនៅត្រើយខាងកើតទន្លេមេគង្គទាំងអស់ និងកាត់ចេញពីស្រុកមួយក្នុងខេត្តក្រចេះគឺស្រុកឆ្នាំង និងកាត់យកស្រុកខ្លះពីខេត្តកណ្តាលដែលរួមមានស្រុក

ខ្សាច់កណ្តាល ល្វាឯម និងមុខកំពូល ។ ភូមិភាគនេះចែកចេញជាប្រាំតំបន់ដែលរួមមានតំបន់២០ តំបន់២១ តំបន់២២ តំបន់២៣ និង តំបន់២៤ ។

ភូមិភាគនិរតី (ភូមិភាគ៤០៥) ដឹកនាំដោយ ឈិត ជឿន ហៅតាម៉ុក ។ ភូមិភាគនេះរួមមានខេត្តកំពតនិងខេត្តតាកែវទាំងមូល ស្រុកពីរក្នុងខេត្តកំពង់ស្ពឺ (ស្រុកសំរោងទង និងស្រុកគងពិសី) និងស្រុកប្រាំក្នុងខេត្តកណ្តាល (ស្រុកកណ្តាលស្ទឹងស្មាង កោះធំ កៀនស្វាយ និងស្រុកលើកដែក) ។ ភូមិភាគនេះចែកចេញជាបួន តំបន់ គឺតំបន់១៣ តំបន់៣៣ តំបន់៣៥ និង តំបន់២៥ ។



ទី កាម (រូបទី២រាប់ពីស្តាំ) ជាមួយកម្មាភិបាលខ្មែរក្រហម
(រូបថតឯកសារមជ្ឈមណ្ឌលឯកសារកម្ពុជា)

ភូមិភាគទន្សារ (ភូមិភាគ៣០៣) ដឹកនាំដោយ កុយ ធួន ហៅ ធុច ពីឆ្នាំ១៩៧០ដល់ដើមឆ្នាំ១៩៧៦ ។ បន្ទាប់ពី កុយ ធួន ត្រូវបានចាប់ខ្លួន និងសម្លាប់នៅកុកទួលស្វែង នៅឆ្នាំ១៩៧៧ កែ ពក ត្រូវបានចាត់តាំងជាលេខាភូមិភាគ ។ នៅឆ្នាំ១៩៧៧ ដដែល កែ ពក ត្រូវបានចាត់តាំងឲ្យធ្វើជាលេខាភូមិភាគកណ្តាលដែលទើបបង្កើតថ្មី ហើយលេខាថ្មីរបស់ភូមិភាគទន្សារគឺ កង បាប ។ ភូមិភាគនេះរួមមានខេត្តកំពង់ធំទាំងមូល ផ្នែកខាងលិចទន្លេមេគង្គទាំងអស់នៃខេត្តកំពង់ចាម និងស្រុកមួយក្នុងខេត្តក្រចេះ (ស្រុកព្រែកប្រសប់) ហើយចែកចេញជាបីតំបន់គឺ តំបន់៤១ តំបន់៤២ និង តំបន់៤៣ ។




មេដឹកនាំជាន់ខ្ពស់ខ្មែរក្រហមធ្វើទស្សនកិច្ចនៅជនបទ (ពីឆ្វេងទៅស្តាំ អៀង សារី និង នួន ជា) (រូបថតឯកសារមជ្ឈមណ្ឌលឯកសារកម្ពុជា)

ភូមិភាគពាយ័ព្យ (ភូមិភាគ៥៦០) ដឹកនាំដោយ ញឹម រស់ ។ ភូមិភាគនេះរួមមានខេត្តពោធិ៍សាត់ និងខេត្តបាត់ដំបង ទាំងមូល ដែលចែកចេញជាប្រាំពីរតំបន់រួមមានតំបន់១ តំបន់២ តំបន់៣ តំបន់៤ តំបន់៥ តំបន់៦ និងតំបន់៧ ។

ភូមិភាគបស្ចិម (ភូមិភាគ៤០១) ដឹកនាំដោយ ជួ ជេត ។ ភូមិភាគនេះរួមមាន ខេត្តកោះកុង និងខេត្តកំពង់ឆ្នាំងទាំងមូល និងផ្នែកខ្លះនៃខេត្តកំពង់ស្ពឺ ហើយចែកចេញជាប្រាំបីតំបន់គឺ តំបន់៣១ តំបន់៣២ តំបន់៣៧ តំបន់១៥ និងតំបន់១១ ។

ភូមិភាគឦសាន (ភូមិភាគ១០៨) ដឹកនាំដោយ ណែ សារ៉ាន់ ហៅ យ៉ា (សម្លាប់នៅឆ្នាំ១៩៧៦) ។ ភូមិភាគនេះ រួមមាន ខេត្តរតនគិរីទាំងមូល ខេត្តមណ្ឌលគិរីទាំងមូល ផ្នែកខ្លះនៃខេត្តក្រចេះ និងផ្នែកខ្លះនៃខេត្តស្ទឹងត្រែង ដែលស្ថិតនៅ ក្រោយខាងលិចទន្លេមេគង្គ ។ ភូមិភាគនេះចែកចេញជាប្រាំមួយតំបន់ គឺ តំបន់១០១ តំបន់១០២ តំបន់១០៤ តំបន់ ១០៥ តំបន់១០៧ និងតំបន់៥០៥ ។



ភូមិភាគនិងតំបន់ក្នុងរបបកម្ពុជាប្រជាធិបតេយ្យឆ្នាំ១៩៧៦
បោះពុម្ពផ្សាយដោយក្រសួងសិក្សាធិការកម្ពុជាប្រជាធិបតេយ្យឆ្នាំ១៩៧៦ (មជ្ឈមណ្ឌលឯកសារកម្ពុជា)

ក្នុងឆ្នាំ១៩៧៦ នេះ កម្ពុជាប្រជាធិបតេយ្យបានបង្កើតតំបន់ស្វយ័តចំនួនពីរផ្សេងទៀតដែលមិនចំណុះឲ្យភូមិភាគណាមួយឡើយ ហើយធ្វើការទាក់ទងការងារផ្ទាល់ជាមួយគណៈកម្មាធិការមជ្ឈិមបក្ស ។ តំបន់ទាំងនេះរួមមានតំបន់សៀមរាប ខត្តរមានជ័យ (តំបន់១០៦) និងតំបន់ព្រះវិហារ(តំបន់១០៣) ។ ក្រុងកំពង់សោម (បច្ចុប្បន្នខេត្តព្រះសីហនុ) ក៏ត្រូវបានបាត់បង់ដោយឡែកពីភូមិភាគដែរ ។

នៅឆ្នាំ១៩៧៧ ភូមិភាគថ្មីមួយទៀត គឺភូមិភាគកណ្តាលត្រូវបានបង្កើតឡើង ។ ភូមិភាគនេះមានទីតាំងស្ថិតនៅត្រង់អតីតភូមិភាគខត្តរ ចំណែកភូមិភាគខត្តរថ្មីត្រូវបានប្តូរទីតាំងទៅតំបន់សៀមរាប-ខត្តរមានជ័យនិងតំបន់ព្រះវិហារ ។ តំបន់ក្របេះ(ឬតំបន់៥០៥) និងតំបន់មណ្ឌលគីរី(ឬតំបន់១០៥) ត្រូវបានបំបែកចេញពីភូមិភាគស្ថិតនៅនិងបាត់បង់ជាតំបន់ស្វយ័ត ។



កម្មាភិបាលខ្មែរក្រហមធ្វើការប្រមូលផលស្រូវ (រូបថតឯកសារមជ្ឈមណ្ឌលឯកសារកម្ពុជា)

ជំពូក៦

គម្រោងផែនការប្លង់ឆ្នាំ (១៩៧៧-១៩៨០)

ខ្មែរក្រហមបានធ្វើការបោសសម្អាតទីក្រុងនិងទីប្រជុំជននានា ដើម្បីលុបបំបាត់ចោលការរស់នៅតាមទីក្រុង និងកសាងកម្ពុជាមួយថ្មីដោយពឹងផ្អែកលើការពង្រីកផលិតកម្មស្រូវ ។ ដើមឆ្នាំ១៩៧៦ បក្សកុម្មុយនីស្តកម្ពុជាបានប្រញាប់ប្រញាល់រៀបចំផែនការប្លង់ឆ្នាំលើកទីមួយ (១៩៧៧-១៩៨០) ដែលតម្រូវឲ្យធ្វើការប្រមូលផ្តុំព្រៃសម្បត្តិឯកជនទាំងអស់ និងដាក់ការដាស់ស្រួចជាអាទិភាពចម្បងរបស់ជាតិ ។ បន្ទាប់ពីបញ្ជាសន្តិសុខជាតិ សមូហភាវូបនីយកម្មគឺជាគោលនយោបាយដ៏សំខាន់បំផុតរបស់កម្ពុជាប្រជាធិបតេយ្យ ។

ប្រជាជនកម្ពុជាមិនដែលជួបប្រទះការប្រមូលផ្តុំបែបនេះទេទាំងពីមុនមក ។ ប៉ុន្តែក្នុងឆ្នាំ១៩៧៦ ប្រជាជនគ្រប់រូបត្រូវបានតម្រូវឲ្យប្រមូលព្រៃសម្បត្តិឯកជនទាំងអស់របស់ខ្លួន(រួមទាំងសម្ភារៈផ្ទះបាយផង) ដើម្បីប្រើប្រាស់រួម ។ ជាផ្នែកមួយនៃដំណើរការនេះដែរ គ្រួសារខ្មែរទាំងអស់ត្រូវបានបំបែកចេញពីគ្នា ហើយប្រជាជនគ្រប់រូបត្រូវបានចាត់តាំងឲ្យទៅធ្វើការតាមក្រុមរៀងៗខ្លួន ។ ប្តីប្រពន្ធត្រូវបានបំបែកឲ្យរស់នៅផ្សេងពីគ្នា ហើយកូនៗត្រូវបានបំបែកចេញពីឪពុកម្តាយ ។ ផែនការប្លង់ឆ្នាំមានគោលដៅសម្រេចឲ្យបាននូវផលិតផលស្រូវបីគោនក្នុងមួយហិកតាជាមធ្យម ។ នេះជាកិច្ចការ



មួយដែលមិនអាចធ្វើទៅកើត ដោយហេតុថាប្រជាជនកម្ពុជាមិនដែលត្រូវបានបង្ខំឲ្យធ្វើការដាំដុះស្រូវយ៉ាងសម្បើមក្នុង ទូទាំងប្រទេសបែបនេះទេពីមុនមក ។ ជាងនេះទៅទៀត ប្រទេសជាតិត្រូវបានបំផ្លិចបំផ្លាញដោយសង្គ្រាម ហើយមានការ ខ្វះខាតឧបករណ៍ សត្វពាហនៈ និងកម្លាំងពលកម្មមាំមួនយ៉ាងច្រើន ។

ដែនការប្តូរឆ្នាំមានរួមបញ្ចូលទាំងកម្រោងដាំបន្លែបន្តិច ហើយសង្ឃឹមថានឹងអាចទាញយកប្រាក់ចំណូលពីអនុផល ព្រៃឈើ ការនេសាទ ការចិញ្ចឹមសត្វ និងការដាំដើមឈើ ។ មេដឹកនាំកម្ពុជាប្រជាធិបតេយ្យសង្ឃឹមថានឹងធ្វើឲ្យកម្ពុជាមាន ឯករាជ្យពេញបរិបូណ៌ទាំងវិស័យសេដ្ឋកិច្ច ក៏ដូចជាវិស័យនយោបាយ និងមានបំណងប្រែក្លាយកម្ពុជាពីប្រទេសកសិកម្ម ទិន្នផលទៅជាកសិកម្មជឿនលឿនមួយ ។



កងចល័តនារីខ្មែរក្រហមធ្វើការប្រមូលផលស្រូវ
(រូបថតឯកសារមជ្ឈមណ្ឌលឯកសារកម្ពុជា)

ទោះជាយ៉ាងនេះក្តី មេដឹកនាំទាំងនេះមិនបានគិត ដល់ផលវិបាកនៃការអនុវត្តផែនការនេះ និងទុក រេទនារបស់ប្រជាជនបណ្តាលមកពីការធ្វើការហួស កម្លាំង លក្ខខណ្ឌរស់នៅមិនល្អ ការទទួលបានអាហារ មិនគ្រប់គ្រាន់ ការខ្វះខាតសេរីភាពនិងសិទ្ធិជាមូលដ្ឋាន និងជំងឺដែលគ្មានការព្យាបាល ។ ក្នុងរយៈកាលនៃ កម្ពុជាប្រជាធិបតេយ្យ លក្ខខណ្ឌរស់នៅរបស់ប្រជា ជនមានសភាពយ៉ាប់យឺនយ៉ាងខ្លាំង ។ របបនេះបាន បំផ្លាញសុភមង្គលនិងសេចក្តីថ្លៃថ្នូររបស់មនុស្ស ស្ទើរ គ្មានសល់ចន្លោះ ។ ប្រជាជនភាគច្រើនដឹងថាប្រទេស មួយត្រូវការអ្នកចេះដឹងដើម្បីអភិវឌ្ឍន៍ប្រទេស ។ ប៉ុន្តែខ្មែរក្រហមបានសម្លាប់បញ្ញវន្តនិង អ្នកបច្ចេក ទេសអស់ជាច្រើន ហើយបានបិទសាកលវិទ្យាល័យ

សាលារៀន និងមជ្ឈមណ្ឌលអប់រំដទៃទៀតនៅទូទាំងប្រទេស ។ ខ្មែរក្រហមបានបញ្ជូនកសិករពីជនបទ ដែលពុំមាន បទពិសោធន៍មកធ្វើការនៅតាមរោងចក្រមួយចំនួនក្នុងទីក្រុងភ្នំពេញ ។

កម្ពុជាប្រជាធិបតេយ្យបានចែកដីស្រែជាដីស្រែប្រភេទលេខមួយ និងដីស្រែធម្មតា ។ ទិន្នផលស្រូវសម្រាប់ដីស្រែ ធម្មតាក៏ប៉ុន្មានក្នុងមួយហិកតា ចំណែកដីស្រែលេខមួយ កសិករត្រូវធ្វើឲ្យបានពី៦ទៅ៧តោនក្នុងមួយហិកតា ។ ជាងនេះ ទៅទៀត ទិន្នផលស្រូវត្រូវតែកើនឡើងជារៀងរាល់ឆ្នាំ ។

នៅក្នុងទ្រឹស្តីដែលបានចែងក្នុងផែនការប្តូរឆ្នាំនេះ ទិន្នផលស្រូវត្រូវបានបែងចែកជាបួនចំណែក ។ មួយចំណែក ទុកសម្រាប់ស្បៀងរបស់ប្រជាជនដែលម្នាក់ៗទទួលបាន៣១២គីឡូក្រាមស្រូវក្នុងមួយឆ្នាំ ឬ០,៨៥គីឡូក្រាមស្រូវក្នុង មួយថ្ងៃ ។ មួយចំណែកទៀតទុកសម្រាប់ធ្វើពូជ ហើយមួយចំណែកទៀតទុកសម្រាប់ស្បៀងបម្រុង ។ ចំណែកចុងក្រោយ ហើយក៏ជាចំណែកធំជាងគេនោះ ត្រូវបាននាំយកទៅលក់នៅឯបរទេសដើម្បីប្តូរយកសាច់ប្រាក់ ដែលអាចប្រើប្រាស់ ដើម្បីទិញម៉ាស៊ីនសម្រាប់ធ្វើស្រែចម្ការ គ្រឿង សព្វាវុធ និងទំនិញផ្សេងៗទៀត ។

ដោយសារតែទិន្នផលស្ទើរតែមិនគ្រប់គ្រាន់ផែនការដែលបានកំណត់នោះ មានស្រូវតិចតួចណាស់ ដែលរក្សាទុក សម្រាប់ចិញ្ចឹមប្រជាជននិងសម្រាប់ធ្វើពូជ ។ ដូច្នេះទៅវិញ ស្រូវភាគច្រើនត្រូវបានយកទៅដាក់ក្នុងកងទ័ពនិងកម្មកររោងចក្រ

និងនាំចេញទៅប្រទេសចិន និងប្រទេសសង្គមនិយមដទៃទៀត។

ក្នុងរបបកម្ពុជាប្រជាធិបតេយ្យ ស្ទើរតែគ្មាននរណាម្នាក់ ធ្លាប់ទទួលបានរបបអាហារគ្រប់គ្រាន់ទេ។ ប្រជាជនភាគច្រើនហូប តែបបរលាយពោត ដើមចេក និងដើមល្អង ហើយទទួលបានរបប អង្ករតិចជាងកន្លះកំប៉ុងទឹកដោះគោក្នុងមួយថ្ងៃ។ មានតែកម្មាភិបាល និងកងទ័ពខ្មែរក្រហមប៉ុណ្ណោះដែលមានបាយហូបគ្រប់គ្រាន់។ អ្នក ដែលនៅរស់មានជីវិតទាំងអស់ពីរបបនេះ យល់ស្របថា អ្វីដែល គាត់ចង់ចាំបំផុតក្រៅពីការបង្កើតឱកាសកម្លាំងនិងការកាប់សម្លាប់ នោះ គឺការខ្វះខាតអាហារយ៉ាងខ្លាំង។

អ៊ុំ សារ៉ែត អាយុ៥៧ឆ្នាំ ប្រជាពលរដ្ឋរស់នៅរាជធានី ភ្នំពេញបានរៀបរាប់ពីជីវិតឈឺចាប់របស់គ្រួសារគាត់ ដោយសារ ការហូបមិនគ្រប់គ្រាន់ថា :



ការសម្តែងសិល្បៈរបស់កងយុវជនយុវនារី
(រូបថតឯកសារមជ្ឈមណ្ឌលឯកសារកម្ពុជា)



សកម្មភាពជញ្ជូនដីនៅក្នុងគម្រោងលើកទំនប់ដឹកប្រឡាយ (រូបថតឯកសារមជ្ឈមណ្ឌលឯកសារកម្ពុជា)



នៅឆ្នាំ១៩៧៦ ដោយទ្រាំមិនបាននឹងការស្រែកឃ្លាន ឪពុកខ្ញុំបានដួសកូនក្អកមកស្មារហូប ដោយគាត់គិតថានោះគឺជាកូនត្រី។ ថ្ងៃមួយ កម្មាភិបាលខ្មែរក្រហមម្នាក់បានសម្លាប់ពស់មានពិស មួយហើយយកមកទុកចោលនៅលើរបង។ គាត់ដឹងដែរថាពស់នោះមានពិស ប៉ុន្តែគាត់នៅតែ ពិសាទៀតរហូតធ្វើឲ្យគាត់ស្លាប់។ បួនស្រីខ្ញុំនិងកូនៗស្លាប់ដោយសារតែការអត់ឃ្លាន។ គ្រួសារ របស់ខ្ញុំក៏ស្ថិតនៅក្នុងស្ថានភាពដូចគ្នាដែរ។ យើងបានខិតខំធ្វើស្រែចម្ការយ៉ាងច្រើន ប៉ុន្តែយើង មិនដែលបានហូបគ្រប់គ្រាន់ទេ។ ដោយឃ្លានខ្លាំងពេក ពេលខ្លះខ្ញុំកាត់ដើមគ្រាវព្រៃមកស្មារ ហូប។ ពេលហូបហើយរមាស់ពេញខ្លួន។ កូនៗខ្ញុំយំទ្រហឹងពេញផ្ទះ។ ថ្ងៃមួយខ្ញុំទៅសួរត្រី។ ប្រធានកងភ័រម្យ៉ាងថា “ធ្វើបូកថោកទាបទៅអង្គុយស្ងួតត្រី ប្រយ័ត្នអង្គការយកទៅសម្លាប់ចោល”។ ដោយការខ្វះអាហារ កូនរបស់ខ្ញុំម្នាក់ធ្លាក់ខ្លួនឈឺជាទម្ងន់។ ខ្ញុំបានយកខ្សែរុក ទៅដួរយកអង្ករមក ដាំបាយឲ្យកូនខ្ញុំហូប។ កូនខ្ញុំហូបបាយច្រើនណាស់ តែជំងឺរបស់វាកាន់តែធ្ងន់ធ្ងរឡើងជាលំដាប់ ហើយក៏ស្លាប់បាត់ទៅ។ កូនខ្ញុំពីរនាក់ទៀតនិងប្អូនរបស់ខ្ញុំក៏ធ្លាក់ខ្លួនឈឺដែរ ដោយសារតែហូបមិន គ្រប់គ្រាន់។ ទោះជាយ៉ាងនេះក្តី ខ្ញុំ ប្តី ហើយនិងកូន បានប្រឹងប្រែងរស់យ៉ាងរវៃទនាជាទីបំផុត។



ប្រជាជនមូលដ្ឋាន : ម្តាយនិងកូន (រូបថតឯកសារមជ្ឈមណ្ឌលឯកសារកម្ពុជា)

ជំពូក៧

វិវិធីសំនេរស្រាវជ្រាវក្នុងបរិបទប្រជាជន

១. ការបង្កើតសហគមន៍

ក្នុងអំឡុងពេលស៊ីវិលពីឆ្នាំ១៩៧០ដល់១៩៧៥ ប្រជាជនភាគច្រើនដែលរស់នៅតាមតំបន់រំដោះរបស់ខ្មែរក្រហម ត្រូវបានរៀបចំឲ្យទៅជា“ក្រុមប្រវត្តិសាស្ត្រ” ដែលមានសមាជិកពី១០ ទៅ៣០ គ្រួសារក្នុងមួយក្រុម ។ ទោះជាយ៉ាងនេះក្តី ចាប់ពីឆ្នាំ១៩៧៣ និងជាពិសេសបន្ទាប់ពីជ័យជម្នះឆ្នាំ១៩៧៥ ក្រុមប្រវត្តិសាស្ត្រត្រូវបានរៀបចំឲ្យទៅជា“សហគមន៍កម្រិតទាប” ដែលមានសមាជិក៣-៤រយនាក់ ឬក៏ក្នុងមួយទាំងមូល ។ រហូតដល់ឆ្នាំ១៩៧៧ សហគមន៍កម្រិតទាបត្រូវបានរៀបចំឡើងវិញឲ្យទៅជា“សហគមន៍កម្រិតខ្ពស់” ដែលមានមាតិកា១៣នៃគ្រួសារក្នុងសហគមន៍នីមួយៗ ឬក៏ក្នុងមួយទាំងមូល ។



មេដឹកនាំបក្សកុម្មុយនីស្តកម្ពុជាបានបង្កើតសហករណ៍ទាំងនេះឡើង ដែលជាផ្នែកមួយនៃដំណើររបស់ខ្លួនឆ្ពោះទៅរកការលុបបំបាត់ចោលកម្មសិទ្ធិឯកជននិងរបបមូលធននិយម និងដើម្បីពង្រឹងវណ្ណៈកម្មករនិងកសិករ ។ ចំពោះខ្មែរក្រហម សហករណ៍មានន័យថាប្រជាជនរស់នៅជាមួយគ្នា ធ្វើការជាមួយគ្នា ហូបចុកជាមួយគ្នា និងបែករំលែកការកម្សាន្តជាសមូហភាព ។ គោលការណ៍នេះធ្វើឲ្យមានការដាក់កំហិតយ៉ាងតឹងរ៉ឹងលើការរស់នៅជាបុគ្គល ។ គ្រួសារខ្មែរធ្លាប់រស់នៅហូបចុកជួបជុំគ្នារាប់ពាន់ឆ្នាំមកហើយ ដូច្នេះការបង្ខំប្រជាជនឲ្យហូបរួមគ្នានៅក្នុងសហករណ៍ ជាពិសេសនៅពេលដែលមានការខ្វះខាតអាហារយ៉ាងខ្លាំងបែបនេះ គឺជាទង្វើមួយឈោរឈៅខ្លាំងណាស់ ។ ជាងនេះទៅទៀត ប្រជាជនត្រូវប្រគល់ទ្រព្យសម្បត្តិរបស់ខ្លួន ដែលជាមធ្យោបាយដលិតកម្មសំខាន់ៗដាក់ជាសម្បត្តិរួមរបស់សហករណ៍ទាំងអស់ ដែលមានដូចជា ទប់ករណ៍ប្រើប្រាស់ គោក្របី នង្គ័ល រនាស់ គ្រាប់ពូជ និងដីស្រែជាដើម ។

សហករណ៍ត្រូវបានរៀបចំឡើងដើម្បីធ្វើយ៉ាងណាអាចឲ្យខ្លួនទប់ទល់នឹងដាច់ខាតបាន ។ មេដឹកនាំខ្មែរក្រហមបានពណ៌នាសហករណ៍ថាជា “កម្លាំងធំធេងខ្លាំងក្លា” ក្នុងការកសាងប្រទេសនិងជា “កំដែងដែកថែបយ៉ាងរឹងមាំបំផុត” សម្រាប់ការការពារកម្ពុជាប្រជាធិបតេយ្យទប់ទល់នឹងសត្រូវ ។

២. វណ្ណៈសង្គមថ្មីពីរ

ទោះជាខ្មែរក្រហមបានអះអាងថា ខ្លួនកំពុងតែកសាងប្រទេសមួយប្រកបដោយសមភាពនិងលុបបំបាត់ចោលវណ្ណៈសង្គមយ៉ាងណាក៏ដោយ ប៉ុន្តែធាតុពិតខ្មែរក្រហមបានបង្កើតឡើងនូវវណ្ណៈថ្មីពីរនៅក្នុងប្រទេសគឺ “ប្រជាជនមូលដ្ឋាន” និង“ប្រជាជនថ្មី” ។

ប្រជាជនមូលដ្ឋាន ឬប្រជាជនចាស់គឺអ្នកទាំងឡាយណាដែលរស់នៅតាមតំបន់ជនបទ គ្រប់គ្រងដោយបក្សកុម្មុយនីស្តកម្ពុជាមុនថ្ងៃ១៧ ខែមេសា ឆ្នាំ១៩៧៥ ។ ខ្មែរក្រហមបានបែងចែកអ្នកទាំងនេះជាប្រជាជនពេញសិទ្ធិឬប្រជាជនគ្រៀម ។ ប្រជាជនពេញសិទ្ធិគឺអ្នកទាំងឡាយណាដែលមិនមានបងប្អូនធ្លាប់ធ្វើការក្នុងរបបសាធារណរដ្ឋខ្មែរ ហើយជាសមាជិកគ្រួសារកសិករក្រ ឬកសិករកណ្តាលថ្នាក់ក្រោម(កសិករនិងកម្មករ) ។ ប្រជាជនប្រភេទនេះត្រូវបានអនុញ្ញាតឲ្យធ្វើការបោះឆ្នោត ឬឈរឈ្មោះឲ្យគេបោះឆ្នោត ទោះបីជាការបោះឆ្នោតមានតែម្តងគត់នៅថ្ងៃទី២០ ខែមីនា ឆ្នាំ១៩៧៦ ក្នុងរយៈកាលកម្ពុជាប្រជាធិបតេយ្យក៏ដោយ ។ (ការបោះឆ្នោតនេះមិនអនុលោមតាមបទដ្ឋានអន្តរជាតិទេ ហើយឈ្មោះសមាជិកសភាតំណាងប្រជាជនក៏មិនត្រូវបានប្រកាសឲ្យប្រជាជនដឹងដែរ) ។ ប្រជាជនមូលដ្ឋានអាចក្លាយជាប្រធានសហករណ៍ និង



អ្នកសិល្បៈខ្មែរក្រហម
(រូបថតឯកសារមជ្ឈមណ្ឌលឯកសារកម្ពុជា)



ក្រុមសិស្សៈខ្មែរក្រហមនៅប្រាសាទបុព្វាយស្រី (រូបថតឯកសារមជ្ឈមណ្ឌលឯកសារកម្ពុជា)

ប្រធានកងផ្សេងៗ ។ ប្រជាជនត្រៀមក្នុងការទាំងឡាយដែលមានបងប្អូនធ្លាប់ធ្វើការជាមួយរបបសាធារណរដ្ឋខ្មែរ ។ ប្រជាជនទាំងនេះនឹងត្រូវបានគ្រាប្រណី ដរាបណាអ្នកទាំងនោះខិតខំធ្វើការងារដោយខ្ជាប់ខ្ជួន ។

ប្រជាជនថ្មី ឬប្រជាជន១៧មេសាក៏អ្នកដែលត្រូវជម្លៀសចេញពីទីក្រុង ឬទីប្រជុំជននានានៅខែមេសា ឆ្នាំ ១៩៧៥ ។ ទោះជាយ៉ាងនេះក្តី មួយចំនួនធំនៃអ្នកទាំងនេះគឺជាអ្នកមកពីជនបទ ហើយបានរត់ទៅទីក្រុងដើម្បីគេចពី សង្គ្រាម ។ ប្រជាជនថ្មីត្រូវបានចាត់ទុកថាជាមនុស្សដែលមិនអាចជឿទុកចិត្តបាន ហើយទទួលបានការស្តាប់ឆ្កែមិននឹងការសង្ស័យពី សំណាក់អង្គការ ។ ប្រជាជនទាំងនេះត្រូវបានអង្គការចាត់ទុកថាជា “ជនបញ្ជាក់ក្តី” ហើយគ្មានសិទ្ធិអ្វីទាំងអស់ដូចដែលពាក្យ ស្នាក់ខ្មែរក្រហមមួយបានអះអាងថា “ពួក១៧មេសាជាជនបញ្ជាក់ក្តី ពួកវាជាអ្នកចាញ់សង្គ្រាមនិងជាឈ្មោចសឹក” ។ ពាក្យស្នាក់មួយទៀត ដែលអ្នករស់រានមានជីវិតភាគច្រើនចង់ចាំនោះគឺ “ទុក្ខក៏មិនចំណេញ ដកចេញក៏មិនខាត” ។ ប្រជាជនថ្មីទទួលបានការធ្វើទុក្ខបុកម្នេញខ្លាំងជាងប្រជាជនចាស់ ។ ប៉ុន្តែទំហំនៃអំពើឃោរឃៅមានកម្រិតខុសៗគ្នាពីតំបន់ មួយទៅតំបន់មួយទៀត ។ ឧទាហរណ៍ ប្រជាជននៅខេត្តស្វាយរៀងនិងព្រៃវែងក្នុងភូមិភាគបូព៌ា បានទទួលការគាំពារពី បដិវត្តន៍ប្រសើរជាងអ្នកដែលត្រូវបានជម្លៀសទៅខេត្តពោធិ៍សាត់និងបាត់ដំបងនៃភូមិភាគពាយ័ព្យ ។

ចាប់ ស៊ីថា អាយុ៦៥ឆ្នាំ រស់នៅទីក្រុងភ្នំពេញបានរៀបរាប់ពីជីវិតរបស់គាត់ដែលកាលណោះជាអ្នក១៧ មេសា ថា :

នៅពេលជម្លៀសឆ្នាំ១៩៧៥ ក្រុមគ្រួសារខ្ញុំដែលមានសមាជិកទាំងអស់១៤នាក់ត្រូវបានជម្លៀស
ទៅរស់នៅស្រុកកោះធំ ខេត្តកណ្តាល ។ នៅទីនោះ អង្គការចាត់តាំងឲ្យជាប់នៃបង្គោល និងធ្វើស្រែ ។
ថ្ងៃមួយវេលាម៉ោងប្រាំបួនយប់ ប្តីរបស់ខ្ញុំត្រូវអង្គការស្នើឲ្យទៅរៀនសូត្រមួយរយៈ ។ ខ្ញុំរង់ចាំប្តីខ្ញុំ
ប៉ុន្តែមិនឃើញកាត់ត្រឡប់មកវិញសោះ ។ ស្រ្តីម្នាក់នៅក្នុងភូមិបានប្រាប់កូនរបស់ខ្ញុំថា “មិនចាំបាច់
មើលផ្លូវឪពុកឯងទេ ហើយប្រយ័ត្នប្រយែងមាត់ដង កុំនិយាយអ្វីផ្ដេសផ្ដាសឲ្យសោះប្រយ័ត្នគេ
យកទៅមួយពូជ ព្រោះឪពុកឯងមានប្រវត្តិធំណាស់” ។ ខ្ញុំដឹងថាអង្គការបានយកប្តីខ្ញុំទៅសម្លាប់ចោល
ព្រោះគាត់ជាអតីតចៅហ្វាយខេត្តកណ្តាល ។ ពីរខែក្រោយមក អង្គការបានប្រាប់ខ្ញុំឲ្យផ្លាស់ទៅ
រស់នៅទីក្រុងភ្នំពេញ ។ តាមពិត ខ្មែរក្រហមនាំពួកយើងទៅខេត្តបាត់ដំបង ។ អង្គការបានបែកកូន
ខ្ទមមួយឲ្យក្រុមគ្រួសារខ្ញុំរស់នៅ ។ គ្រួសារខ្ញុំត្រូវបានបំបែកឲ្យទៅរស់នៅក្នុងកងផ្សេងៗគ្នា ។
មានតែកូនស្រីពៅរបស់ខ្ញុំអាយុប្រាំមួយឆ្នាំប៉ុណ្ណោះ រស់នៅជាមួយខ្ញុំ ។ ជីវិតនៅបាត់ដំបងគឺជា
រឿងរ៉ាវមួយដែលមិនអាចបំភ្លេចបានទេសម្រាប់ខ្ញុំ ។ ក្នុងរយៈពេលតែដប់ថ្ងៃ ប៉ុណ្ណោះកូនប្រុស
ខ្ញុំបួននាក់និងកូនស្រីម្នាក់បានស្លាប់បន្តបន្ទាប់គ្នា ។ ខ្លះស្លាប់ដោយសារអត់អាហារនិងជំងឺ ខ្លះទៀត



ការសម្តែងសិល្បៈរបស់ខ្មែរក្រហមនៅក្នុងតំបន់រំដោះ (រូបថតឯកសារមជ្ឈមណ្ឌលឯកសារកម្ពុជា)

ត្រូវបានសម្លាប់ ដោយអង្គការចោទប្រកាន់ថាមានជាប់ពាក់ព័ន្ធជាមួយខ្មាំង ។ មួយរយៈក្រោយមក ម្តាយភ្នែករបស់ខ្ញុំអាយុ៧០ឆ្នាំបានស្លាប់ដោយជំងឺខ្លះអាហារបរិភោគ ។ ជីវិតពោរពេញដោយ ភាពភ័យខ្លាច ។ ជារៀងរាល់យប់ ខ្ញុំមិនដែលដេកបានស្រួលទេ ។ ប្រជាជននៅក្នុងភូមិរបស់ខ្ញុំ ជាច្រើនត្រូវអង្គការហៅទៅ ហើយបាត់ខ្លួនរហូត ។

៣. ពិធីរៀបចំបង្គោលការ

មន្ត្រីលក់(ឬពិធីបើកវត្ត) ក្នុងរបបកម្ពុជាប្រជាធិបតេយ្យខុសគ្នាទាំងស្រុងពីមន្ត្រីលក់ការតាមទំនៀមទម្លាប់ប្រពៃណី ខ្មែរ ។ កូនកង្វះក្រមុំទាំងអស់ត្រូវបានរៀបចំក្នុងពិធីរួមតែមួយ ដែលមានចំនួន ពី៣ទៅ១០ កូ ក្នុងពិធីតូច ហើយពិធីធំ មានពី៣០ ទៅ៥០ កូ ឬរហូតដល់ជាង១០០ កូក្នុងពិធីនីមួយៗ ។ បុរសនារីភាគច្រើនមិនត្រូវបានអនុញ្ញាតឱ្យជ្រើសរើស កូស្រក់របស់ខ្លួនទេ ។ កូនីមួយៗ បានត្រូវចាត់តាំងឡើងដោយអង្គការ ដែលអះអាងថាជាឪពុកម្តាយរបស់មនុស្ស គ្រប់រូប ។ អ្នកខ្លះមិនទាំងស្គាល់ឈ្មោះនិងមុខមាត់អនាគតកូស្រក់របស់ខ្លួនផងទេ រហូតដល់ពេលប្រារព្ធពិធីតែម្តង ។



ពិធីរៀបការរបស់ខ្មែរក្រហម (នុន ហ៊ុយ ហៅ ហ៊ុយ ស្រែ (រូបខាងឆ្វេង) ជាមួយនឹងប្រពន្ធឈ្មោះ ប្រុក សាមុត ហៅ ប្រុក ឡើង ។ ហ៊ុយ ជាប្រធានមន្ទីរស-២៤ ដែលជាសាខាមួយរបស់មន្ទីរស-២១ ។ ហ៊ុយនិងប្រពន្ធត្រូវបានចាប់ខ្លួនបញ្ជូនមកមន្ទីរស-២១ក្នុងថ្ងៃជាមួយគ្នា គឺថ្ងៃ ទី៥ ខែធ្នូ ឆ្នាំ១៩៧៨ ។ (រូបថតឯកសារមជ្ឈមណ្ឌលឯកសារកម្ពុជា)





ពិធីរៀបការរបស់ខ្មែរក្រហម (រូបថតឯកសារមជ្ឈមណ្ឌលឯកសារកម្ពុជា)

បងប្អូនសាច់ញាតិ មិនអនុញ្ញាតឲ្យចូលរួមក្នុងពិធីមង្គលការ ឬចូលរួមក្នុងការធ្វើសេចក្តីសម្រេចចិត្តណាមួយឡើយ ។ សម្លៀកបំពាក់ប្រពៃណី ពិធីរាំកែវ ចម្រៀងប្រពៃណី និងពិធីតាមបែបសាសនាត្រូវបានហាមឃាត់ ។

នារីមួយចំនួនត្រូវបានបង្ខំឲ្យរៀបការជាមួយយុទ្ធជនពិការ ដែលរងរបួសក្នុងពេលសង្គ្រាម ហើយត្រូវដាច់ដៃ ឬដាច់ជើងម្ខាង ។ នារីដែលជំទាស់មិនទទួលយកបុរសពិការទាំងនេះអាចត្រូវបានបំបៅឃុំឃាំង ទទួលរងទណ្ឌកម្មជាទម្ងន់ ឬត្រូវបញ្ជូនឲ្យទៅធ្វើការនៅតំបន់ដាច់ស្រយាលឆ្ងាយៗពីផ្ទះ ។ នារីខ្លះដែលជួបប្រទះហេតុការណ៍បង្ខំបែបនេះបានធ្វើអត្តឃាត ។

មូសា សុខា ជនជាតិចាមរស់នៅខេត្តក្រចេះ ជាអតីតប្រធានសមាគមស្ត្រីឃុំក្នុងរបបកម្ពុជាប្រជាធិបតេយ្យ បានរំព្រឹកអំពីការរៀបការរបស់គាត់កាលពីសម័យនោះដូច្នេះថា ៖

នៅឆ្នាំ១៩៧៤ ពេលខ្ញុំមានអាយុ១៥ឆ្នាំ ខ្ញុំបានរៀបការជាមួយអ្នកលីសែងគ្រឿងសព្វាវុធ ម្នាក់ឈ្មោះ ណុះ លាស់ ។ ពួកយើងសំណាងល្អណាស់ដែលបានរៀបការមួយខែមុនការអនុម័ត ច្បាប់ថ្មី ដែលហាមប្រាមប្រជាជនមិនឲ្យតុបតែងខ្លួននឹងគ្រឿងអលក្ករចក្រពត្តិ ។ អ្វីក៏ដោយដែល ប្រើសម្រាប់តុបតែងកាយត្រូវបានចាត់ទុកជារបស់ចក្រពត្តិទាំងអស់ សូម្បីតែគ្រឿងអលក្ករ ក្លែងក្លាយក៏ដោយ ។ មកគ្រឹមពេលនោះ មានបុរសស្ត្រី ពី៥ទៅ១០គូ ត្រូវបានបង្ខំឲ្យរៀបការ ជាមួយប្រសព្វទៅហើយ ។ ប្រសិនបើគូណាមួយជំទាស់មិនព្រមការជាមួយគ្នា ពួកគេនឹងត្រូវ ហៅឲ្យទៅរៀនសូត្រ ។ ប្តីប្រពន្ធដែលទើបការហើយថ្មីថ្មោងត្រូវបំបែកចេញពីគ្នា ។ ក្នុងពិធីមង្គល ការរបស់ខ្ញុំ ខ្ញុំមានអ្នកកំរើនិងមានពាក់គ្រឿងអលក្ករ ប៉ុន្តែខ្ញុំស្ងៀមស្ងៀមពាក់ខ្នោះនិងពាក់ស្បែកជើង

កង់ឡាន ។ បន្ទាប់ពីការហើយបានបីថ្ងៃ អង្គការបានហៅប៉ូឡូឡូទៅសមរភូមិ ព្រោះអង្គការត្រូវ
ការកម្លាំងបន្ថែមដើម្បីវាយលំដួលកិច្ចការក្នុងពេញ ។ ខ្ញុំបានអនុវត្តប្រធានកម្មវិធីប៉ូឡូស្នាក់នៅក្នុង
ភូមិ ប៉ុន្តែគាត់បានបដិសេធ ។ នៅឆ្នាំ១៩៧៦ ខ្ញុំសម្រាលបានកូនប្រុសម្នាក់ ប៉ុន្តែបានស្លាប់ទៅ
វិញមួយសប្តាហ៍ក្រោយមកដោយសារជំងឺ ។

អាពាហ៍ពិពាហ៍ដោយបង្ខំកាន់តែមានសភាពតឹងតែងឡើង បន្ទាប់ពីជួយដោះស្រាយប្រធានកម្មវិធី១៩៧៥ ។
បុរសស្រីជាច្រើនត្រូវបានបង្ខំឲ្យរៀបការក្នុងពេលតែមួយ ។ ផង ហង់ ប្រជាជនមកពីខេត្តកំពង់ចាមបានរៀបរាប់ពី
មន្ត្រីការបរសកាតដូច្នេះថា :

នៅឆ្នាំ១៩៧៨ គឺមួយខែមុនការដួលរលំនៃរបបនេះ អង្គការចាត់តាំងឲ្យខ្ញុំរៀបការ ។ ស្រ្តីឡើង
ខ្ញុំអង្គុយលើកៅអីនៅក្នុងពិធីរៀបការ ដោយគាត់ចិត្តថានឹងធ្វើតាមអ្វីដែលអង្គការបញ្ជា ។ ពិធីនោះ
មានយុវជនយុវនារីដែលត្រូវរៀបការសរុប១៦០ គូ ។ ខ្ញុំនិងប្រពន្ធខ្ញុំបានសប្តាចានឹងរួមរស់
ជាមួយគ្នានិងមានកូនមួយក្នុងពេលមួយឆ្នាំ ។ ខ្មែរក្រហមបានបែកខេត្តអារ្យឌ័នមួយកំប្លែងនិងក្រមា
មួយ ហើយមានរៀបចំម្ហូបអាហារឲ្យហូប ។ ក្រោយបដិវត្តន៍ ខ្ញុំនិងប្រពន្ធខ្ញុំរំលឹកមកផ្ទះវិញ ។
ឥឡូវនេះយើងមានកូនប្រាំនាក់ ។

នៅថ្ងៃរៀបការបុរសនារីទាំងអស់ត្រូវឈរជាពីរជួរ ។ បន្ទាប់មកប្រធានកម្មវិធីបញ្ជាឲ្យអ្នកទាំងនេះចាប់ដៃគ្នា
ហើយធ្វើការប្តេជ្ញាថានឹងរួមរស់ជាមួយគ្នាអស់មួយជីវិត ។ នេះបញ្ជាក់ថា បុរសនារីទាំងអស់នោះបានរៀបការរួចហើយ ។
ពិធីដ៏ខ្លីនេះនឹងត្រូវបញ្ចប់បន្ទាប់ពីមានការហូបអាហារបន្តិចបន្តួច ។

បន្ទាប់ពីរៀបការហើយ ប្តីប្រពន្ធបានទទួលការអនុញ្ញាតឲ្យរស់នៅជាមួយគ្នាតែពីរ-បីថ្ងៃប៉ុណ្ណោះ ហើយបន្ទាប់មក
ត្រូវទៅធ្វើការតាមក្រុមរៀងៗខ្លួនវិញ ។ ប្តីប្រពន្ធមួយចំនួនក៏បានទទួលការអនុញ្ញាតឲ្យមកជួបមុខគ្នាក្នុងរវាងពីរប្រាំពីរ
ទៅដប់ថ្ងៃម្តងដែរ ។

ខ្មែរក្រហមមើលឃើញពិធីរៀបការតាមប្រពៃណីខ្មែរ ដូចដែលខ្លួនមើលឃើញការគោរពប្រណិប័តន៍ជំនឿ
សាសនា និងការសិក្សានៅតាមសាលាឬមហាវិទ្យាល័យដែរ ។ ខ្មែរក្រហមយល់ថាវាជាការចំណាយពេលឥតប្រយោជន៍
និងគួរបានជួយអ្វីទាល់តែសោះក្នុងការបង្កើនផលស្រូវ ។ មន្ត្រីការបរសកាតបង្កើតឡើង ដោយសារតែវាចំណាយពេល
តិច ហើយពេលវេលាដែលនៅសល់នឹងត្រូវចំណាយទៅលើការងារសហករណ៍ និងអ្វីដែលខ្មែរក្រហមហៅថា “បដិវត្តន៍
មហាលោតដោះ មហាអស្ចារ្យ” ដែលជាពាក្យស្លោកចម្លងចេញមកពីកុម្មុយនីស្តចិន ។ មេដឹកនាំកុម្មុយនីស្តជាតិប្រជាធិបតេយ្យ
ចង់បញ្ជាក់ឲ្យច្បាស់ថា នឹងមានក្មេងៗចាប់កំណើតដែលអាចបន្តបដិវត្តន៍របស់ខ្លួនបាន ។ សម្រាប់ខ្មែរក្រហម គោលបំណង
ចម្បងនៃការរៀបការមិនមែនដើម្បីបង្កើតសន្តិសុខស្រស់ស្អាតនោះទេ ប៉ុន្តែដើម្បីបង្កើតមនុស្សដែលអាចបម្រើបដិវត្តន៍បាន ។

៤. ការរំលោភលើសិទ្ធិនិងពលកម្មរបស់កុមារ

ក្នុងរបបកុម្មុយនីស្តប្រជាធិបតេយ្យមិនមានសាលារៀនជាដូចការទេ ។ កុមារត្រូវបានបញ្ជូនឲ្យទៅរៀននៅក្រោមដើម
ឈើ ឬនៅក្រោមផ្ទះប្រជាជន ។ គ្រូភាគច្រើនជាកសិករក្រដែលអាចអាន និងសរសេរតែបន្តិចបន្តួចប៉ុណ្ណោះ ។ ទោះជា



ខ្មែរក្រហមបានបង្កើតពាក្យ
ស្មោក ទាក់ទងនឹងការអប់រំ
ថា “អង្គការយកម្លប់ឈើ
ធ្វើជាសាលារៀននិងកន្លែង
ធ្វើមន្ទីរ ។ ធ្វើបណ្តើររៀន
បណ្តើរ ធ្វើកាន់តែច្រើន
ចេះកាន់តែច្រើន” ។

ការអប់រំនៅតាមតំបន់មួយចំនួនមានការរីកចម្រើនក្នុងឆ្នាំ១៩៧៨ក៏ដោយ (កុមារទទួលបាន
ការសិក្សាថ្នាក់បឋមពី២ទៅ៣ម៉ោងក្នុងមួយថ្ងៃ) ក៏នៅតែមិនទាន់មានសាលារៀនដែលមាន
ដំណើរការពេញលេញដែរ ។ ខ្មែរក្រហមនិយាយថា “អង្គការគ្មានទេសញ្ញាប័ត្រ មានតែ
សញ្ញាឃើញ បើចង់បានបាក់អង្គ បាក់ខូប ត្រូវទៅយកនៅទំនប់ប្រឡាយ” ហើយថា
“ការរៀនអក្សររៀនលេខមិនសំខាន់ទេ ការសំខាន់គឺការផ្សព្វផ្សាយនិងចលនាបដិវត្តន៍” ។

នៅពេលដែលកុមារត្រូវបានបង្គាប់ប្រៀនចេះអាន និងសរសេរអក្សរបន្តិច
បន្តួចនោះ ភាគច្រើននៃការសិក្សាក៏ផ្តោតទៅលើការអប់រំនយោបាយ ។ ក្មេងៗជាច្រើនត្រូវ
បានយកចេញពីផ្ទះទៅចូលរួមវគ្គហ្វឹកហ្វឺនមនោគមន៍វិជ្ជាដើម្បីអាចបម្រើក្នុងជួរកងទ័ព

កងការពារ ឬនិរសារ ។

កូនក្មេងក៏ត្រូវបានបាត់ទៅធ្វើការងារដែរនៅក្នុងរបបកម្ពុជាប្រជាធិបតេយ្យ ។ ការងាររបស់កុមារក៏ដើររើស
អាចម៍កោ កាប់ទន្លេខែត្រ ប្រមូលលាមកមនុស្សដើម្បីធ្វើដី និងជញ្ជូនអាវុធទៅសមរភូមិ ដែលនៅទីនោះជួនកាលកុមារ
ត្រូវទទួលរងរបួស ឬក៏ត្រូវគ្រាប់កាំភ្លើងស្លាប់ក៏មាន ។ ជាងនេះទៅទៀត កុមារាកុមារីទាំងនេះ ត្រូវបំបែកចេញពី
ទីពុកម្តាយ ហើយមិនដែលស្គាល់ភាពកក់ក្តៅនៅក្នុងគ្រួសារឡើយ ។

កិន រដ្ឋា អាយុ៤០ឆ្នាំ ប្រជាពលរដ្ឋរស់នៅរាជធានីភ្នំពេញបានព្យាករណ៍រឿងរ៉ាវរបស់គាត់ ដែលជាកូនក្មេង
អាយុដប់ឆ្នាំម្នាក់ ក្នុងឆ្នាំ១៩៧៥ ថា :



កូនកម្មាភិបាលជាន់ខ្ពស់ខ្មែរក្រហម (រូបថតឯកសារមជ្ឈមណ្ឌលឯកសារកម្ពុជា)



កុមាររៀនអំពីការដាំដុះស្រូវ (រូបភាពដោយ ចេ. ទីសម័ន និងរូបថតឯកសារមជ្ឈមណ្ឌលឯកសារកម្ពុជា)

គ្រួសារខ្ញុំត្រូវបានជម្លៀសទៅស្រុកតំបែងខេត្តតាកែវ។ នៅទីនោះអង្គការប៉ែកផ្ទះឲ្យមួយខ្នងក្នុង គ្រួសារនីមួយៗ ។ ក្រុមគ្រួសារខ្ញុំរស់នៅដោយពឹងលើការដើររកក្តាម-ខ្យងធ្វើជាម្ហូប ។ បន្ទាប់ពី ប្រជុំនយោបាយជាមួយប្រធានភូមិហើយ យើងត្រូវបានចាត់តាំងឲ្យហូបរួម ហើយខ្ញុំមិនអាច រកក្តាម-ខ្យងបានទៀតទេ ។ ដោយសារតែឃ្លានខ្លាំងពេក ខ្ញុំទស្សនាហ្មឺនចេះបន្លែដែលយើងបាន ដាំនៅជុំវិញផ្ទះហូបណាស់ ។ ខ្ញុំត្រូវបានចាត់តាំងឲ្យទៅធ្វើការនៅកងចល័តកុមារដែលស្ថិតនៅ ឆ្ងាយពីផ្ទះ ។ រយៈពេលបី-បួនខែ ទើបអង្គការអនុញ្ញាតឲ្យខ្ញុំមកលេងផ្ទះម្តង ។ ការងាររបស់ខ្ញុំគឺ សែនកណ្តាប់ក្នុងស្រែ ។ ពេលខ្លះ ខ្ញុំមិនចង់ចុះធ្វើការងារក្នុងស្រែទេ ពីព្រោះខ្ញុំខ្លាចឈឺឆ្លងទាម ។ ប្រធានកងនៅទីនោះតែងតែវាយធ្វើបាបខ្ញុំ ។ ខ្ញុំបានរត់ទៅផ្ទះជាច្រើនដងដើម្បីឲ្យឪពុកម្តាយខ្ញុំ ជួយ ប៉ុន្តែគ្មានអ្នកណាអាចជួយខ្ញុំបានឡើយ ។ បន្ទាប់មកខ្ញុំបានទៅពូនក្នុងព្រៃអស់មួយរយៈ ។ ខ្ញុំរស់នៅដោយបេះស្លឹកឈើព្រៃ និងផ្លែឈើព្រៃហូបនិងល្អចម្អូមអ្នកភូមិ ។ ដោយមិនអាចទ្រាំបាន នឹងស្ថានភាពរស់នៅបែបនោះ ខ្ញុំរត់មកនៅផ្ទះខ្ញុំវិញ ។ ដោយខ្លាចអង្គការ ឪពុកម្តាយខ្ញុំបានបញ្ជូន ខ្ញុំឲ្យទៅកងចល័តវិញ ។ ពេលទៅដល់កងវិញ ប្រធានកងបានធ្វើពិធីសារណាមួយខ្ញុំនឹងព្រមានខ្ញុំកុំឲ្យរត់ ទៀត ។ ខ្ញុំត្រូវបានចាត់តាំងឲ្យស្រាបចង្រៃនិងកើបអាចម៍ជ្រូក ។ ថ្ងៃមួយ ដោយសារខ្ញុំមានការ អស់កម្លាំងខ្លាំងនិងទន់ស្គន់ផង ខ្ញុំដួល ហើយធ្វើឲ្យកំពប់អាចម៍ជ្រូកពីអម្រែក ។ ប្រធានកងយកពាក់ ខ្សែគោមកវាយខ្ញុំ ហើយរំពាត់នោះខ្លាតត្រូវភ្នែករបស់ខ្ញុំ ។ ចាប់ពីពេលនោះមកខ្ញុំចេះតែហៀរ


ទឹកភ្នែក ហើយភ្នែកខ្ញុំឆ្លើយក្រហមឈឺចាប់យ៉ាងខ្លាំង ។ ទីបំផុត ខ្ញុំត្រូវនឹងតម្រង់មើលអ្វីដែលឃើញ ។

រស់ សមពេញ ប្រជាពលរដ្ឋរស់នៅទីក្រុងភ្នំពេញ បានបាត់បង់សមាជិកគ្រួសារទាំងអស់ក្នុងសម័យខ្មែរក្រហម ។
សមពេញ បានរៀបរាប់ថា :

គ្រួសាររបស់ខ្ញុំដែលមានសមាជិកប្រាំនាក់ត្រូវបានដឹកទៅភ្នំត្រពាំង ដែលស្ថិតក្នុងស្រុកព្រះ
នេត្រព្រះ ខេត្តបាត់ដំបង ។ ខ្ញុំនឹងកុមារផ្សេងទៀតត្រូវបានចាត់តាំងទៅជីកដី លើកទំនប់
យូរលោ និងដើរកាប់ដើមឈើឆ្ងាយៗ យើងត្រូវតែធ្វើឲ្យហើយតាមការកំណត់ ។ ប្រសិនបើ
មិនហើយ យើងនឹងត្រូវកាត់របបអាហារនិងទទួលទារុណកម្ម ។ ឪពុករបស់ខ្ញុំស្លាប់ដោយជំងឺ
គ្រុនចាញ់ ចំណែកបងស្រីខ្ញុំស្លាប់ដោយសារជំងឺហើមពោះ ។ ក្រោយបន្ទាប់ពីធ្វើការហើយ
យើងបានមកជួបជុំគ្នាហើយប្រាប់គ្នាទៅវិញទៅមកអំពីប្រវត្តិគ្រួសាររបស់យើង ។ បន្តិចក្រោយ
មកបងប្រុសម្នាក់បានដើរចូលមកហើយប្រាប់ខ្ញុំថាម្តាយរបស់ខ្ញុំត្រូវអង្គការយកទៅសម្លាប់ចោល
បាត់ទៅហើយ ។ ក្រោយពីទទួលបានដំណឹងនេះភ្លាម ទឹកភ្នែកខ្ញុំហូរធ្លាក់មកដោយមិនដឹងខ្លួន ។
ខ្ញុំមានអារម្មណ៍ថា ខ្ញុំអស់ហើយ គ្មានសេសសល់អ្វីទៀតទេ សូម្បីតែប្អូនឯងក៏ដឹងថាអាចមាន
ជីវិតរស់បានយូរប៉ុណ្ណាដែរ ។ សមាជិកចុងក្រោយតែម្នាក់គត់របស់គ្រួសារខ្ញុំ គឺបងប្រុសរបស់ខ្ញុំ
ដែលបានបាត់ខ្លួនដោយគ្មានដំណឹងអ្វីបន្តិច
បន្តិចសោះ រហូតមកទល់សព្វថ្ងៃនេះ ។


កុមារទាំងឡាយត្រូវបានបង្កាត់បង្រៀនថា
“អង្គការជាឪពុកម្តាយរបស់កុមារាកុមារីនិងយុវជន
យុវនារី ។ បើម៉ែឪពុកម្តាយ មានន័យថាមើលឆ្ងាយ
អង្គការ ដូច្នេះអង្គការមិនប្រណីឡើយ” ។ កម្មាភិបាល
ខ្មែរក្រហមបានឲ្យកុមារស៊ើបការណ៍ពីឪពុកម្តាយរបស់
ខ្លួន ហើយជួនកាលកុមារទាំងនេះហ៊ានទាំងសម្លាប់ឪពុក
ម្តាយបង្កើតរបស់ខ្លួនទៀតផង ប្រសិនបើទទួលបាន
បញ្ជាពីអង្គការ ។ មួយរយៈកាលកន្លងផុតទៅ កុមារ
ទាំងឡាយជឿតែទៅលើអ្វីដែលអង្គការបានប្រាប់ និង
គោរពតាមតែបញ្ជារបស់អង្គការប៉ុណ្ណោះ ។

ក្នុងអំឡុងពេលសង្គ្រាមជាមួយវៀតណាម
ក្នុងឆ្នាំ១៩៧៧-១៩៧៨ កងទ័ពខ្មែរក្រហមជាច្រើន
បានស្លាប់ឬរងរបួសជាទម្ងន់ ។ ខ្មែរក្រហមបានបញ្ជូន
កុមារឲ្យទៅសមរភូមិមុខ ដែលនៅទីនោះកុមាររាប់ពាន់
នាក់បានត្រូវរបួសនិងស្លាប់បាត់បង់ជីវិត ។



កម្មាភិបាលខ្មែរក្រហម (រូបថតឯកសារមជ្ឈមណ្ឌលឯកសារកម្ពុជា)





ការប្រារព្ធពិធីអបអរសាទរចំពោះការបញ្ចប់ដោយជោគជ័យនូវគម្រោងប្រព័ន្ធប្រឡាយទឹក
(រូបថតឯកសារមជ្ឈមណ្ឌលឯកសារកម្ពុជា)

៥. ការបង្ខំឱ្យធ្វើការថាទម្ងន់

ប្រជាជនគ្រប់រូបក្នុងរបបកម្ពុជាប្រជាធិបតេយ្យត្រូវបានចាត់តាំងឱ្យធ្វើការងារទាំងអស់ ។ កុមារត្រូវបានដាក់ឱ្យធ្វើការងារស្រាលៗ ចំណែកមនុស្សចាស់ៗមាននាទីមើលថែទាំកុមារតូចៗ និងសត្វពាហនៈនិងត្បាញកញ្ចែងល្អី ។ មនុស្សដែលមានអាយុលើសពី១៤ឆ្នាំ (កុមារវ័យជំទង់) ត្រូវទទួលបានការងារធ្ងន់ៗនិងលំបាក ។ កុមារជំទង់ៗទាំងនេះត្រូវដឹកប្រឡាយ ឬអាងស្តុកទឹក លើកទំនប់ កាប់ឈើធ្វើផ្ទះ រានដីដើម្បីធ្វើស្រែចម្ការ និងដាំស្រូវ ។ បុរសស្រ្តីប្រហែលពីរ-បីពាន់នាក់ ដែលបក្សទុកចិត្តត្រូវបានបញ្ជូនទៅធ្វើការនៅរោងចក្រឯទីក្រុងភ្នំពេញ ។

ប្រជាជនស្ទើរគ្រប់រូបធ្វើការច្រើនជាងដប់ពីរម៉ោងក្នុងមួយថ្ងៃ និងប្រាំពីរថ្ងៃក្នុងមួយសប្តាហ៍ ដោយមិនមានពេលសម្រាកនិងទទួលបានអាហារតិចតួចបំផុត ។ ជួនកាលប្រជាជនធ្វើការតាំងពីព្រលឹមស្រាងៗរហូតដល់ពាក់កណ្តាលយប់ បើសិនជាខ្លីៗ ថ្ងៃណាដែលមិនមានពន្លឺខ្លះ គេអុចភ្លើងបង្កើនពន្លឺស្រដៀងម្យ៉ាងធ្វើការបន្ត ។ ប្រសិនបើប្រជាជនតវ៉ានឹងការងារដែលកំណត់ឱ្យដោយប្រធានសហករណ៍ ប្រជាជនទាំងនេះនឹងត្រូវចោទប្រកាន់ថាជាខ្មាំងរបស់បដិវត្តន៍ ហើយនឹងត្រូវបញ្ជូនទៅអប់រំ ។ អ្នកដែលប្រព្រឹត្តកំហុសដដែលៗ ឬកំហុសធ្ងន់ធ្ងរនឹងត្រូវយកទៅសម្លាប់ចោល ។ ការប្រព្រឹត្តិបែបនេះ គឺផ្ទុយទាំងស្រុងទៅនឹងមាត្រា១២នៃរដ្ឋធម្មនុញ្ញកម្ពុជាប្រជាធិបតេយ្យដែលមានសេចក្តីជាអាទិ៍ថា :

- ប្រជាជនកម្ពុជាគ្រប់រូបមានសិទ្ធិជីវភាពពេញទីខាងសម្ភារៈ ខាងស្មារតី និងខាងវប្បធម៌ ដែលត្រូវបានកែប្រែឱ្យរីកចម្រើនកាន់តែខ្ពស់ឡើងជានិច្ច ។ ប្រជាជនកម្ពុជាគ្រប់រូបសុទ្ធតែត្រូវបានអះអាងខាងជីវភាពទាំងអស់ ។
- កម្មករគ្រប់រូបជាម្ចាស់រោងចក្រ ។
- កសិករគ្រប់រូបជាម្ចាស់ស្រែចម្ការ ។
- ពលករផ្សេងទៀតមានសិទ្ធិមានការធានាធ្វើទាំងអស់ ។
- ភាពគួរនូវការធានាធ្វើមិនមានដាច់ខាតក្នុងរបបកម្ពុជាប្រជាធិបតេយ្យ ។

៦. បន្ទុកម្នាក់និងការសង្ខេបបញ្ហា

ខ្មែរក្រហមតែងតែស្រាវជ្រាវរកចាប់ខ្លាំង ហើយជឿជាក់ថាខ្លាំងមាននៅគ្រប់ទីកន្លែងទាំងអស់ក្នុងទូទាំងប្រទេស ។ ជនសង្ស័យជាច្រើនត្រូវបានចោទប្រកាន់ទាំងច្រឡំថាជាភ្នាក់ងារសម្លាប់របស់សហរដ្ឋអាមេរិក(សេ-អ៊ី-អា) ភ្នាក់ងារសម្លាប់របស់សូវៀត(កា-ហ្សេ-បេ) ឬក៏ភ្នាក់ងារសម្លាប់របស់វៀតណាម ។

ការប៉ះទង្គិចជាមួយវៀតណាមក្នុងឆ្នាំ១៩៧៧ និងឆ្នាំ១៩៧៨ បាននាំទៅដល់ការធ្វើវិសុទ្ធកម្មដ៏ធំធេងមួយ ។ នៅចុងឆ្នាំ១៩៧៧ បន្ទាប់ពី ប៉ុល ពត រីលត្រឡប់មកពីប្រទេសចិនវិញ កងទ័ពវៀតណាមបានវាយចូលភូមិភាគបូព៌ានៃប្រទេសកម្ពុជា ។ បី-បួនខែក្រោយមក កងទ័ពវៀតណាមបានដកថយទៅវិញ ដោយបានកៀរយកប្រជាជនស៊ីវិលខ្មែររាប់រយនាក់ទៅជាមួយផង ។ នៅពេលនោះ ខ្មែរក្រហមបានចោទប្រជាជន និងកម្មាភិបាលភូមិភាគបូព៌ាថា បាន



គម្រោងលើកទំនប់ (ថតនៅពេលដែលកម្មាភិបាលជាន់ខ្ពស់ខ្មែរក្រហមធ្វើដំណើរទស្សនកិច្ចទៅកាន់តំបន់នេះ)
(រូបថតឯកសារមជ្ឈមណ្ឌលឯកសារកម្ពុជា)



កងចល័តនារបស់ខ្មែរក្រហមបាចទឹកបញ្ចូលស្រែ (រូបថតឯកសារមជ្ឈមណ្ឌលឯកសារកម្ពុជា)

ចូលដៃចូលជើង ជាមួយរៀតណាម ។ ហេតុការណ៍នេះបាននាំទៅដល់ការចាប់ខ្លួន និងសម្លាប់មនុស្សជាច្រើននាក់ រួមទាំងអ្នកដែលស្មោះត្រង់នឹងខ្មែរក្រហម និងដៃគូនយោបាយជាដើមរបស់ខ្លួនដ៏យូរលង់ ដូចជា សោ ភឹម ទៀតផង ។

វិសុទ្ធកម្មដ៏សាហាវយង់ឃ្នងបំផុតនៅក្នុងភូមិភាគនេះកើតឡើងនៅឆ្នាំ១៩៧៨ បន្ទាប់ពីកងពលមួយចំនួននៃភូមិភាគនេះបានធ្វើការបះបោរប្រឆាំងនឹងរដ្ឋាភិបាលកម្ពុជាប្រជាធិបតេយ្យ ។ ចាប់តាំងពីខែមិថុនាដល់ខែកញ្ញា នៅពេលដែលការប៉ះទង្គិចជាមួយរៀតណាមកំពុងតែបន្ត តំបន់ភាគច្រើននៅក្នុងភូមិភាគនេះបានក្លាយទៅជាសមរភូមិរវាងកងទ័ពរបស់រដ្ឋាភិបាលកម្ពុជាប្រជាធិបតេយ្យនិងកងទ័ពបះបោរ ។ រដ្ឋាភិបាលកម្ពុជាប្រជាធិបតេយ្យបានបញ្ជូនទ័ពពីភូមិភាគនិរតីទៅបង្ក្រាបក្រុមបះបោរ ។ មនុស្សប្រហែលមួយសែននាក់ក្នុងភូមិភាគបូព៌ាបានស្លាប់ក្នុង សមរភូមិ និងដោយសារការសម្លាប់រង្គាល់ ។ ប្រជាជនរាប់ពាន់នាក់បានរត់ទៅព្រំដែនរៀតណាម ដើម្បីគេចពីការសម្លាប់រង្គាល់ដែលផ្ទុះឡើង បន្ទាប់ពីការមកដល់នៃកងទ័ពទាំងនេះ ។

វិសុទ្ធកម្មក៏កើតមានឡើងដែរនៅភូមិភាគខត្តរក្នុងឆ្នាំ១៩៧៧ ។ វិសុទ្ធកម្មនេះផ្ដោតទៅលើបញ្ញវន្ត និងអ្នកដែលមានជាប់ពាក់ព័ន្ធនឹង កុយ ធួន លេខាភូមិភាគខត្តរដល់ដើមឆ្នាំ១៩៧៦ ។ អំឡុងពេលធ្វើវិសុទ្ធកម្មនេះ អង្គការបានចាប់ខ្លួនរដ្ឋមន្ត្រីក្រសួងព័ត៌មាន ហ៊ុំ នឹម, ទីវ៉ា អុល (គ្រូរបស់ កុយ ធួន) និងមិត្តភក្តិជាច្រើននាក់ទៀតដែលរួមមាន ភោគ ឆាយ និង ឡឿន ជាដើម ។ មានគម្រោងធ្វើរដ្ឋប្រហារបី-បួនលើក និងមានការបះបោរជាច្រើនដង (ជាពិសេស ការបះបោររបស់ជនជាតិចាម) ក្នុងរបបកម្ពុជាប្រជាធិបតេយ្យ^{២១} ។ ប៉ុន្តែផែនការទាំងនេះសុទ្ធតែបរាជ័យ ហើយបានធ្វើឲ្យការស្រាវជ្រាវរកខ្លាំងបង្កប់ស៊ីវិលផ្ទៃក្នុងមានសភាពកាន់តែខ្លាំងក្លាឡើង ដែលនាំទៅដល់ការធ្វើវិសុទ្ធកម្មនៅទូទាំងប្រទេស ។

សាន់ គឺម៉ាណាស់ អាយុ៧៤ឆ្នាំ រស់នៅក្នុងខេត្តកំពង់ចាម បានរំលឹកពីការសម្លាប់រង្គាលជនជាតិភាគតិចចាម ដោយខ្មែរក្រហមក្នុងអំឡុងពេលនៃការបះបោរ ជាពិសេសការសម្លាប់ក្រុមគ្រួសាររបស់គាត់ផ្ទាល់ ។

នៅសម័យសង្គមរាស្ត្រនិយម មានគ្រួសារជនជាតិចាមរាប់ពាន់គ្រួសាររស់នៅក្នុងភូមិ របស់ខ្ញុំ ។ ពួកខ្មែរក្រហមបានសម្លាប់ពួកគេស្ទើរទាំងអស់ ។ ប្រជាជននៅក្នុងភូមិខ្ញុំនិងភូមិកោះដល ទទួលរងនូវអំពើព្រៃផ្សៃនេះច្រើនជាងគេ ពីព្រោះពួកយើងបះបោរប្រឆាំងនឹងពួកខ្មែរក្រហម ។ ចំពោះគ្រួសារខ្ញុំវិញ ពួកវាសម្លាប់ឪពុកម្តាយខ្ញុំ កូនខ្ញុំពីរនាក់ ប្រាំពីរនាក់ និងបងប្អូនបង្កើតរបស់ខ្ញុំ ទាំងអស់ ។ កូនប្រុសរបស់ខ្ញុំឈ្មោះ មូសា ត្រូវខ្មែរក្រហមនាំយកទៅបន្ទាប់ពីការបះបោរ ហើយ ក៏បានខ្វល់ខ្វាយ ។ ខ្ញុំព្យាយាមរកមាតាបិតាវា វាត្រូវបានសម្លាប់នៅពេលវាតាមរកខ្ញុំ ។ កូនស្រី របស់ខ្ញុំឈ្មោះ រ៉ហ្វីអះ ព្រមទាំងប្អូននិងកូនពីរនាក់ទៀតត្រូវបានសម្លាប់ដោយមិនមានមូលហេតុ អ្វីទាំងអស់ ។

បន្ទាប់មក ពួកខ្មែរក្រហមបានបញ្ជូនគ្រួសាររបស់ខ្ញុំទៅភូមិស្រែវាលក្នុងស្រុកស្ទឹងត្រែង ។ មុនដំបូង ពួកវាចាត់តាំងខ្ញុំឲ្យទៅកាប់ដើមឈើជាមួយអ្នកដទៃសមកពីភ្នំពេញ ។ មនុស្សជាច្រើន ត្រូវបានសម្លាប់ដោយសារតែពួកគេធ្វើការមិនបានល្អ ឬត្រូវដើមឈើដួលរលំសង្កត់លើ ។ បន្ទាប់ មកខ្ញុំត្រូវបានចាត់តាំងឲ្យចិញ្ចឹមជ្រូក ។ ខ្ញុំបានប្រកែកដោយអះអាងថា ខ្ញុំខ្លាចជ្រូកណាស់ ។ ប៉ុន្តែ ពួកវាបង្ខំខ្ញុំឲ្យធ្វើ ហើយកំរាមកំហែងខ្ញុំថា អង្គការនឹងបញ្ជូនខ្ញុំទៅរៀនសូត្រ ប្រសិនបើខ្ញុំមិន ធ្វើ ។ ពួកខ្មែរក្រហមថែមទាំងបង្ខំឲ្យខ្ញុំហូបសាច់ជ្រូកទៀតផង ប៉ុន្តែខ្ញុំប្រកែកដោយនិយាយថា ខ្ញុំមិនដែលហូបសាច់សត្វទេតាំងពីតូចមក ។ តាំងពីពេលនោះមក ពួកវាបានបដិសេធមិនឲ្យអាហារ អ្វីទាំងអស់មកខ្ញុំ ។ ខ្ញុំបានសុំអំបិលខ្លះ ប៉ុន្តែពួកវានិយាយថាបបអំបិលបានដាក់នៅក្នុងសម្ល សាច់ជ្រូកអស់ហើយ ។ ខ្លួនរបស់ខ្ញុំឡើងហើម ។ ជាសំណាងល្អ ខ្ញុំបានរួចរស់ជីវិតពីរបបនេះ ។ ខ្ញុំបានរំលឹកឲ្យប្រមុខស្រុកកំណើតរបស់ខ្ញុំវិញនៅឆ្នាំ១៩៧៩ ។





ក្រុមកុមារ (រូបថតឯកសារមជ្ឈមណ្ឌលឯកសារកម្ពុជា)

ជំពូកទី ប្រព័ន្ធសន្តិសុខ

១. មន្ទីរសន្តិសុខ

ទោះបីជាវិស្វកម្មនៅភូមិភាគបូព៌ាក្នុងឆ្នាំ១៩៧៨ ជាព្រឹត្តិការណ៍ព្រៃផ្សៃបំផុតក្នុងរបបកម្ពុជាប្រជាធិបតេយ្យ ក៏ដោយ ក៏ប្រជាជនរាប់សែននាក់ផ្សេងទៀតត្រូវបានចាប់ខ្លួន ហើយក្នុងករណីជាច្រើន ត្រូវបានសម្លាប់ចោលនៅតាម តំបន់ផ្សេងៗទៀតទូទាំងប្រទេស ។ ប្រព័ន្ធសន្តិសុខរបស់ខ្មែរក្រហម ដែលមានជិតពីររយកុកត្រូវបានបង្កើតឡើងស្ទើរ គ្រប់កន្លែងទាំងអស់លើផ្ទៃប្រទេស ។ ខ្មែរក្រហមបានហៅកូតាទាំងនេះថា “មន្ទីរសន្តិសុខ” ជាជាងការប្រើពាក្យ “គុក”^{២២} ។

មន្ទីរសន្តិសុខក្នុងរបបកម្ពុជាប្រជាធិបតេយ្យ ត្រូវបានរៀបចំឡើងជាប្រាំថ្នាក់ ។ មន្ទីរសន្តិសុខទាំងនេះត្រូវបានប្រើប្រាស់ជាកន្លែងឃុំឃាំង កន្លែងសួរចម្លើយ និងកន្លែងសម្លាប់ ។ អ្នកទោសដែលជាប់ឃុំក្នុងគុកបីថ្នាក់ដំបូង (ថ្នាក់តំបន់ ថ្នាក់ស្រុក និងថ្នាក់ឃុំ) ភាគច្រើនជាអតីតតាហាន និងមន្ត្រីរដ្ឋការស៊ីវិលរបស់រដ្ឋាភិបាលសាធារណរដ្ឋខ្មែរ ហើយអ្នកទោសផ្សេងទៀតគឺជាប្រជាជនសាមញ្ញ ដែលត្រូវបានចោទប្រកាន់ពីបទលួចរបស់របរឬចំណីអាហារ រត់ចោលកន្លែង ឬនិយាយអាក្រក់ពីអង្គការ ។ មន្ទីរសន្តិសុខថ្នាក់ភូមិភាគមានឃុំឃាំងអ្នកទោសរាប់ពាន់នាក់ ។ មន្ទីរសន្តិសុខទាំងនេះប្រើសម្រាប់ឃុំឃាំងយុទ្ធជនខ្មែរក្រហមនិងក្រុមគ្រួសារ ហើយនិងអ្នកដែលជាប់ចោទពីបទទុក្ខដ្ឋដែលបានប្រព្រឹត្តនៅក្នុងភូមិភាគ ។ មន្ទីរសន្តិសុខថ្នាក់ខ្ពស់បំផុតគឺជាមន្ទីរសន្តិសុខមជ្ឈមនៅភ្នំពេញដែលមានឈ្មោះសម្ងាត់ថា “មន្ទីរស-២១” ។ អ្នកទោសនៅក្នុងមន្ទីរស-២១ ស្ទើរតែទាំងអស់គឺជាកម្មាភិបាល និងកងទ័ពខ្មែរក្រហមដែលជាប់ចោទពីបទក្បត់បដិវត្តន៍ ។

នៅមន្ទីរសន្តិសុខថ្នាក់ក្រោម ការធ្វើទណ្ឌកម្មមិនសូវជាធ្ងន់ធ្ងរប៉ុន្មានទេ ដោយសារតែជាទូទៅអ្នកទោសត្រូវបានបញ្ជូនពីមន្ទីរសន្តិសុខទៅជំពូលកម្ម ដែលនៅទីនោះអ្នកទោសត្រូវបានចាត់តាំងឲ្យសាងសង់ផ្ទះ ដាំបន្លែបន្តារ និងចម្អិនម្ហូបអាហារ ។ អ្នកទោសជាច្រើនដែលជាប់ឃុំក្នុងមន្ទីរសន្តិសុខទាំងនេះត្រូវបានដោះលែងវិញនៅមុនឆ្នាំ១៩៧៦ ។ ប៉ុន្តែចាប់តាំងពីឆ្នាំនោះមក ស្ទើរតែគ្មានអ្នកទោសណាម្នាក់ត្រូវបានដោះលែងចេញពីមន្ទីរសន្តិសុខថ្នាក់ស្រុក និងថ្នាក់តំបន់ឡើយ ហើយមានអ្នកទោសតិចតួចណាស់ដែលអាចរស់ជីវិតពីមន្ទីរស-២១ ដែរ ។

២. ខ្លាចរបស់អង្គការ

ខ្មែរក្រហមចង់ឲ្យបដិវត្តន៍របស់ខ្លួននិងប្រជាជនកម្ពុជាទាំងអស់មានភាពស្អាតស្អំ ។ ប្រជាជនទាំងអស់ត្រូវតែស្អាតស្អំទាំងសតិការម្ស៊ីនិងប្រវត្តិរូប ។ កសិករក្រីក្រត្រូវខ្មែរក្រហមចាត់ទុកថាជាអ្នកបដិវត្តន៍ដែលស្អាតស្អំបំផុត ។ ខ្មែរក្រហមមិនទុកចិត្តអ្នកផ្សេងក្រៅពីកសិករក្រសួងនេះឡើយ ។ ប្រជាជនដែលបានប្រព្រឹត្តកំហុសតូចតាច ដូចជាការរអ៊ូរទាំងអំពីការធ្វើការលំបាកឬក៏ការលួចម្ហូបអាហារ ត្រូវបានចាត់ទុកថាជាខ្មាំងរបស់អង្គការ និងជាញឹកញយបានក្លាយទៅជាមុខសញ្ញាដែលត្រូវយកទៅសម្លាប់ចោល ។ មេដឹកនាំខ្មែរក្រហមបានបែងចែកសត្រូវរបស់ខ្លួនជាពីរប្រភេទគឺ “សត្រូវខាងក្នុង” និង “សត្រូវខាងក្រៅ” ។



សមមិត្ត ថា និរសាររបស់ ហ៊ី និង ខូច
នៅមន្ទីរស-២១

សត្រូវខាងក្នុង គឺជា “ប្រជាជនថ្មី” ឬ “ប្រជាជន១៧មេសា” និង (រូបថតឯកសារមជ្ឈមណ្ឌលឯកសារកម្ពុជា) អ្នកដែលធ្លាប់ធ្វើការក្នុងរបបចាស់ ។ អ្នកទាំងនេះត្រូវខ្មែរក្រហមចាត់បញ្ចូលជាពួកមូលធននិយម និងពួកសក្តិភូមិនិយម ។ ជំពូកប្រជាជនទាំងនេះក៏រួមបញ្ចូលទាំងអ្នកដែលមិនមានដើមកំណើតជាជនជាតិខ្មែរផងដែរ ។ សត្រូវខាងក្នុងទាំងនេះធ្វើឲ្យមជ្ឈមបក្ស^{២៣} មានការខូចខាតយ៉ាងធ្ងន់ធ្ងរទាំងអស់ ។ ក្រុមដែលខ្មែរក្រហមចាត់ទុកថាជាសត្រូវខាងក្នុងរួមមាន ៖

អ្នករដ្ឋការរបស់រដ្ឋាភិបាលសាធារណរដ្ឋខ្មែរ ៖ ក្នុងឆ្នាំ១៩៧៥ ខ្មែរក្រហមបានធ្វើការសម្លាប់រដ្ឋាភិបាលអ្នករដ្ឋការរបបសាធារណរដ្ឋខ្មែរជាច្រើនពាន់នាក់ ។ ខ្មែរក្រហមធ្វើការសម្លាប់ចាប់ពីថ្នាក់ដឹកនាំជាន់ខ្ពស់រហូតដល់កូនតាហាន ។ អ្នកដែលធ្លាប់ប្រើឲ្យរដ្ឋាភិបាលសាធារណរដ្ឋខ្មែរទាំងប៉ុន្មានសុទ្ធតែជាមុខសញ្ញាដែលត្រូវសម្លាប់ ។ ជាទូទៅ សូម្បីតែសមាជិកគ្រួសារនិងសាច់ញាតិរបស់អ្នករដ្ឋការទាំងនេះក៏ត្រូវសម្លាប់ដែរ ។ ទោះជាយ៉ាងនេះក្តី ជាសំណាងល្អ អតីតតាហាន

និងអ្នករដ្ឋការរាប់ពាន់នាក់បានព្យាយាមលាក់អត្តសញ្ញាណរបស់ខ្លួន ហើយបានរួចរស់ជីវិតមួយគ្រា ឬរួចរស់ជីវិតរហូត ដល់ថ្ងៃដែលរលំរបស់របបកម្ពុជាប្រជាធិបតេយ្យ ។

ក្រុមជនជាតិភាគតិច : ខ្មែរក្រហមចង់បានជនជាតិខ្មែរដែលមិនមានជាប់ពាក់ព័ន្ធជាមួយរដ្ឋាភិបាលចាស់ក្នុង ការអនុវត្តន៍ផែនការបដិវត្តន៍របស់ខ្លួន ។ ជនជាតិភាគតិចផ្សេងទៀតដែលមិនទទួលបានការទុកចិត្ត ឬមានការសង្ស័យពី បក្សត្រូវបានធ្វើទុក្ខបុកម្នេញ ។

ក) ជនជាតិភាគតិចតំបន់ភ្នំ : មុនពេលឡើងកាន់អំណាចនៅឆ្នាំ១៩៧៥ មេដឹកនាំខ្មែរក្រហមភាគច្រើនធ្លាប់បាន រស់នៅក្នុងចំណោមជនជាតិភាគតិចតំបន់ភ្នំក្នុងភូមិភាគឦសាន ។ មេដឹកនាំខ្មែរក្រហមទាំងនេះមានការជឿទុកចិត្តលើ ជនជាតិភាគតិចតំបន់ភ្នំទាំងនេះណាស់ ដោយយល់ឃើញថា ជនជាតិទាំងនេះមានចិត្តស្មោះត្រង់ ។ ជនជាតិភាគតិចមួយ ចំនួនបានក្លាយជាកងការពាររបស់ ប៉ុល ពត ទៀតផង ។ ប៉ុន្តែ ទោះបីជាបបនេះបានអះអាងថាស្រឡាញ់ស្មោះស្ម័គ្រនឹង ជឿទុកចិត្តលើជនជាតិភាគតិចតំបន់ភ្នំយ៉ាងណាក៏ដោយ ក៏ខ្មែរក្រហមបានចាប់ផ្តើមធ្វើការផ្លាស់ទីលំនៅជនជាតិភាគតិចក្នុង ខេត្តមណ្ឌលគីរីទៀតទៅរស់នៅជុំវិញក្នុងស្រុកកោះញែក នៅដើមឆ្នាំ១៩៧២ ដែលបណ្តាលឲ្យប្រជាជនស្លាប់ជាច្រើន ។ អ្នកដែលជំទាស់មិនព្រមផ្លាស់ប្តូរ ត្រូវបានសម្លាប់ចោល ។

ផ្សេងទៀត ជនជាតិព្នងរស់នៅក្នុងខេត្តមណ្ឌលគីរី រៀបរាប់ពីស្ថានភាពគ្រួសាររបស់គាត់បន្ទាប់ពីត្រូវបន្តិចផ្លាស់ ប្តូរទីលំនៅក្នុងរបបខ្មែរក្រហមថា :



យោធាខ្មែរក្រហមនៅវិមានឯករាជ្យ ទីក្រុងភ្នំពេញ (រូបថតឯកសារមជ្ឈមណ្ឌលឯកសារកម្ពុជា)

ក្នុងស្រីរបស់ខ្ញុំអាយុ១៥ឆ្នាំត្រូវខ្មែរក្រហមបាញ់សម្លាប់ ដោយសារតែវាស្រែកថាវាមិនចង់
ទៅរស់នៅកន្លែងផ្សេង ។ ខ្ញុំត្រូវបានបំបែកចេញពីគ្រួសារទៅធ្វើស្រែចម្ការនៅកន្លែងជាច្រើន ។
នៅក្នុងស្រុកកោះព្រៃក ប្រជាជនធ្វើការទាំងថ្ងៃទាំងយប់ ដោយទទួលបានរបបអាហារតិចតួចនិង
មានការហត់ហែរអស់កម្លាំងជាខ្លាំង ។ កូនស្រីរបស់ខ្ញុំដែលទើបតែឆ្លងទន្លេហើយមិនមានអ្វីហូប
ក្រៅតែពីក្អមនោះទេ ដូច្នេះហើយប្តីរបស់វាទៅរកអង្ករបានប្រាំបីកំប៉ុងនិងមានមួយពីរក្អមផ្សេង ។
ប្រធានឃុំបានចោទកូនប្រសាខ្ញុំថាហូបឯកជន ។ សមាជិកគ្រួសារកូនស្រីខ្ញុំទាំងអស់ត្រូវអង្គការ
ចាប់ខ្លួន ។ ក្នុងភូមិឡាវ៉ាទឹក ប្រជាជនពីរនាក់ត្រូវបានចាប់យកទៅសម្លាប់ចោល ព្រោះពួកគេបានហូប
ដូតឃ្នុំដោយមិនចែកអ្នកភូមិ ។



ការហូបចុកនៅក្នុងផ្ទះបាយរួម
(រូបថតឯកសារសារមន្ទីរទ្រឹស្តីកម្មប្រល័យពូជសាសន៍ទួលស្មែរ)

ខ) ជនជាតិភាគតិចចាម : ខ្មែរក្រហមបានបង្ខំឱ្យ
ជនជាតិចាមចាកចេញពីលំនៅដ្ឋានរបស់ខ្លួន ហើយទៅ
រស់នៅលាយឡំគ្នាជាមួយសហគមន៍ជនជាតិខ្មែរ ។ ជនជាតិ
ចាមត្រូវបានហាមប្រាមមិនឱ្យនិយាយភាសាចាម ឬគោរព
បូជាសាសនាអ៊ីស្លាម ។ ខ្មែរក្រហមបានសម្លាប់មេដឹកនាំ
សាសនាអ៊ីស្លាម (ហាកឹម, ទួន, ម៉ឺន និង អ៊ីម៉ា) និងជនជាតិ
ចាមទាំងឡាយណាដែលត្រូវបានសង្ស័យថា ធ្វើការប្រឆាំង
នឹងគោលនយោបាយរបស់រដ្ឋាភិបាលអស់ជាច្រើន ។ ជាង
នេះទៅទៀត ខ្មែរក្រហមបានបង្ខំឱ្យជនជាតិចាមហូបសាច់ជ្រូក
ដែលផ្ទុយទៅនឹងការហាមប្រាមរបស់សាសនាអ៊ីស្លាម ។
ក្រោមរបបកម្ពុជាប្រជាធិបតេយ្យ ជនជាតិចាមរាប់ម៉ឺននាក់

បានស្លាប់ដោយការសម្លាប់ ជំងឺ ការអត់ឃ្លាន និងធ្វើការ ហួសកម្លាំង ។

គ) ជនជាតិភាគតិចវៀតណាម : ជនជាតិវៀតណាមទាំងអស់ត្រូវបានបណ្តេញចេញពីប្រទេសកម្ពុជាក្នុង
ឆ្នាំ១៩៧៥ ។ ជនជាតិវៀតណាមមួយចំនួនដែលបានរៀបការជាមួយជនជាតិខ្មែរបានរស់នៅក្នុងប្រទេសកម្ពុជាបន្តទៅ
ទៀត ។ ក្នុងឆ្នាំ១៩៧៧និងឆ្នាំ១៩៧៨ ខ្មែរក្រហមបានចាប់ផ្តើមបោសសម្អាត និងសម្លាប់ជនជាតិវៀតណាម ដែល
សេសសល់ទាំងនេះយ៉ាងរន្ធត់ ហើយមានតែមួយចំនួនតូចប៉ុណ្ណោះដែលបានរួចរស់ជីវិត ។

ឃ) ជនជាតិភាគតិចចិន : សមាជិកនៃសហគមន៍នេះដែលជាអ្នកជំនួញនិងជាសហគ្រិនក្រុមហ៊ុនក៏ត្រូវបានបង្ខំ
ឱ្យធ្វើដំណើរទៅជនបទទៅធ្វើការងារកសិកម្មដែរ ។ ជនជាតិភាគតិចចិនត្រូវខ្មែរក្រហមប្រព្រឹត្តមកលើយ៉ាងឈោរឈៅ
នៅពេលដែលអ្នកទាំងនេះមិនអាចទ្រាំទ្រនឹងការងារលំបាកបាន ។ ប៉ុន្តែជនជាតិចិនមិនត្រូវបានសម្រាំងជ្រើសរើសដើម្បី
យកទៅសម្លាប់ចោលទេ ។

បញ្ជាក់ : មេដឹកនាំខ្មែរក្រហមដែលមួយចំនួនជាបញ្ជាក់ បានចាត់ទុកបញ្ជីនៃដទៃទៀតថាជាសត្រូវចម្បងរបស់
ប្រទេស និងជាជំពូកជនពុករលួយដែលមេដឹកនាំទាំងនេះយល់ថាជាអ្នកដែលធ្វើឱ្យប្រទេសជាតិក្លាយទៅជាអាយឯង
របស់បរទេស ។ បញ្ជីនេះជាច្រើនបានក្លាយជាមុខសញ្ញាសម្រាប់ការសម្លាប់ ។ អ្នកដែលអាចត្រូវបានចាត់បញ្ចូលក្នុងជំពូក

អ្នកចេះដឹងត្រូវតែធ្វើពុតជាមនុស្សល្អដ៏ខ្លាំង ។ បញ្ជីរដ្ឋបាលរដ្ឋបាលជំនាញ លុះត្រាណាតែអ្នកទាំងនោះអាចលាក់បាំង ចំណេះវិជ្ជានិងអាជីពការងាររបស់ខ្លួន ។ សាស្ត្រាចារ្យនិងនិស្សិតមហាវិទ្យាល័យរាប់ពាន់នាក់ត្រូវបានសម្លាប់ក្នុងរបប កម្ពុជាប្រជាធិបតេយ្យ ។

នៅក្នុងសៀវភៅ “ជីវិតក្នុងថ្ងៃ ក្នុងត្រូវតែរស់” វិស្វករ ពិន យ៉ាថៃ បានរៀបរាប់ពីបទពិសោធន៍ដែលលោកបានជួបប្រទះក្នុង របបខ្មែរក្រហម ។ ក្នុងអំឡុងពេលជម្លៀសឆ្នាំ១៩៧៥ គ្រួសាររបស់ លោក ដែលមានសមាជិកដប់ប្រាំបីនាក់ ត្រូវបានបន្តិចផ្លាស់ទីតាំង ជាច្រើនដង ដែលនៅចុងក្រោយត្រូវបានបញ្ជូនទៅខេត្តពោធិ៍សាត់ ។ លោក ពិន យ៉ាថៃ ជាមនុស្សតែម្នាក់គត់ក្នុងគ្រួសារដែលនៅរស់រាន មានជីវិត ហើយបានរត់គេចទៅប្រទេសថៃឆ្នាំ១៩៧៧ ។ មូលហេតុមួយដែលធ្វើឲ្យ ពិន យ៉ាថៃ រួចរស់ជីវិតបាននោះគឺ ដោយសារលោកអាចលាក់បាំងវិជ្ជាជីវៈរបស់លោក ។ លោកបាន រៀបរាប់ដូច្នេះថា :



កម្មាភិបាលខ្មែរក្រហមវិលតភ្ជាប់មកពីធ្វើការនៅវាលស្រែ
(រូបខាងមុខ ម៉ម ណែ អនុប្រធានមន្ទីរស-២១)
(រូបថតឯកសារសារមន្ទីរទ្រឹស្តីកម្ពុជាប្រល័យពូជសាសន៍ទួលស្មែរ)

ថ្ងៃមួយ នៅក្នុងវាលវង់ក្នុងខេត្តពោធិ៍សាត់ ប្រធានក្រុមបានរៀបចំប្រជុំនយោបាយដ៏តូចៗ ផ្សព្វផ្សាយម្តងទៀត ។ គាត់បានប្រកាសថាសម្តេចព្រះ នរោត្តម សីហនុ បានយាងនិវត្តចូល ប្រទេសវិញហើយ ហើយកំពុងតែរៀបចំរដ្ឋាភិបាលថ្មីមួយ ដូច្នេះអង្គការស្នូលស្មើគ្នាអ្នកឯកទេស បញ្ជីរដ្ឋ អតីតនាយ ទាហាន រដ្ឋបណ្ឌិត វិស្វករ និងនិស្សិត អញ្ជើញមកចុះឈ្មោះក្នុងបញ្ជី ពិសេសមួយ ។ មនុស្សប្រហែល៤០ នាក់បានលើកដៃ ដោយរួមទាំងអតីតទាហានដែលបានខិតខំ លាក់អត្តសញ្ញាណរបស់ខ្លួនតាំងពីយូរមកហើយ ។ ខ្ញុំមានការរីកក្នុងចិត្ត ប៉ុន្តែខ្ញុំអាចទប់ អារម្មណ៍ខ្លួនឯងបានហើយមិនបានលើកដៃនឹងគេទេ ។ ចាប់តាំងពីពេលនោះមក យើងមិនដែល បានទទួលដំណឹងអ្វីពីអ្នកទាំងនោះទេ ។ អ្នកក្រុមបានឱ្យបង្ហាញប្រាប់គ្នាថា “អតីតមន្ត្រីជាន់ខ្ពស់ និងអ្នកឯកទេសទាំងនោះត្រូវខ្មែរក្រហមសម្លាប់អស់ទៅហើយ”^{២៥} ។

អ្នកដែលខ្មែរក្រហមចោទថាជាជនក្បត់ជាតិ : កម្មាភិបាលខ្មែរក្រហមជាច្រើននាក់ត្រូវបានចោទថាក្បត់បដិវត្តន៍ និងចូលដៃជាមួយវៀតណាម ។ ប្រជាជនសាមញ្ញដែលធ្វើខុសបន្តិចបន្តួចក៏ត្រូវចោទថាជាជនក្បត់បដិវត្តន៍ដែរ ។ ជាទូទៅ បទឧក្រិដ្ឋដែលកម្មាភិបាលនិងប្រជាជនទាំងនេះបានសារភាពរួមមាន លួចមកលេងផ្ទះដោយមិនបានប្រាប់ប្រធានក្រុម ធ្វើឲ្យបែកបាក់ទប់ករណ៍ផ្ទះបាយ លួចចំណីអាហារ និយាយរិះគន់អង្គការ មកធ្វើការយឺតយ៉ាវមិនទាន់ពេលវេលា ធ្វើការ មិនបានល្អ តូចៗត្រូវពិលក្នុងឈ្នួលរស់នៅ ពាក់គ្រឿងអលង្ការ មានទំនាក់ទំនងស្នេហាខុសវិន័យបក្ស យំសោកស្តាយ ស្រណោះបងប្អូនឬមិត្តភក្តិដែលបានស្លាប់ ឬបង្ហាញទឹកចិត្តក្នុងការគោរពជឿសាសនាជាដើម ។ ប្រជាជនមួយចំនួនដែល ធ្លាក់ខ្លួនឈឺដោយសារធ្វើការធ្ងន់ធ្ងរ ឬហូបមិនគ្រប់គ្រាន់ ត្រូវបានចោទថាធ្វើពុតជាយី និងត្រូវបានចាត់ទុកថាជាមនុស្ស ខ្ជិលច្រអូស ឬឈឺសតិអារម្មណ៍ ។ អ្នកទាំងនេះជាញឹកញាប់ត្រូវបានខ្លួនដោយមិនមានដានអ្វីទាំងអស់ ។ ក្នុងរបបកម្ពុជា



កម្មាភិបាលខ្មែរក្រហមនៅក្នុងផ្ទះបាយរួម (រូបថតឯកសារសារមន្ទីរទ្រឹស្តីកម្ពុជាប្រល័យពូជសាសន៍ខ្មែរស្លែង)

ប្រជាធិបតេយ្យ ធ្វើច្រើនជាង ឬតិចជាងការកំណត់របស់អង្គការមានន័យស្មើសេចក្តីស្ងៀម ដូចពាក្យស្លោកខ្មែរក្រហម និយាយថា “អង្គការ ថាមេច ត្រូវធ្វើយ៉ាងហ្នឹង! អង្គការដាក់ទិស ត្រូវអនុវត្តឲ្យបានសម្រេច! មិត្តមិនបាច់តថ្ងៃទេ!” ។

សត្រូវខាងក្រៅ សំដៅទៅលើសហរដ្ឋអាមេរិកនិងសម្ព័ន្ធមិត្តដូចជាប្រទេសថៃ និងប្រទេសសង្គមនិយមមួយចំនួន ជាពិសេសប្រទេសវៀតណាមនិងអតីតសហភាពសូវៀត ។ ខ្មែរក្រហមយល់ថាប្រទេសទាំងអស់នេះមានគោលបំណង ឈ្លានពាន និងប៉ុនប៉ងចង់យកកម្ពុជាជាកំក្រោមអាណានិគម ។ ខ្មែរក្រហមបានចោទប្រកាន់មនុស្សជាច្រើនរូបទាំង កម្មាភិបាលនិងកងទ័ពរបស់ខ្លួនផងថាបានប្រើឲ្យមនោគមវិជ្ជារបស់ប្រទេសទាំងនេះ ។ ខ្មែរក្រហមបានហៅអ្នកទាំងនេះ ថាជា “ខ្មាំងបង្កប់ស្បែងផ្ទៃក្នុង” ។ អ្នកទាំងនោះរួមមានអ្នកដែលមកពីប្រទេសដែលប្រឆាំងនឹងរបបសង្គមនិយមដឹកនាំ ដោយសហរដ្ឋអាមេរិក និងប្រទេសស៊ីរីនិយម ឬប្រទេសអនុត្តរភាពនិយម ដូចជាអតីតសហភាពសូវៀត វៀតណាម និងសម្ព័ន្ធមិត្តដទៃទៀត ។ មនុស្សភាគច្រើនដែលត្រូវបានចាត់ទុកថាជាខ្មាំងបង្កប់ស្បែងផ្ទៃក្នុងត្រូវបានចោទប្រកាន់ដោយ ច្រឡំថាបានធ្វើការឲ្យភ្នាក់ងារសម្ងាត់សេ-អ៊ី-អាររបស់សហរដ្ឋអាមេរិក ភ្នាក់ងារសម្ងាត់កា-ហ្សេ-បេរបស់អតីតសហភាព សូវៀត និងភ្នាក់ងារសម្ងាត់របស់វៀតណាម ។ ខ្មែរក្រហមក៏បានចាត់ទុកអ្នកដែលអាចនិយាយភាសាបរទេសថាជា ភ្នាក់ងារសម្ងាត់ផងដែរ ។ ការចោទប្រកាន់នេះបានក្លាយទៅជាវិធីមួយដ៏មានប្រសិទ្ធភាពសម្រាប់កម្មាភិបាលមូលដ្ឋាន យកធ្វើជាលេសសម្លាប់ប្រជាជនណាម្នាក់ដែលខ្លួនស្អប់ខ្ពើម ។

៣. ការចាប់ខ្លួននិងការឃុំឃាំង

នៅចុងឆ្នាំ១៩៧៦ និងដើមឆ្នាំ១៩៧៧ ការស្រាវជ្រាវរកខ្មាំងបង្កប់ស្បែងផ្ទៃក្នុងបានក្លាយជាកិច្ចការចម្បងរបស់ ខ្មែរក្រហម ។ ខ្មែរក្រហមបានធ្វើឲ្យអ្នកភូមិស៊ើបការណ៍ពីគ្នាទៅវិញទៅមក ដោយប្រើប្រាស់ពាក្យស្លោកមួយ “ត្រូវចេះ តាមដានគ្នាទៅវិញទៅមក ។ ត្រូវរាយការណ៍ជូនអង្គការ” ។ មធ្យោបាយផ្សេងៗទៀតដែលខ្មែរក្រហមប្រើក្នុងការស្វែងរក



ចាប់ខ្លួនខ្លាំងបង្កប់ រួមមាន ការឈ្លបយកការណ៍ របាយការណ៍ពីអ្នកយកការណ៍ ការធ្វើប្រវត្តិរូបផ្ទាល់ខ្លួនញឹកញាប់ និងចម្លើយសារភាព ។

នៅពេលដែលខ្មាំងត្រូវបានរកឃើញ ឈ្មោះរបស់អ្នកទាំងនេះនឹងត្រូវរាយការណ៍ទៅគណៈកម្មាធិការឃុំ ឬគណៈកម្មាធិការស្រុក ហើយបន្ទាប់មកអ្នកទាំងនេះនឹងត្រូវចាប់ខ្លួន។ អង្គការកម្រិតខ្ពស់នៃអ្នកណាម្នាក់ជាសាធារណៈណាស់ ។ ប្រសិនបើមានសមាជិកណាម្នាក់នៅក្នុងសហគមន៍មួយត្រូវបានសង្ស័យ កម្មាភិបាលសហគមន៍នោះនឹងប្រាប់អ្នកនោះថា “អង្គការអញ្ជើញសមាជិកទៅរៀនសូត្រ” ។ ក្រោមលេសអញ្ជើញនេះ ជនរងគ្រោះជាច្រើនត្រូវបានចាប់បញ្ជូនទៅមន្ទីរឃុំឃាំង និងសម្លាប់ចោលជាញឹកញាប់ ដោយមិនមានការកាត់សេចក្តីឬស្រាវជ្រាវឲ្យបានហ្មត់ចត់ថា តើអ្នកទាំងនោះពិតជាបានប្រព្រឹត្តបទឧក្រិដ្ឋបែបនោះមែនឬក៏មិនមែនទេ ។ ខ្មែរក្រហមនិយាយថា “សុខចិត្តចាប់ខ្លួន១០ មិនឲ្យលែងខ្វះខាត” ។

៤. ការសួរចម្លើយនិងការធ្វើទារុណកម្ម

អ្នកដែលជាប់ចោទពីបទល្មើសស្រាលៗ ឬជាប់ឃុំនៅមន្ទីរសន្តិសុខថ្នាក់តាប ជាទូទៅច្រើនទទួលរងនូវការទទួលបានអាហារមិនគ្រប់គ្រាន់ ជំងឺគ្មានការព្យាបាល និងការប្រព្រឹត្តអំពើយឺតយ៉ាវផ្សេងៗទៀត ។ ទោះជាមានមនុស្សជាច្រើនស្លាប់ក្នុងស្ថានភាពបែបនេះក៏ដោយ ក៏មានមួយចំនួនទៀតបានរួចផុតពីទារុណកម្មនិងការសម្លាប់ដែរ ។ ប៉ុន្តែនៅមន្ទីរសន្តិសុខថ្នាក់ខ្ពស់របស់ខ្មែរក្រហមដូចជាមន្ទីរស-២១ ការសួរចម្លើយនិងការធ្វើទារុណកម្មគឺជាសកម្មភាពធម្មតាប្រចាំថ្ងៃ ។

ដូ សូភា រស់នៅក្នុងខេត្តកំពង់ចាមក្នុងរបបកម្ពុជាប្រជាធិបតេយ្យ ។ សូភា ត្រូវបានចាប់ខ្លួននៅខែឧសភា ឆ្នាំ១៩៧៧ ដោយមិនដឹងមូលហេតុអ្វីទាំងអស់ ។ សូភា បានរៀបរាប់ពីការចាប់ខ្លួននិងស្ថានភាពរបស់គាត់កាលនៅក្នុងគុកស្រុកត្បូងឃ្មុំយ៉ាងដូច្នេះថា ៖



កងកុមារ (រូបភាពដោយ អេលីហ្សាបែត បើកទ័រ ក្នុងឆ្នាំ១៩៧៨ និងរូបថតឯកសារមជ្ឈមណ្ឌលឯកសារកម្ពុជា)

ថ្ងៃមួយ កងស្ថិតិសុខបួននាក់បានមកដល់កន្លែងរបស់ខ្ញុំ ហើយបានស្នើខ្ញុំក្នុងសម្ព័ន្ធសកម្មភាពសាច់ស្រាវជ្រាវ ទៅជួយតម្លៃភ្នែក ។ នៅពេលខ្ញុំចេញមកដល់ក្រៅ ស្ថិតិសុខស្ទុះមកក្នុងការភ្លើងតម្រង់រកខ្ញុំ ហើយ ចង់ដៃខ្ញុំ ។ ខ្មែរក្រហមបានចាប់ខ្ញុំយកទៅដាក់កុក ។ បន្ទាប់ពីស្នាក់នៅក្នុងកុកអស់រយៈពេល សែសិបថ្ងៃ ខ្មែរក្រហមបញ្ជូនខ្ញុំមកសួរចម្លើយដែលមានសភាពយោធរយោជន៍មុនទៅទៀត ។ កងស្ថិតិសុខ បានយកខ្សែភ្លើងមកភ្ជាប់ដើម្បីសួរចម្លើយ ។ ជួនកាលគេវាយខ្ញុំយ៉ាងខ្លាំង ធ្វើឲ្យខ្ញុំ សន្លប់ជាច្រើនសារ ។ ទោះជាធ្វើទណ្ឌកម្មខ្ញុំយ៉ាងណាក៏ដោយ ក៏ខ្ញុំនៅតែឆ្លើយថាមិនដឹង ។ បន្ទាប់មក ខ្មែរក្រហមបញ្ជូនខ្ញុំទៅមន្ទីរសួរចម្លើយថ្មីមួយទៀត ។ ខ្ញុំនៅទីនោះរយៈពេលដប់ពីរថ្ងៃ ។ ចាប់ពីពេលនោះមក ខ្មែរក្រហមលែងសួរចម្លើយឬធ្វើទណ្ឌកម្មខ្ញុំទៀតហើយ ។ ខ្លួនប្រាណខ្ញុំចុះ ស្តុមយ៉ាងខ្លាំង ។ បីថ្ងៃក្រោយមក ខ្មែរក្រហមដោះលែងខ្ញុំ ដោយនិយាយថាអង្គការមានការភ័ន្ត ច្រឡំ ។ ប៉ុន្តែខ្ញុំត្រូវសន្យាថានឹងមិនប្រាប់អ្នកណាទាំងអស់អំពីស្ថានភាពនៅក្នុងកុក ។ ប្រសិនបើ មានអ្នកណាម្នាក់សួរខ្ញុំ ចម្លើយរបស់ខ្ញុំគឺ “មិនដឹង មិនឮ មិនឃើញ”^{២៦} ។

៥. ការសម្លាប់

ក្រោមរបបកម្ពុជាប្រជាធិបតេយ្យ ប្រជាជនប្រហែលប្រាំសែននាក់ត្រូវបានសម្លាប់ក្រោមបទប្រតិបត្តិអំពើឧក្រិដ្ឋ ប្រឆាំងបដិវត្តន៍និងរដ្ឋ ។ ប្រជាជនថ្មីរាប់ពាន់នាក់ដែលមិនមានបទពិសោធន៍ឬជំនាញក្នុងការធ្វើស្រែចម្ការបានបាត់ខ្លួន ។ ប្រជាជនត្រូវបាននាំយកទៅព្រៃជ្រៅឬទីវាលឆ្ងាយពីភូមិស្រុកដើម្បីសម្លាប់ បន្ទាប់ពីប្រជាជនទាំងនោះបានប្រព្រឹត្តនូវ អំពើដែលខ្មែរក្រហមចាត់ទុកថាជាកំហុស ឬបានបញ្ចេញកាយវិការខឹងសម្បាញនឹងថ្នាក់ដឹកនាំរបស់ខ្លួន ។ ជនរងគ្រោះខ្លះត្រូវ បានកប់ទាំងរស់ហើយស្លាប់ដោយថប់ដង្ហើម ។

មនុស្សស្ទើរគ្រប់រូបដែលត្រូវបានរកឃើញថា ជាអ្នកធ្លាប់មានការរៀនសូត្រជ្រៅជ្រះត្រូវបានយកទៅសម្លាប់ ចោល ។ ជាទូទៅគ្មានអ្នកណាម្នាក់ហ៊ានពាក់វ៉ែនតាឬនិយាយភាសាបរទេសឡើយ ព្រោះវាជាសញ្ញាបង្ហាញថាជននោះជា អ្នកចេះដឹង ។ ជាពិសេស អ្នកដែលមកពីទីក្រុងត្រូវតែលាក់ប្រវត្តិនិងចំណេះវិជ្ជារបស់ខ្លួនហើយធ្វើតាមមនុស្សល្ងង់ខ្លៅ ។

ការសម្លាប់ត្រូវបានធ្វើឡើងច្រើនបែបច្រើនសណ្ឋាន ។ អ្នកខ្លះត្រូវខ្មែរក្រហមចោទថាប្លន់ប្លន់ប្លន់ ឬជាខ្មាំង ហើយត្រូវបានបញ្ជូនទៅមន្ទីរសួរចម្លើយ ។ បន្ទាប់ពីនៅទីនោះបានរយៈពេលពីរ-បីខែ អ្នកទោសនឹងត្រូវយកទៅវាល ពិយាត ដែលអ្នកទាំងនោះត្រូវបានបង្ខំឲ្យលុតជង្គង់នៅមាត់រណ្តៅ ។ បន្ទាប់មក អ្នកទោសទាំងនេះនឹងត្រូវសម្លាប់ដោយ វាយចំផ្នែកខាងក្រោយនៃក្បាលជាមួយនឹងប៉ែល ចបកាប់ ឬដំបង ។ ជួនកាល មនុស្សរហូតដល់ទៅមួយរយនាក់ ឬដល់ ទៅពាន់នាក់ត្រូវបានបាញ់សម្លាប់ក្នុងពេលតែមួយ ហើយកប់ក្នុងរណ្តៅតែមួយ ។ អ្នកខ្លះទៀតត្រូវបានធ្វើឲ្យថប់ដង្ហើមស្លាប់ ដោយយកថង់ដាស្លឹកច្រកក្បាល ។ នៅជនបទដែលមានអណ្តូងជាច្រើននៅក្នុងព្រៃ អ្នកទោសត្រូវបានដឹកតាមឡានធំៗ ទៅដល់មាត់អណ្តូង ហើយបន្ទាប់មកកងឈ្មួបក៏រុញឬវាយទម្លាក់ទៅក្នុងនោះតែម្តង ។

ពេលខ្លះ សមាជិកគ្រួសារទាំងអស់ត្រូវបានយកទៅសម្លាប់ចោល ដោយសារតែកំហុសដែលបានប្រព្រឹត្តដោយ សមាជិកម្នាក់ ។ ខ្មែរក្រហមបានស្វែងរកចាប់ខ្លួនសមាជិកទាំងអស់យកទៅសម្លាប់ក្រោមទ្រឹស្តីថា “ដឹកស្មៅត្រូវដឹកទាំង ឫស” ។



ម៉ែ ដៃប៉ូន ប្រជាពលរដ្ឋរស់នៅខេត្តកោះកុង បានរៀបរាប់អំពីសមាជិកគ្រួសាររបស់គាត់ ដែលត្រូវបានយកទៅសម្លាប់ចោលថា :

ប្អូនស្រីរបស់ខ្ញុំម្នាក់អាយុប្រាំពីរឆ្នាំត្រូវបានអង្គការសម្លាប់ចោល ព្រោះវាជួបពេទ្ធខ្លីមួយផ្ទៃហូប ។ អង្គការវាយនឹងត្បូងចបហើយកប់ក្បែរចម្ការពោត ។ រសៀលមួយ ពេលខ្ញុំកំពុងដេញគោកាត់ព្រៃ ខ្ញុំជុំក្នុងស្តុយសាកសពរលួយ ។ ខ្ញុំដើរកមើលក្រែងប្រទះជាអ្នកធ្លាប់ស្គាល់គ្នា ។ មិនទាន់ដឹងថាជាសាកសពឪពុកខ្ញុំសោះ ។ គាត់ត្រូវការបន្លំកំប៉ិតដាច់កំប៉ិតចេញពីស្នា ។ នៅក្បែរសពឪពុកខ្ញុំ មានសាកសពពីរនាក់ទៀតដែលត្រូវសម្លាប់ដោយកាត់ដាច់កំប៉ិត ។ រំលងពីនោះបានប្រហែលជាពីរខែ ដឹងខ្ញុំអាយុជាងបីតស៊ីបឆ្នាំបានស្លាប់ ។ គាត់ត្រូវបានចោទថាជួបបបរក្មេងហូប ហើយត្រូវមេកងវាយពីរដំបង ។ សពរបស់គាត់ត្រូវបានរំលោភយកទៅកប់ចោល ។ ក្រោយពីមរណភាពរបស់ដឹងខ្ញុំតែប៉ុន្មានថ្ងៃ ម្តាយខ្ញុំក៏ស្លាប់ទៀត ។ គាត់ស្លាប់ដោយសារការផ្ទុះលំបាកនិងគ្មានអាហារហូបគ្រប់គ្រាន់ ។ ខ្ញុំទិបគាត់ជាមួយសម្រែកយំសោកស្តាយ^{២៧} ។



បរិវេណកុកទួលស្វែង (រូបថតឯកសារសារមន្ទីរទ្រឹក្សកម្មប្រល័យពូជសាសន៍ទួលស្វែង)

ជំពូកទី៤

មន្ទីរស-២១ (គុកទួលស្វែង)

កុកសំខាន់បំផុតក្នុងរបបកម្ពុជាប្រជាធិបតេយ្យត្រូវបានស្គាល់ថាជា “មន្ទីរសន្តិសុខស-២១” ។ អក្សរ “ស” តំណាងឲ្យពាក្យ “សន្តិបាល” ហើយលេខ “២១” ជាកន្ទុយលេខអាយក្ខមពីរខ្ទង់ចុងក្រោយរបស់សមមិត្ត ណាត អតីតប្រធានមន្ទីរ ស-២១ ។ កុកនេះមានទីតាំងស្ថិតនៅប៉ែកខាងត្បូងទីក្រុងភ្នំពេញ (សង្កាត់ទួលស្វាយព្រៃ) ។

មន្ទីរស-២១ជាកុកសម្ងាត់សម្រាប់ឃុំឃាំង សួរចម្លើយ ធ្វើទារុណកម្ម និងសម្លាប់អ្នកទោសដែលត្រូវបានចាប់បញ្ជូនមកដាក់នៅទីនេះ ។ ទោះបីជាមន្ទីរស-២១ គឺជាមន្ទីរសន្តិសុខដ៏សម្ងាត់ និងឈោរឈៅ របស់កម្ពុជាប្រជាធិបតេយ្យយ៉ាងណាក៏ដោយ ក៏មានអ្នកទោសប្រមាណ១៧៩នាក់ត្រូវបានដោះលែងមកវិញនៅរវាងឆ្នាំ១៩៧៥ដល់១៩៧៨ ។

ក្នុងចំណោមអ្នកទោសប្រហែលមួយម៉ឺនបួនពាន់នាក់ មានអ្នកទោសប្រហែល២ពាន់នាក់ ដែលនៅរស់រានមានជីវិតបន្ទាប់ពីការ ដួលរលំនៃរបបកម្ពុជាប្រជាធិបតេយ្យ។^{២៨} អ្នកទាំងនេះត្រូវបានទុកជីវិត ព្រោះមានជំនាញពិសេសដែលមានប្រយោជន៍ ដល់មន្ទីរស-២១ ។ មួយចំនួននៃអ្នកទាំងនេះ ជាជាន់គំនូរ ជាន់ជួសជុលនាឡិកា និងជាន់ចម្លាក់។

១. អគារនៅមន្ទីរស-២១

មន្ទីរស-២១ជាអតីតវិទ្យាល័យចៅពញា យ៉ាត ដែលសាងសង់ឡើងក្នុងឆ្នាំ១៩៦២ ។ កុកនេះ ស្ថិតនៅលើផ្ទៃដីដែលមានបណ្តោយ៦០០ ម៉ែត្រ និងទទឹង៤០០ ម៉ែត្រ ។ នៅពីក្រោយរបងសាលា នេះ មានអគារធ្វើពីឈើប្រក់ស្បូវពីរខ្នង ដែលជា អតីតសាលាបឋមសិក្សាទួលស្វែង ។ អគារទាំងអស់ នេះបង្កើតបានទៅជាមន្ទីរស-២១ ។



ក្នុងរបបកម្ពុជាប្រជាធិបតេយ្យ មន្ទីរស- ២១ ហ៊ុមព័ទ្ធដោយរបងស័ក្តិសិរី និងលួសបន្ទាដែល មានភ្ជាប់ចរន្តអគ្គិសនី។ នៅក្នុងបរិវេណកុក មាន

កម្មាភិបាលបម្រើការនៅមន្ទីរស-២១និងក្រុមគ្រួសារ (រូបខាងក្រោយពីឆ្នេងទៅ ស្តាំ : ម៉ម ណែ, សុខ, ខុច និង ថា) (រូបថតឯកសារមជ្ឈមណ្ឌលឯកសារកម្ពុជា)

អគារធំៗបួន។ បន្ទប់រៀនជាន់ក្រោមត្រូវបានបែងចែកទៅជាបន្ទប់តូចៗ ដែលមានទំហំ០,៨គុណនឹង២ម៉ែត្រ ដែល បន្ទប់មួយសម្រាប់ដាក់អ្នកទោសម្នាក់។ បន្ទប់រៀនជាន់ទីមួយដែលមានទំហំ៨គុណនឹង៦ម៉ែត្រប្រើសម្រាប់ដាក់អ្នកទោស រួម។ នៅជាន់ទីពីរ បន្ទប់នីមួយៗមានទំហំធំជាងហើយដាក់អ្នកទោស ពី៤០ ទៅ៥០ នាក់។ បន្ទប់មួយត្រូវបានប្រើ ជាការិយាល័យ ធ្វើការរបស់ ខុច ដែលជាប្រធានកុក ហើយបន្ទប់មួយទៀតត្រូវបានប្រើប្រាស់ជាការិយាល័យឯកសារ និងការិយាល័យរដ្ឋបាលទូទៅ។ ផ្ទះមួយចំនួនដែលនៅក្បែរកុកត្រូវបានប្រើធ្វើជាកន្លែងសួរចម្លើយនិងកន្លែងធ្វើទារុណកម្ម។

២. អ្នកទោស

អ្នកទោសភាគច្រើននៅមន្ទីរស-២១ត្រូវបានចោទប្រកាន់ពីបទក្បត់បក្សឬក្បត់បដិវត្តន៍ ឬធ្លាប់បានធ្វើការឲ្យ កម្មាភិបាលក្បត់ដែលត្រូវចាប់ខ្លួនរួចហើយ។ មួយរយៈកាលកន្លងទៅ មេដឹកនាំបក្សកុម្មុយនីស្តកម្ពុជាមានការសង្ស័យ និងមានការមិនទុកចិត្តកាន់តែខ្លាំងឡើងៗចំពោះកម្មាភិបាលនិងកងទ័ពរបស់ខ្លួន។ ឧទាហរណ៍ នៅខែតុលា ឆ្នាំ១៩៧៦ នៅក្នុងដំណើរការរឹតបន្តឹងសន្តិសុខជាតិ ប៉ុល ពត បានធ្វើការចាប់ខ្លួនកម្មាភិបាលជាន់ខ្ពស់បក្សជាច្រើនរូប ហើយយកមក ឃុំនៅមន្ទីរស-២១ ។ ថ្នាក់ដឹកនាំខ្មែរក្រហមយល់ថា សត្រូវមាននៅក្របខ័ណ្ឌនៃទាំងអស់ក្នុងផ្ទៃប្រទេស ហើយបានធ្វើការ ចាប់ខ្លួនសមាជិកកុម្មុយនីស្តរបស់ខ្លួនជាច្រើននាក់ក្នុងមួយខែៗ។ អ្នកទោសនៅមន្ទីរស-២១រួមមានទាំងជនបរទេស ប្រហែលបួនរយនាក់ដែលភាគច្រើនជាជនជាតិវៀតណាម។

កម្មាភិបាលដែលបម្រើការងារក្នុងកុកមួយចំនួនបានក្លាយជាអ្នកទោសនៅទីនោះដែរ។ កម្មាភិបាលទាំងនោះបាន សារភាពពីការខ្ជិលច្រអូសក្នុងការរៀបចំឯកសារ ធ្វើឲ្យខូចម៉ាស៊ីននិងឧបករណ៍ដទៃទៀត ឬវាយអ្នកទោសរហូតដល់ស្លាប់ ក្នុងពេលសួរចម្លើយដោយគ្មានការអនុញ្ញាត។ ចម្លើយសារភាពភាគច្រើននៅមន្ទីរស-២១ជាចម្លើយមិនពិត ពីព្រោះ

អ្នកទោសភាគច្រើនមិនបានប្រព្រឹត្តកំហុសអ្វីធ្ងន់ធ្ងរទេ ហើយអ្នកទោសបានសារភាពដើម្បីឲ្យតែរួចខ្លួនពីទារុណកម្មប៉ុណ្ណោះ ។
 ខៀវ ចេស ហៅ ពៅ ប្រជាពលរដ្ឋមកពីខេត្តកំពង់ឆ្នាំង ជាអតីតអ្នកឈាមនៅមន្ទីរស-២១ ។ ពៅ
 បានរៀបរាប់ ពីប្រវត្តិរបស់គាត់នៅពេលនោះថា ៖

នៅឆ្នាំ១៩៧៧ មិត្តភក្តិរបស់ខ្ញុំពីរនាក់ឈ្មោះ ហុង និង មៀន បានប្រព្រឹត្តកំហុស ហើយ
 ត្រូវបានយកទៅសម្លាប់ចោល ។ បន្ទាប់ពីនោះមក អង្គការចាប់ខ្លួនខ្ញុំព្រោះខ្ញុំជាមិត្តភក្តិរបស់អ្នក
 ទាំងពីរ ហើយបញ្ជូនខ្ញុំទៅព្រៃស ។ ពួកគេបានសួរចម្លើយខ្ញុំក្រែងលោខ្ញុំ មានជាប់ពាក់ព័ន្ធជាមួយ
 អ្នកទាំងពីរ ប៉ុន្តែខ្ញុំឆ្លើយថា “អត់មានទេ” ។ អ្នកសួរចម្លើយឈ្មោះ សៃម ផល ។ គាត់បានដឹង
 ច្បាស់ណាស់ថាខ្ញុំធ្វើការនិងស្មោះត្រង់ ។ ដូច្នេះហើយខ្ញុំត្រូវបានដោះលែង ហើយត្រូវបានបញ្ជូន
 ទៅកងពល៥០២ ហើយបើកឡានដឹកគ្រាប់ទៅតាយនិញ ទៅវ៉ៃជាមួយរៀតណាម ។

ជីវិតនៅមន្ទីរស-២១ពោរពេញទៅដោយភាពភ័យខ្លាច ។ យើងមិនហ៊ាននិយាយសេចក្តីលេង
 រកគ្នាទេ ។ យើងមិនទុកចិត្តអ្នកណាទាំងអស់ សូម្បីមិត្តភក្តិជិតស្និទ្ធរបស់យើងក៏ដោយ ។ គ្រប់គ្នា
 ត្រូវខិតខំធ្វើការ ។ ក្រៅពីការឈាមកាម យើងត្រូវរំលឹកប្រុងប្រយ័ត្ន ។ យើងត្រូវប្រុងប្រយ័ត្ន
 បំផុតពេលធ្វើការ ។ កំហុសបន្តិចបន្តួចដូចជាងោក ឬផ្អែកនឹងជញ្ជាំងអាចធ្វើឲ្យយើងស្លាប់បាន ។

៣. បទបញ្ញត្តិសម្រាប់អ្នកទោស

បទបញ្ញត្តិនេះត្រូវបានបិទនៅលើជញ្ជាំងក្នុងបរិវេណកុក ។

នីតិយសន្តិបាល (នគរបាលសន្តិសុខ) នៅមន្ទីរស-២១^{២៩}

- ១) សួរអីឆ្លើយហ្នឹង មិនបង្កើនសំណួររបស់អញ ។
- ២) មិនឲ្យដោះស្រាយ យកលេសនេះលេសនោះតាមកំនិតឯងលាក់ឬប្រកែក តាមតម្លៃ
 បានដាច់ខាត ។
- ៣) មិនឲ្យធ្វើល្ងង់ មិនយល់បញ្ហា ព្រោះឯងជាមនុស្សហ៊ានប្រឆាំងនឹងបដិវត្តន៍ ។
- ៤) សួរភ្លាម ឆ្លើយភ្លាម មិនឲ្យដក់មួយនាទីឡើយ ។
- ៥) រឿងខ្វះខាត កំហុសបន្តិចបន្តួច ដូចជាសីលធម៌ ខូចនេះខូចនោះ ក៏មិនឲ្យនិយាយ
 រឿងខ្លីមសារបដិវត្តន៍ ក៏មិនឲ្យនិយាយ ។
- ៦) វ៉ៃឬឆក់ខ្សែភ្លើងមិនឲ្យស្រែកដាច់ខាត ។
- ៧) មិនឲ្យធ្វើអ្វីទាំងអស់ គឺអង្គុយស្ងៀមរង់ចាំបញ្ជាអញ អត់បញ្ជាអញ អញបញ្ជាអញ
 ហ្នឹងភ្លាម ប្រកែកច្រើមច្រើនមិនបានទេ ។
- ៨) កុំយកលេសកម្ពុជាក្រោម បាំងមុខមាត់ក្បត់របស់អាងឲ្យសោះ ។
- ៩) គ្រប់បញ្ហាខាងលើ មិនធ្វើតាម គឺមួយថ្ងៃរង់ពិត ខ្សែភ្លើងឆក់រាប់មិនឈ្នះទេ ។
- ១០) ប្រឆាំងនឹងអញមួយចំណុច ត្រូវរង់ពិតដប់រំពាត់ ឬឆក់ខ្សែភ្លើងប្រាំដប់ ។





បទបញ្ញត្តិមួយទៀតសម្រាប់អ្នកទោសត្រូវបានបិទនៅអគារ “ខ-គ-យ” ។

បម្រាមនៅអគារ «ខ-គ-យ»

- ១) មិនឲ្យនិយាយទាក់ទងគ្នាដាច់ខាត ទោះជាស្គាល់ ឬមិនស្គាល់ ។
- ២) បើចង់ធ្វើអ្វី ត្រូវមានការអនុញ្ញាតពីអ្នកយាម ។
- ៣) មិនឲ្យឮរំងឺរំងឺទឹកនៃននៅ ។
- ៤) ពេលអ្នកយាមឬអ្នកផ្សេងៗចូល ត្រូវដេកទាំងអស់ ។
- ៥) ពេលឆែក ត្រូវដាក់ដៃក្រោយខ្នង ។ កុំសេរី ។

៤. ស្ថានភាពនៅក្នុងមន្ទីរស-២១

នៅពេលបញ្ជូនទៅដល់មន្ទីរស-២១ អ្នកទោសទាំងអស់ត្រូវបានថតរូបនិងតម្រូវឲ្យសរសេរប្រវត្តិរូបលម្អិតចាប់ពីកុមារភាពរហូតដល់ថ្ងៃចាប់ខ្លួន ។ អ្នកទោសត្រូវដោះសម្លៀកបំពាក់ចេញទុកតែខោក្នុងមួយ ហើយសម្ភារៈជាប់ខ្លួនទាំងប៉ុន្មានត្រូវបានរឹបអូសយក ។ បន្ទាប់មកអ្នកទោសនឹងត្រូវនាំយកទៅឃុំក្នុងបន្ទប់ ដែលនៅទីនោះអ្នកទោសទាំងនេះត្រូវដាក់ខ្នោះជើងដែលមានចងក្រងដោយប្រាក់ទៅនឹងជញ្ជាំងឬក៏ដូច ។ ចំណែកអ្នកទោសដែលឃុំនៅបន្ទប់ធំត្រូវបានដាក់ខ្នោះជើងដោយរន្ធដែកកែវមួយរួមគ្នា ។ ខ្នោះជើងទាំងនេះត្រូវភ្ជាប់ទៅនឹងរន្ធដែកឆ្លាស់គ្នា ដូច្នេះអ្នកទោសត្រូវដេកដាក់ក្បាលទល់គ្នា ។ អ្នកទោសត្រូវដេកជួរលំដាប់នឹងគ្នា ដោយគ្មានកន្ទួល មុន ឬក្រោយទេ ។ អ្នកទោសត្រូវបានហាមប្រាមមិនឲ្យនិយាយរកគ្នា ។

រ៉ាន់ ណាត អ្នកនៅរស់រានមានជីវិតម្នាក់បានរៀបរាប់ពីជីវិតរបស់គាត់នៅក្នុងមន្ទីរស-២១ ថា :

នៅក្នុងមន្ទីរស-២១ ខ្ញុំត្រូវបានដាក់ខ្នោះជើងភ្ជាប់ទៅនឹងរន្ធដែកកែវមួយជាមួយអ្នកទោសជាងសាមសិបនាក់ទៀត ។ ខ្មែរក្រហមឲ្យយើងហូបពីរដងក្នុងមួយថ្ងៃ ។ អ្នកទោសគ្រប់រូបទទួលបានរបបបរិច្ចាគស្របត្រឹមត្រូវ និងសម្បូណ៌ស្លឹកឈើខ្លះ ។ ការនិយាយគ្នាត្រូវបានហាមឃាត់ដាច់ខាត ។ ប្រសិនបើអ្នកណាម្នាក់ចង់ក្រោកអង្គុយឬដឹកទឹក គេត្រូវសុំការអនុញ្ញាតពីអ្នកយាមជាមុនសិន ។ ការធ្វើអ្វីមួយដែលមិនមានការអនុញ្ញាតពីអ្នកយាម នឹងត្រូវទទួលការវាយដំជាទម្ងន់ ។ គេឲ្យយើងមុជទឹករៀងរាល់បួនថ្ងៃម្តង ។ គេយកទុយយ៉ូមកបាញ់ជះពីមាត់ទ្វារ ។ ប្រសិនបើយើងនៅឆ្ងាយពីមាត់ទ្វារ យើងនឹងមិនបានទឹកគ្រប់គ្រាន់ទេ ។ ជារៀងរាល់ថ្ងៃ អ្នកទោសត្រូវបាននាំយកទៅសួរចម្លើយ ហើយមួយចំនួនមិនដែលឃើញត្រឡប់មកវិញទេ ប៉ុន្តែយើងឃើញអ្នកទោសថ្មីៗត្រូវបាននាំចូលមកជំនួសវិញ^{១១} ។



កម្មាភិបាលបម្រើការនៅក្នុងមន្ទីរសន្តិសុខបុរេអាហាររួមគ្នា (ឃឹម វ៉ាក ហៅ ហ៊ី រូបខាងឆ្វេង អនុប្រធានមន្ទីរ ស-២១)
(រូបថតឯកសារសារមន្ទីរទម្រង់កម្មប្រល័យពូជសាសន៍ខ្មែរស្លែង)

នៅម៉ោងបួនកន្លះព្រឹក អ្នកទោសត្រូវស្រាត់ទោដើម្បីឲ្យអ្នកយាមត្រួតពិនិត្យ ។ អ្នកយាមត្រូវពិនិត្យមើលក្រែង
លោខ្លះជើងរលុង ឬក្រែងលោអ្នកទោសមានលាក់វត្ថុអ្វីដែលគេអាចប្រើដើម្បីធ្វើអត្តឃាត ។ មួយរយៈកាលកន្លងមក
មានអ្នកទោសខ្លះបានសម្លាប់ខ្លួនឯង ដូច្នេះអ្នកយាមមានការប្រុងប្រយ័ត្នណាស់ក្នុងការត្រួតពិនិត្យមើលខ្លះជើងនិងបន្ទប់ ។

ស្ថានភាពរស់នៅក្នុងមន្ទីរស-២១មានភាពកខ្វក់ ដែលធ្វើឲ្យអ្នកទោសភាគច្រើនកើតស្រែន កមរមាស់ និងចៃ ។
ពុំមានថ្នាំព្យាបាលទេនៅក្នុងកុក ។ កម្មាភិបាលពេទ្យនៅមន្ទីរស-២១សុទ្ធតែមិនទទួលបានការហាត់រៀនត្រឹមត្រូវ ហើយធ្វើ
ការព្យាបាលគ្រាន់តែដើម្បីពន្យារការស្លាប់របស់អ្នកទោស បន្ទាប់ពីរងរបួសធ្ងន់ក្នុងអំឡុងពេលសួរចម្លើយប៉ុណ្ណោះ ។

អ្នកទោសត្រូវបានបិទមុខជិត ពេលត្រូវនាំពីកន្លែងឃុំឃាំងទៅកន្លែងសួរចម្លើយ ។ អ្នកយាមនិងអ្នកទោសមិនអនុញ្ញាត
ឲ្យនិយាយគ្នាឡើយ ។ ជាងនេះទៅទៀត កម្មាភិបាលដែលនៅក្រុមផ្សេងគ្នាក៏មិនត្រូវបានអនុញ្ញាតឲ្យធ្វើការទាក់ទងគ្នាដែរ ។

៥. ការសួរចម្លើយ

វិធីសាស្ត្រព្រៃផ្សៃជាច្រើនត្រូវបានប្រើដើម្បីសួរចម្លើយនៅមន្ទីរស-២១ ។ អ្នកទោសត្រូវបានវាយដោយដៃ
ដំបង ឬមែកឈើ ។ ជួនកាល អ្នកសួរចម្លើយវាយអ្នកទោសនឹងខ្សែភ្លើងឬឆក់ខ្សែភ្លើង ។ វិធីសាស្ត្រធ្វើទារុណកម្ម
ផ្សេងទៀតដែលប្រើនៅមន្ទីរស-២១មានអុបភ្លើងបារី បង្ខំឲ្យស៊ីលាមក ឬដឹកទឹកនោម យកម្ជុលចាក់ចូលសាច់ និងព្យួរដៃ
ឡើងលើពេញមួយថ្ងៃ ឬព្យួរជើងឡើងលើដំរីក្បាលចុះក្រោម ។ អ្នកទោសខ្លះទៀតត្រូវបានឆ្លុះសាច់និងកាំបិត ឬយកថង់
ខ្ទប់ច្រមុះ ។ វិធីសាស្ត្រមួយចំនួនទៀតដែលប្រើសម្រាប់ប្រាញ់យកចម្លើយសារភាព រួមមានដកក្រចកដៃហើយចាក់
អាកុល ពីលើ ឬជ្រមុជទឹក ។ អ្នកទោសមួយចំនួនត្រូវស្លាប់ក្នុងអំឡុងពេលធ្វើទារុណកម្ម ។

អ្នកទោសស្រីត្រូវបានធ្វើទារុណកម្មដោយកាត់ដោះ ឬបង្ខំឱ្យអ្នកទាំងនោះដោះខោអាវចេញ ។ អ្នកទោសស្រីមួយចំនួនត្រូវអ្នកសួរចម្លើយចាប់រំលោភ ទោះជាការរំលោភផ្លូវភេទដូចនឹងគោលនយោបាយរបស់កម្ពុជាប្រជាធិបតេយ្យក៏ដោយ ។ អ្នកសួរចម្លើយដែលត្រូវរកឃើញថាបានប្រព្រឹត្តអំពើនេះត្រូវបានសម្លាប់ចោល ។

នៅក្នុងចម្លើយសារភាព អ្នកទោសត្រូវរៀបរាប់ពីប្រវត្តិបង្គាប់ខ្លួន ។ ប្រសិនបើជាសមាជិកបក្ស អ្នកទោសត្រូវបង្ហាញថា ថ្ងៃដែលខ្លួនចូលបង្វិរត្រង់ និងរៀបរាប់ពីកិច្ចការដែលខ្លួនបានធ្វើ ។ បន្ទាប់មកអ្នកទោសត្រូវរៀបរាប់ពីសកម្មភាពក្បត់របស់ខ្លួនតាមលំដាប់លំដោយ ។ ក្នុងផ្នែកទីបីនៃចម្លើយសារភាព អ្នកទោស បានរៀបរាប់ពីការរួមគំនិតក្បត់មិនបានសម្រេចរបស់ខ្លួន ឬកិច្ចសន្យាក្បត់ផ្សេងៗ ។ នៅចុងបញ្ចប់នៃចម្លើយសារភាព អ្នកទោសនឹងរាយឈ្មោះជនក្បត់ដែលត្រូវជាមិត្តភក្តិ មិត្តរួមការងារ ឬមនុស្សដែលអ្នកទោសធ្លាប់ស្គាល់ ។ បញ្ជីខ្លះមានរាយឈ្មោះមនុស្សដែលពាក់ព័ន្ធរហូតដល់ទៅជាជនមួយរយនាក់ ។ អ្នកដែលមានឈ្មោះក្នុងបញ្ជីភាគច្រើនត្រូវបានចាប់យកមកសួរចម្លើយ ។



កម្មាភិបាលខ្មែរក្រហម

(រូបថតឯកសារមជ្ឈមណ្ឌលឯកសារកម្ពុជា)

ដោយសារតែទារុណកម្មនៅមន្ទីរស-២១ សាហាវ ព្រៃផ្សៃពេក អ្នកទោសតែងតែសារភាពនូវអ្វីដែលខ្លួនអាចគិតឃើញ ទោះជាចម្លើយនោះខុសក៏ដោយ ។ អ៊ី សំណាង កម្មករទោះភ្លើង បានសារភាពពីកិច្ចសន្យាក្បត់របស់ គុន កម្មករជួសជុលរទេះភ្លើងថា :

គុន ជាកម្មករចាស់ ។ វាមិនពេញចិត្តនឹងបង្វិរត្រង់ដូចគ្នាវាឯទៀតដែរ ។ រាល់ថ្ងៃវាតែងឈោសនា ដូចគេទៅនេះ :

- ពួកអាអស់នេះ ដល់ឯងបង្រៀនបច្ចេកទេសវាចេះច្រើនចង់ដេញក្បាលឯងចេញ ។
- ឲ្យតែយ៉ាងនេះចុះ ថ្ងៃណាមួយ ពួកហ្មឺនត្រូវរលាយដូចអំបិលត្រូវទឹក ។
- សព្វថ្ងៃ កម្មករចាស់ប្រៀបដូចសំរាមក្រោមបាតជើងវា វាចង់ជាន់ពេលណាក៏បានស្រេចតែនឹងចិត្តវា ។
- ពួកវាពូកែខាងអំនួតនិងទ្រឹស្តី តែខ្ជិលធ្វើការ ។
- ធ្វើការគ្រាន់តែដូរបាយស៊ីបានហើយ ខូចស្តីក៏ខូចទៅ ។

ក្រៅពីនេះ វាពង្រឹងខ្លួនត្រៀមវាយបង្វិរត្រង់ ពេលណាមានទ័ពមកពីក្រៅ^{១១} ។

ជា ហៀង សាស្ត្រាចារ្យជម្លៀសទៅស្រុកបារាយណ៍ ខេត្តកំពង់ធំ បានសារភាពពីសកម្មភាពក្បត់របស់ តាំងឡូញ អតីតអ្នកធ្វើការនៅក្រសួងប្រៃសណីយ៍ ក្រោយមកធ្វើទាហានពាក់ស័ក្តិពីរថា :

ជម្លៀសទៅដល់ភូមិកំណើតវិញ តាំង ឡូញ ដើរប្រមូលជើងដើម្បីប្រឆាំងបង្វិរត្រង់ ។ វាបានធ្វើវិប្បដិសេធកម្មប្រឆាំងយើងជាបន្តបន្ទាប់ ។

- ណែនាំឲ្យបក្សពួកលែងគោរពស្ម័គ្រចិត្ត ។
- ណែនាំឲ្យបក្សពួកកម្ទេចបានតិចៗ ជាបណ្តើរៗ ។
- ណែនាំឲ្យសម្លាប់ទាមទារមួយឬពីរ ហើយរាយការណ៍ថាសម្លាប់ ។
- យកដុះខ្លួនជាកន្លែងសរសេរត្រាក់ ហើយបានយកត្រាក់ទៅបាចតាមការផ្លាស់ប្តូរ^{៣២} ។

៦. រចនាសម្ព័ន្ធថាត់តាំងនៅក្នុងមន្ទីរស-២១

បុគ្គលិកប្រហែលមួយពាន់នាក់នៅបម្រើការក្នុងមន្ទីរស-២១ ។ ក្នុងនោះមនុស្សប្រហែលបី-បួនរយនាក់បម្រើការជាបុគ្គលិកទូទៅ ដោយរួមទាំងអ្នករៀបចំបង្ការសម្រាប់បម្រើសេចក្តីត្រូវការក្នុងមន្ទីរផង ។ ក្រៅពីនេះ ជាកងកម្លាំងធ្វើការក្នុងបរិវេណកុក ដែលធ្វើការនៅក្នុងអង្គភាពមួយក្នុងចំណោមអង្គភាពទាំងបីរបស់មន្ទីរ និងរួមទាំងបុគ្គលិកការិយាល័យផង ។

អង្គភាពនៅមន្ទីរស-២១រួមមាន អង្គភាពរៀបចំឯកសារ អង្គភាពការពារ និងអង្គភាពស្តារចម្លើយ ។ អង្គភាពរៀបចំឯកសារមាននាទីចម្លងចម្លើយសារភាពចេញពីការស្នើសុំ វាយអត្ថបទចម្លើយសារភាពរបស់អ្នកទោស សង្ខេបអត្ថបទចម្លើយសារភាព និងរៀបចំទុកដាក់ឯកសារ ។ បុគ្គលិកនៅក្នុងអង្គភាពនេះផ្អែកថតរូបមាននាទីថតរូបអ្នកទោសពាក់កណ្តាលខ្លួនពេលអ្នកទោសមកដល់ភ្នាក់ងារ ថតរូបអ្នកទោសដែលស្លាប់ក្នុងបន្ទប់ឃុំឃាំង និងថតរូបអ្នកទោសសំខាន់ៗ ក្រោយពេលសម្លាប់ហើយ ។ រូបថតរូបពាន់សន្លឹកនៅសេសសល់រហូតមកដល់សព្វថ្ងៃ ប៉ុន្តែរាប់ពាន់សន្លឹកផ្សេងទៀតបានបាត់បង់ ។



កម្មាភិបាលបម្រើការនៅក្នុងមន្ទីរស-២១ ហូបអាហាររួមគ្នា (ខាងលើ ឈរនៅខាងស្តាំ) (រូបថតឯកសារសារមន្ទីរទ្រឹក្សកម្មប្រល័យពូជសាសន៍ខ្លួនស្រី)

អង្គការការពារក្តីជាអង្គការពង្រីកបំផុតនៅមន្ទីរស-២១ ។ កងសន្តិសុខ ក្នុងអង្គការនេះភាគច្រើនជាក្មេងជំទង់ ។ កងសន្តិសុខភាគច្រើនមានការលំបាក ក្នុងការគោរពបទបញ្ញត្តិដ៏តឹងតែងរបស់អង្គការ ។ កងសន្តិសុខមិនអនុញ្ញាតឱ្យ និយាយជាមួយអ្នកទោស សួរឈ្មោះ ឬវាយតប់អ្នកទោសឡើយ ។ កង សន្តិសុខត្រូវបានហាមឃាត់មិនឱ្យលួចមើលឬលួចស្លាប់ការសួរចម្លើយ ហើយ ត្រូវការព្យាបាលខ្លួនរបស់បទបញ្ញត្តិសាមសិបចំណុចដែលហាមប្រាម មិនឱ្យ លួច ដេក អង្គុយលេង ឬផ្អែកជញ្ជាំងក្នុងពេលធ្វើការងារ ។ កងសន្តិសុខ ត្រូវដើរទៅដើរមក ធ្វើការយាមល្បាត និងពិនិត្យពិចារណា គ្រប់យ៉ាងដោយ

សុន សេន (សមាជិកខ្សែទី២)

សុន សេន កើតនៅថ្ងៃទី១២ ខែ មិថុនា ឆ្នាំ១៩៣០ នៅខេត្តត្រាវិញ ប្រទេសវៀតណាមខាងត្បូង ។ ប្រពន្ធ របស់ សុន សេន ឈ្មោះ យុន យ៉ាត (ហៅសមមិត្តនារី អាត) ជាអ្នកស្រី ក្រសួងអប់រំនិងវប្បធម៌ក្នុងរបបកម្ពុជា ប្រជាធិបតេយ្យ ។ សុន សេន បាន ទៅសិក្សានៅប្រទេសបារាំង ចន្លោះឆ្នាំ ១៩៥០ និងឆ្នាំ១៩៥៦ ហើយបាន ចូលជាសមាជិកក្រុមមួយនិស្សិតបារាំង ។ ឆ្នាំ១៩៦៣ សុន សេន បានរត់ចូល ព្រៃ គេចពីការតាមដានរបស់ប៉ូលីស ។ សុន សេន បានក្លាយទៅជាអត្តបញ្ញា ការកងកម្លាំងរំដោះជាតិប្រជាជនកម្ពុជា ក្នុងឆ្នាំ១៩៧១ ។

ក្នុងរយៈកាលកម្ពុជាប្រជាធិបតេយ្យ សុន សេន ជាទប់នាយក រដ្ឋមន្ត្រីទីបី ទទួលបន្ទុកការពារជាតិនិង គ្រប់គ្រងផ្ទាល់នៅលើមន្ទីរស-២១ ។ សុន សេន និងក្រុមគ្រួសារត្រូវបាន សម្លាប់តាមបញ្ជារបស់ ប៉ុល ពត នៅ ថ្ងៃទី១០ ខែមិថុនា ឆ្នាំ១៩៧៧ ។

ប្រុងប្រយ័ត្នបំផុត ។ កងសន្តិសុខ ណាដែលបានប្រព្រឹត្តកំហុសធ្ងន់ធ្ងរ នឹងត្រូវចាប់ខ្លួនសួរចម្លើយ យក ទៅឃុំឃាំង និងយកទៅសម្លាប់ ចោល ។ មនុស្សភាគច្រើនធ្វើការ នៅមន្ទីរស-២១ មានការភ័យ ខ្លាចយ៉ាងខ្លាំងចំពោះកំហុសផ្សេងៗ ដែលអាចកើតឡើង និងភ័យខ្លាច ចំពោះទារុណកម្ម និងការសម្លាប់ ។

អង្គការពារសួរចម្លើយចែកចេញ ជាក្រុមរងក្តៅ ក្រុមរងត្រជាក់ និង ក្រុមរងអង្អើម ។ ក្រុមរងក្តៅ (ជួន កាលហៅ កងកាច) អាចធ្វើទារុណ កម្មក្នុងពេលសួរចម្លើយបាន ។ ដូចនៅវិញ ក្រុមរងត្រជាក់ (ជួន កាលហៅ កងស្ងួត) មិនត្រូវបាន អនុញ្ញាតឱ្យធ្វើទារុណកម្មពេលសួរ ចម្លើយទេ ។ ប្រសិនបើក្រុមនេះ មិនអាចធ្វើឱ្យអ្នកទោសសារភាពគេ នឹងបញ្ជូនអ្នកទោសទៅក្រុមរងក្តៅ ។ ក្រុមរងអង្អើម ធ្វើការជាមួយ ករណីធ្ងន់ធ្ងរ និងករណីសំខាន់ៗ ។

ការសួរចម្លើយមានរយៈពេល វែង ។ ជួនកាលដំណើរការនេះបន្ត

ខុច (ឈ្មោះដើម កាំង ហ្គេកអ៊ាន)

ខុច កើតឆ្នាំ១៩៤២ នៅខេត្ត កំពង់ធំ ។ ខុច រៀននៅវិទ្យាល័យ ព្រះស៊ីសុវត្ថិ និងបានជាប់ចំណាត់ថ្នាក់ ជាសិស្សពូកែគណិតវិទ្យាលេខពីរទូទាំង ប្រទេស ។ ខុច ធ្វើជាគ្រូបង្រៀន គណិតវិទ្យានៅសាលារៀនមួយក្នុងខេត្ត កំពង់ធំ ។ នៅឆ្នាំ១៩៦៤ ខុច ធ្វើការ នៅសាលាគរុកោសល្យបន្ទាប់ពី សុន សេន បានរត់ចូលព្រៃ ។ ខុច ចូលជា សមាជិកក្រុមមួយនិស្សិតនៅឆ្នាំ ១៩៧០ ។

ខុច បានរត់ចេញពីក្រុមខ្មែរក្រហម ក្នុងទសវត្សរ៍ឆ្នាំ១៩៧០ ហើយបាន ក្លាយខ្លួនជាគ្រូស្រាវជ្រាវ ។ ខុចត្រូវបាន ចាប់ខ្លួននៅខែឧសភា ឆ្នាំ១៩៧៩ ។ ចាប់ពីពេលនោះមក ខុច ត្រូវជាប់ឃុំ ក្នុងគុករហូតដល់ការកាត់ក្តី ។ ក្នុងខែ កុម្ភៈ ឆ្នាំ២០០៥ ខុច ត្រូវបានចោទ ប្រកាន់ពីបទទ្រង់ទ្រាយសង្គ្រាមនិងការ ធ្វើទុក្ខបុកម្នេញទៅលើជនបរទេសក្នុង រយៈកាលនៃរបបកម្ពុជាប្រជាធិបតេយ្យ ។ ខុច ត្រូវបានឃុំខ្លួនជាបណ្តោះអាសន្ន ដោយអង្គជំនុំជម្រះវិសាមញ្ញក្នុងតុលាការ កម្ពុជា (អ.វ.ត.ក) នៅខែកក្កដា ឆ្នាំ ២០០៧ ។ នៅថ្ងៃទី២៦ ខែកក្កដា ឆ្នាំ២០១០ អ.វ.ត.ក បានប្រកាស សាលក្រមជាសាធារណៈថា “ខុច មានពិរុទ្ធភាពពីបទទ្រង់ទ្រាយសង្គ្រាមនិង មនុស្សជាតិ និងការបំពានបំពានយ៉ាង ធ្ងន់ធ្ងរលើអនុសញ្ញាទីក្រុងហ្សឺណែវ ឆ្នាំ១៩៤៩ និងត្រូវបានផ្តន្ទាទោស ដាក់ពន្ធនាគារអស់មួយជីវិត ។

ធ្វើរហូតដល់យប់អធ្រាត្រ ។ អ្នកសួរចម្លើយទាំងនោះចេះអាន និងចេះសរសេរ ហើយជាទូទៅមានអាយុប្រហែលជា ជាងម្ភៃឆ្នាំ ។

៧. ថ្នាក់ដឹកនាំមន្ទីរស-២១

មន្ទីរស-២១ស្ថិតក្រោមការគ្រប់គ្រងរបស់ក្រសួងការពារជាតិដឹកនាំដោយ សុន សេន (ហៅ សមមិត្តខៀវ) ។ មុនពេលចូលជាសមាជិកបក្សកុម្មុយនីស្តកម្ពុជា សុន សេន ធ្លាប់បានទៅសិក្សានៅប្រទេសបារាំងនិងធ្លាប់ធ្វើជា គ្រូបង្រៀន ។

មេដឹកនាំជាន់ខ្ពស់នៅមន្ទីរស-២១រួមមាន ខុច (ប្រធានមន្ទីរស-២១), ឃឹម វ៉ាក ហៅ ហ៊ី (អនុប្រធានមន្ទីរ ស-២១), ម៉ម ណែ (អនុប្រធានមន្ទីរស-២១), ប៉េង (បញ្ជាការលើអ្នកយាម), ចាន់ (ប្រធានអង្គភាពសួរចម្លើយ) និង ប៉ុន (អ្នកសួរចម្លើយ) ។ ប៉ុន ជាអ្នកសួរចម្លើយអ្នកទោសសំខាន់ៗជាច្រើនរូបរួមមាន កែវ មាស, ណែ សាវ៉ាន់, ហ៊ឺ នឹម, ទីវ៉ា អុល និង ភោគ ឆាយ ។ មេដឹកនាំកុកទាំងនេះសុទ្ធតែជាអតីតគ្រូបង្រៀន ។

៨. ការសម្ភាសនៅមន្ទីរស-២១

អ្នកទោសភាគច្រើននៅមន្ទីរស-២១ជាប់ឃុំឃាំងនៅទីនោះរយៈពេលពីរទៅបីខែ ។ ទោះជាយ៉ាងនេះក្តី កម្មាភិបាលខ្មែរក្រហមជាន់ខ្ពស់មួយចំនួនជាប់ឃុំឃាំងនៅទីនោះរាប់ខែ ហើយចម្លើយសារភាពវែងរាប់រយទំព័រ ។ បន្ទាប់ពីត្រូវនាំខ្លួនមកដល់មន្ទីរស-២១ បានពីរ-បីថ្ងៃ អ្នកទោសទាំងអស់នឹងត្រូវនាំយកទៅសួរចម្លើយដោយគ្មានខ្នុរខ្មោយ



កម្មាភិបាលខ្មែរក្រហម (រូបថតឯកសារសារមន្ទីរទ្រង់កម្មប្រល័យពូជសាសន៍ខ្នងស្នែង)

គិតក្នុងការពិតអ្វីឡើយ ។ អ្នកទោសទាំងអស់ត្រូវតែសារភាពថាខ្លួនគឺជាជនក្បត់បង្កើត និងធ្លាប់បានប្រព្រឹត្តបទល្មើស ទាំងឡាយដែលអ្នកសួរចម្លើយសូត្រឲ្យដាច់តាម ។ បន្ទាប់ពីការសួរចម្លើយចប់សព្វគ្រប់ហើយ អ្នកទោសនឹងត្រូវនាំយកទៅ “កម្ទេចចោល” ដែលជាពាក្យប្រើក្នុងរបបកម្ពុជាប្រជាធិបតេយ្យជំនួសឲ្យពាក្យ “សម្លាប់” ។

នៅឆ្នាំទីមួយនៃប្រតិបត្តិការរបស់មន្ទីរស-២១ សាកសពអ្នកទោសត្រូវបានកប់នៅក្បែរមន្ទីរ ។ ប៉ុន្តែ ចាប់តាំងពី ចុងឆ្នាំ១៩៧៦មក មិនមានដីទំនេរសម្រាប់កប់ខ្ទេចនៅក្បែរមន្ទីរទៀតទេ ហេតុដូច្នេះហើយអ្នកទោសត្រូវបានដឹកតាមឡាន នៅពេលយប់យកទៅកាន់បឹងជើងឯក (ស្ថិតនៅចម្ងាយ១៣គីឡូម៉ែត្រ ភាគនិរតីទីក្រុងភ្នំពេញ) ដែលនៅកន្លែងនោះ អ្នកទោសត្រូវបានវាយនឹងក្បួនចប ខ្នងពូថៅ ឬដំបង ឬបាញ់សម្លាប់ចោលតែម្តង ។ ជាទូទៅ នៅពេលដែលអ្នកទោសត្រូវ បានសម្លាប់ហើយ កងទ័ពដែលដឹកអ្នកទោសពីមន្ទីរស-២១ទៅ បានកប់សាកសពទាំងនេះនៅក្នុងរណ្តៅសាកសពរួម ដែល រណ្តៅតូចមានសាកសពប្រហែល៦នាក់ ហើយរណ្តៅធំមានសាកសពរហូតដល់ទៅជាង១០០នាក់ ។

មន្ទីរស-២១ និង បឹងជើងឯក ត្រូវបានប្រែក្លាយទៅជាសារមន្ទីរប្រល័យពូជសាសន៍ដោយរដ្ឋាភិបាលនៃ សាធារណរដ្ឋប្រជាមានិតកម្ពុជា ក្រោមជំនួយទប់តម្កល់របស់វៀតណាមក្នុងឆ្នាំ១៩៧៩ ។



គណៈប្រតិភូភូមា ដឹកនាំដោយប្រធានាធិបតី នេ វិន ធ្វើដំណើរទស្សនកិច្ចមកកម្ពុជាប្រជាធិបតេយ្យ ឆ្នាំ១៩៧៧ ។ (ពីឆ្វេងទៅស្តាំ : អៀង សារី, នេ វិន, ជួន ប្រសិទ្ធ និង ខៀវ សំផន) (រូបថតឯកសារមជ្ឈមណ្ឌលឯកសារកម្ពុជា)

ជំពូក១០

ទំនាក់ទំនងការបរទេស

កម្ពុជាប្រជាធិបតេយ្យបានធ្វើទំនាក់ទំនងការទូតជាមួយប្រទេសចិន កូរ៉េខាងជើង វៀតណាម ឡាវ កុយបា រូម៉ានី យូហ្គោស្លាវី អាល់ប៉ានី និងអេហ្ស៊ីប ។ ប្រទេសទាំងអស់នេះមានស្ថានទូតក្នុងទីក្រុងភ្នំពេញ ។ ក្នុងរយៈកាលកម្ពុជាប្រជាធិបតេយ្យ ឯកអគ្គរដ្ឋទូតទាំងអស់ លើកលែងតែឯកអគ្គរដ្ឋទូតចិន ត្រូវបានបង្វ្រង់ឲ្យនៅតែក្នុងស្ថានទូតរៀងៗខ្លួន ។

កម្ពុជាប្រជាធិបតេយ្យបានបើកស្ថានទូតរបស់ខ្លួននៅប្រទេសចិន កូរ៉េខាងជើង វៀតណាម (រហូតដល់ខែធ្នូឆ្នាំ ១៩៧៧) និងឡាវ ។ ក្នុងចំណោមប្រទេសទាំងនេះ ទំនាក់ទំនងជាមួយចិននិងកូរ៉េខាងជើងមានលក្ខណៈល្អប្រសើរ ហើយទំនាក់ទំនងជាមួយឡាវមានលក្ខណៈល្អបង្អស់ ។ ប៉ុន្តែទំនាក់ទំនងជាមួយវៀតណាមកាន់តែមានលក្ខណៈអាក្រក់ទៅៗ ដោយសារតែការប៉ះទង្គិចគ្នានៅតាមបណ្តោយព្រំដែន និងការខ្វែងគំនិតគ្នាខាងមនោគមវិជ្ជា ។ មេដឹកនាំបក្សកុម្មុយនីស្តកម្ពុជា

ភាគច្រើនជាអ្នកប្រឆាំងនឹង
វៀតណាម ហើយមេដឹកនាំណា
ដែលធ្លាប់រស់នៅ ឬធ្លាប់មាន
ទំនាក់ទំនងជាមួយវៀតណាម
នឹងត្រូវធ្វើវិសុទ្ធកម្ម (លើក
លែងតែ សុន សេន និង
អៀង សារី) ។ អ្នកទាំងអស់
នេះត្រូវបានចោទប្រកាន់ថា
ជាមនុស្ស “ក្បាលយួន ខ្លួន
ខ្មែរ” ។ ប្រទេសទាំងពីរក៏មាន
ការខ្វែងគំនិតគ្នាផងដែរទៅលើ
បញ្ហាថា តើអ្នកណាជាអ្នកកាន់
កាប់រើ ប្រេងកាតនៅក្នុងដែន
សមុទ្រខ្មែរ ។

បក្សកុម្មុយនីស្តកម្ពុជា
មានបំណងចង់ដណ្តើមយក
កម្ពុជាក្រោម^{៣៣} ពីវៀតណាម
មកវិញ ។ បក្សក៏មិនពេញចិត្ត
ចំពោះគំនិតរបស់វៀតណាម
ដែលចង់បង្កើតសហព័ន្ធទីបួន
ចិនដែរ ។

អៀង សារី (សមាជិកគណៈ)

អៀង សារី កើតឆ្នាំ១៩២៥ នៅខេត្តត្រាវិញ ប្រទេសវៀតណាមខាង
ត្បូង ។ អៀង សារី បានរៀបការជាមួយ ខៀវ ធីរិទ្ធ ។ ឆ្នាំ១៩៥០ អៀង សារី
បានទទួលអាហារូបករណ៍នៅសាកលវិទ្យាល័យប្រទេសបារាំង ហើយបានក្លាយទៅជា
សមាជិកបក្សកុម្មុយនីស្តបារាំង ។ អៀង សារី បានវិលត្រឡប់មកប្រទេសកម្ពុជា
វិញនៅឆ្នាំ១៩៥៧ ហើយបានចូលជាសមាជិកបក្សប្រជាជនបដិវត្តន៍ខ្មែរ ។
អៀង សារី បង្រៀននៅវិទ្យាល័យកម្ពុជបុត្រវត្តដល់ឆ្នាំ១៩៦៣ ដែលនៅ
ពេលនោះបានរត់ចូលព្រៃតស៊ូ ។ ក្រោយមក អៀង សារី បានក្លាយជាមេបញ្ជា
ការកងទ័ពនៅភូមិភាគឦសាន ។

ឆ្នាំ១៩៧៦ អៀង សារី ត្រូវបានតែងតាំងជាឧបនាយករដ្ឋមន្ត្រីទីមួយ
ទទួលបន្ទុកកិច្ចការបរទេស ។ អៀង សារី ក៏ជាសមាជិកគណៈកម្មាធិការមជ្ឈម
និងគណៈកម្មាធិការអចិន្ត្រៃយ៍បក្សផងដែរ ។ អៀង សារី បានចុះចូលជាមួយរាជ
រដ្ឋាភិបាលកម្ពុជានៅឆ្នាំ១៩៧៦ ។ អៀង សារី ត្រូវបានចាប់និងយុទ្ធជោរដោយ
អង្គជំនុំជម្រះវិសាមញ្ញក្នុងតុលាការកម្ពុជា នៅខែវិច្ឆិកា ឆ្នាំ២០០៧ ។ អៀង
សារី ត្រូវបានចោទប្រកាន់ពីបទទ្រង់ទ្រាយប្រឆាំងនឹងមនុស្សជាតិ អំពើបំពានបំពាន
យ៉ាងធ្ងន់ធ្ងរទៅលើអនុសញ្ញាទីក្រុងហ្សឺណែវ ចុះថ្ងៃទី១២ ខែសីហា ឆ្នាំ១៩៤៩
អំពើប្រល័យពូជសាសន៍ ការធ្វើមនុស្សឃាត ការធ្វើទារុណកម្ម ការធ្វើទុក្ខបុក
ម្នេញផ្នែកសាសនា ។ អៀង សារី បានទទួលមរណភាពនៅថ្ងៃទី១៤ ខែមីនា ឆ្នាំ
២០១៣ ដោយជំងឺថាសជរា ក្នុងពេលដំណើរការកាត់ក្តីសំណុំរឿងរបស់គាត់មិន
ទាន់ត្រូវបានបញ្ចប់នៅឡើយ ។



មេដឹកនាំជាន់ខ្ពស់ខ្មែរក្រហមនិងគណៈប្រតិភូចិន (ពីឆ្វេងទៅស្តាំ : វ៉ាន វ៉ៃត និង
អៀង សារី) (រូបថតឯកសារមជ្ឈមណ្ឌលឯកសារកម្ពុជា)

ការប៉ះទង្គិចគ្នារវាងកម្ពុជាប្រជាធិបតេយ្យ និង
វៀតណាមបានចាប់ផ្តើមឡើងនៅចុងឆ្នាំ១៩៧៥ ។
បន្ទាប់ពីនោះ ការប្រយុទ្ធគ្នាដ៏ខ្លាំងក្លាបានផ្ទុះឡើងនៅ
កោះត្រល់ (ឬភូកុក ជាភាសាវៀតណាម) ។ នៅ
ពាក់កណ្តាលឆ្នាំ១៩៧៦ កម្ពុជាប្រជាធិបតេយ្យ
បានបង្កើនទំនាក់ទំនងកាន់តែជិតស្និទ្ធជាមួយប្រទេស
ចិន ហើយជម្លោះរវាងកម្ពុជាប្រជាធិបតេយ្យនិង
វៀតណាមបានក្លាយទៅជាផ្នែកមួយនៃជម្លោះរវាង
ចិននិងសូវៀត ដែលនៅពេលនោះរដ្ឋាភិបាលក្រុង
មូស្កូវបានវៀតណាម ហើយរដ្ឋាភិបាលក្រុងប៉េកាំង



កាំទ្រកម្ពុជាប្រជាធិបតេយ្យ។ នៅចុងឆ្នាំ១៩៧៦ កម្ពុជាប្រជាធិបតេយ្យទទួលបានជ័យយោធាយ៉ាងច្រើនសន្ធឹកសន្ធាប់ពីចិន។ ក្នុងឆ្នាំ១៩៧៧ កងទ័ពកម្ពុជាប្រជាធិបតេយ្យបានបើកការវាយប្រហារទៅលើភូមិមួយចំនួនរបស់វៀតណាមដែលស្ថិតនៅតាមបណ្តោយព្រំដែនជាមួយកម្ពុជា និងបានសម្លាប់ប្រជាជនស្មុគស្មាញរាប់រយនាក់។ ទំនាក់ទំនងការទូតរវាងប្រទេសទាំងពីរត្រូវបានកាត់ផ្តាច់ទាំងស្រុងនៅខែធ្នូ ឆ្នាំ១៩៧៧ ។

ក្នុងឆ្នាំ១៩៧៨ កម្ពុជាប្រជាធិបតេយ្យបានខិតខំពង្រីកទំនាក់ទំនងការទូតរបស់ខ្លួន ហើយពាណិជ្ជកម្មក្រៅប្រទេសនៅពេលនោះបានឈានដល់កម្រិតកំពូល។ ប្រទេសដែលធ្លាប់ធ្វើទំនាក់ទំនងពាណិជ្ជកម្មជាមួយកម្ពុជាប្រជាធិបតេយ្យមានប្រទេសចិន កូរ៉េខាងជើង ថៃ ជប៉ុន ហុងកុង ម៉ាដាហ្គាស្ការ បង់ក្លាដែស និងសិង្ហបុរី។ ទំនិញនាំចេញសំខាន់ៗរបស់កម្ពុជាប្រជាធិបតេយ្យរួមមាន : ស្រូវ ដំរីកៅស៊ូ ឈើ និងសរីរាង្គសត្វដឹកម្រ (ស្បែក, ភក់, ស្នូក) ។ ចំណែកទំនិញនាំចូលវិញ្ញាមមាន គ្រឿងសញ្ជាតិ រថក្រោះ កាំភ្លើងធំ ម៉ាស៊ីនសម្រាប់ធ្វើស្រែចម្ការ ផលិតផលតិច្ចី និងក្រណាត់។

ទំនិញនាំចេញភាគច្រើនរបស់កម្ពុជាប្រជាធិបតេយ្យមានចំនួនតិចតួចខ្លាំងណាស់ បើប្រៀបធៀបទៅនឹងការនាំចេញនៅមុនឆ្នាំ១៩៧០ ហើយត្រូវបាននាំយកទៅប្រទេសចិន ដែលជាប្រទេសតែមួយគត់ដែលមានឥទ្ធិពលមកលើកម្ពុជាប្រជាធិបតេយ្យ។ ពីឆ្នាំ១៩៧៧ដល់ចុងឆ្នាំ១៩៧៨ ចិនបានផ្តល់ឲ្យកម្ពុជាប្រជាធិបតេយ្យនូវរថក្រោះរាប់រយគ្រឿង រថយន្ត អាវុធជុនធ្ងន់ គ្រាប់ផ្លោងនិងគ្រាប់កាំភ្លើងរាប់ពាន់គោន និងយន្តហោះប្រតិកម្មចំនួនប្រាំមួយគ្រឿង។ រដ្ឋាភិបាលចិន ក៏បានផ្តល់ឲ្យនូវការជួសជុលផ្លូវរថភ្លើងមួយខ្សែភ្ជាប់ក្រុងភ្នំពេញទៅក្រុងកំពង់សោម និងព្រលានយន្តហោះថ្មីមួយទៀតនៅខេត្តកំពង់ឆ្នាំង។ ក្រៅពីទំនាក់ទំនងពាណិជ្ជកម្ម ជំនួយយោធា និងជំនួយហិរញ្ញវត្ថុ ចិនបានបញ្ជូនអ្នកជំនាញការរាប់ពាន់នាក់ឲ្យមកធ្វើជាអ្នកបច្ចេកទេស និងជាទីប្រឹក្សារបស់កម្ពុជាប្រជាធិបតេយ្យ។ អ្នកជំនាញការទាំងនេះបានជួយបង្កាត់បង្រៀនក្បួនយោធា បច្ចេកទេសពេទ្យ និងបច្ចេកទេសក្នុងរោងចក្រដល់កម្មាភិបាលខ្មែរក្រហម។ កម្ពុជាប្រជាធិបតេយ្យបានស្នើឲ្យចិនបញ្ជូនទ័ពមកជួយច្បាំងជាមួយវៀតណាម ប៉ុន្តែចិនបានពន្យារពេល ហើយស្នើឲ្យមានបទល្មើសបាញ់គ្នា និងធ្វើការចរចា។ កម្ពុជាប្រជាធិបតេយ្យបានទាត់ចោលសំណើនេះ។



កងចល័តកុមារ (រូបថតឯកសារមជ្ឈមណ្ឌលឯកសារកម្ពុជា)

ជំពូក ១១

ការដួលរលំនៃរបបកម្ពុជាប្រជាធិបតេយ្យ

១. មូលហេតុនៃការដួលរលំរបបកម្ពុជាប្រជាធិបតេយ្យ

សភាពទ្រុឌទ្រោមរបស់ប្រជាជន : ផែនការប្តូររូបសម្បត្តិរបស់កម្ពុជាប្រជាធិបតេយ្យបញ្ជាក់ថា កម្ពុជាត្រូវផលិតស្រូវ ឲ្យបានបីតោនក្នុងមួយហិកតារៀងរាល់ឆ្នាំ ។ គួរឲ្យកត់សម្គាល់ថា ក្នុងពេលនោះមានចំនួនច្រើនលើសទិន្នផលមុនសម័យបដិវត្តន៍ ។ នៅពេលទិន្នផលស្រូវមិនបានគ្រប់ដៃនៃការកំណត់ កម្មាភិបាលនៅទូទាំងប្រទេសបានធ្វើរបាយការណ៍ក្លែងក្លាយ ។ បន្ទាប់មកកម្មាភិបាលទាំងនេះនឹងបញ្ជូនស្រូវយ៉ាងច្រើនទៅតាមចំនួនផែនការកំណត់ ដោយទុកឲ្យប្រជាជនទទួលបានការអត់ឃ្លាន ។





កងកុមារ (រូបថតឯកសារមជ្ឈមណ្ឌលឯកសារកម្ពុជា)

ដោយសារតែប្រតិបត្តិការទូទាំងប្រទេសជាការសម្ងាត់នោះ ធ្វើឲ្យផែនការក្នុងការប្រមូលទិន្នផលស្រូវឲ្យបាន បីគោនក្នុងមួយហិកតាមិនអាចអនុវត្តបាន។ តំបន់ទាំងអស់ទូទាំងប្រទេសមិនត្រូវបានអនុញ្ញាតឲ្យចែករំលែកព័ត៌មានគ្នា ទៅវិញទៅមក ឬត្រួតពិនិត្យមើលថា តើមានបញ្ហាអ្វីខ្លះកំពុងកើតមានឡើងទេ។ មជ្ឈមណ្ឌលកុមារមើលស្ថានភាព រស់នៅរបស់ប្រជាជន ឬរៀបចំផែនការឲ្យកម្មាភិបាលថ្នាក់ក្រោមរបស់ខ្លួនអនុវត្តណាស់។ មេដឹកនាំថ្នាក់លើហាក់ដូចជាជឿ ទាំងស្រុងនូវអ្វីដែលថ្នាក់ក្រោមបានរាយការណ៍ ចំណែកថ្នាក់ក្រោមមិនហ៊ានរាយការណ៍ព័ត៌មានមិនល្អណាមួយទៅថ្នាក់លើ ឡើយ។ មន្ត្រីជាន់ខ្ពស់បក្សកុម្មុយនីស្តកម្ពុជាជឿជាក់ថា បក្សមិនដែលប្រព្រឹត្តកំហុសនិងមិនដែលសម្រេចចិត្តខុសទាល់តែ សោះ។ រាល់បញ្ហាដែលកើតមានឡើងត្រូវបានមេដឹកនាំទាំងនោះចោទប្រកាន់ថាជាកំហុសរបស់ជនបរទេសឬជនក្សត្រ។ ដោយសារតែលក្ខខណ្ឌរស់នៅកាន់តែមានសភាពយ៉ាប់យឺនទៅៗ ប្រជាជនរាប់សែននាក់បានស្លាប់ជាបន្តបន្ទាប់ ដោយការ ធ្វើការហួសកម្លាំង និងគ្មានអាហារបរិភោគគ្រប់គ្រាន់។

បន្ទុកកម្ម : នៅពាក់កណ្តាលឆ្នាំ១៩៧៦ សមាជិកសំខាន់ៗជាច្រើនរូបរបស់បក្សកុម្មុយនីស្តកម្ពុជា ត្រូវបានធ្វើ វិសុទ្ធកម្ម។ ចាប់តាំងពីពេលនោះមក ប៉ុល ពត និងសហការីជឿថាការបោះបង្គោលនឹងថ្នាក់ដឹកនាំបក្សកាន់តែកើតមាន ច្រើនឡើងៗ។ ថ្នាក់ដឹកនាំទាំងនេះជឿថាសត្រូវរបស់ខ្លួនមាននៅគ្រប់ទីកន្លែង។ គណៈកម្មភាគ គណៈតំបន់ និងមេបញ្ជាការ រកឆ័ត្រជាច្រើនរូបត្រូវបានចាប់ខ្លួននិងសម្លាប់ចោល។ សភាពការណ៍កាន់តែមានសភាពធ្ងន់ធ្ងរទៅៗក្នុងឆ្នាំ១៩៧៧ នៅពេលដែល ប៉ុល ពត បញ្ជាឲ្យធ្វើការសម្លាប់កម្មាភិបាលក្រុមភាគបូព៌ា និងធ្វើវិសុទ្ធកម្មទៅលើប្រជាជនដែលរស់នៅក្នុង ក្រុមភាគនេះស្ទើរគ្មានសល់។ នៅពេលរៀនណាមួយចូលក្រុមភាគនេះនៅចុងឆ្នាំ១៩៧៧ ប្រជាជនសេសសល់ត្រូវបាន

ចោទថា បានចូលដៃជាមួយវៀតណាម ហើយត្រូវបានមជ្ឈមបក្សចាត់ទុកថាជាមនុស្ស “ក្បាលយួន ខ្លួនខ្មែរ” ។ ហេតុដូច្នេះហើយ មជ្ឈមបក្សបានបញ្ជូនកងទ័ពជាច្រើនមកវាយប្រហារភូមិភាគបូព៌ា ដែលបានសម្លាប់ប្រជាជនរាប់ម៉ឺននាក់ ។ ប្រជាជនរាប់ពាន់នាក់បានរត់ភៀសខ្លួនទៅវៀតណាម ដែលនៅទីនោះ រដ្ឋាភិបាលវៀតណាមបានជួយបង្កើតកងកម្លាំងយោធាមួយ ។

ការប៉ះទង្គិចជាមួយវៀតណាម : នេះគឺជាមូលហេតុធំបំផុតនៃការដួលរលំរបស់កម្ពុជាប្រជាធិបតេយ្យ ។ នៅឆ្នាំ១៩៧៥ កម្ពុជាប្រជាធិបតេយ្យចាប់ផ្តើមបង្កបញ្ហានៅតាមព្រំដែនបណ្តើរៗជាមួយវៀតណាម ។ ការប្រយុទ្ធគ្នាដ៏ខ្លាំងក្លាបានផ្ទុះឡើងនៅពាក់កណ្តាលឆ្នាំ១៩៧៧ គឺនៅពេលដែលខ្មែរក្រហមបានបាញ់ផ្លែដីទៅលើទីរួមខេត្តបូរីជុក ស្រុកហាទៀង និងខេត្តមួយចំនួនទៀតរបស់វៀតណាមដែលបណ្តាលឲ្យគ្រោះថ្នាក់ដល់ប្រជាជនស៊ីវិល និងកងទ័ពវៀតណាមជាច្រើននាក់ ដោយមិនបានត្រៀមខ្លួនជាមុន ។ ប្រជាជនវៀតណាមរាប់ពាន់នាក់បានរត់ចូលទៅក្នុងដែនប្រទេស ។ ក្នុងអំឡុងពេលតែពីរ-បីថ្ងៃនៃការវាយប្រហារ ប្រជាជនស៊ីវិលវៀតណាមប្រហែលមួយពាន់នាក់បានរងរបួសនិងស្លាប់ ។



រូបថតនារីសិល្បៈខ្មែរក្រហមពីររូបដែលត្រូវបានថតនៅក្នុងបន្ទប់ថតរូបមួយនៅក្នុងតំបន់រំដោះ, ខេត្តក្រចេះ ក្នុងឆ្នាំ១៩៧៣ (ពីឆ្នាំនោះស្តាំ : មូសា សុខា និង ម៉ាត់ រក្សាស័) (រូបថតឯកសារមជ្ឈមណ្ឌលឯកសារកម្ពុជា)

នៅខែធ្នូ ឆ្នាំ១៩៧៧ វៀតណាមបានប្រើយន្តហោះនិងកាំភ្លើងធំបើកការវាយប្រហារទ្រង់ទ្រាយធំមួយមកលើកម្ពុជាប្រជាធិបតេយ្យ ដោយដណ្តើមកាន់កាប់បានតំបន់ចំពុះទា (ចំពុះសេក) ក្នុងខេត្តស្វាយរៀង ។ កងទ័ពវៀតណាមបានវាយសម្រុកចូលជាន់ម្ភៃគីឡូម៉ែត្រមកក្នុងទឹកដីកម្ពុជាប្រជាធិបតេយ្យ ហើយកាន់កាប់បានទីរួមខេត្តស្វាយរៀង ។ ឆ្លើយតបទៅវិញ កម្ពុជាប្រជាធិបតេយ្យបានកាត់ផ្តាច់ចំណងការទូតជាមួយប្រទេសវៀតណាម ហើយបានបញ្ជាឲ្យអ្នកការទូតវៀតណាមទាំងអស់នៅទីក្រុងភ្នំពេញចាកចេញពីប្រទេសកម្ពុជា ។ ខ្មែរក្រហមយល់ព្រមធ្វើការចរចា លុះត្រាណាតែកងទ័ពវៀតណាមទាំងអស់ដកចេញពីទឹកដីកម្ពុជាប្រជាធិបតេយ្យជាមុនសិន ។ មួយរយៈកាលក្រោយមកទៀត វៀតណាមបានដកទ័ពចេញពីប្រទេសកម្ពុជា ដោយភៀវអ្នកទោសនិង ប្រជាជនស៊ីវិលរាប់ពាន់នាក់យកទៅជាមួយផង ។ គ្មានការចរចាណាមួយត្រូវបានធ្វើឡើងទេ ។

វៀតណាមបានចោទខ្មែរក្រហមថា បានធ្វើការវាយប្រហារទៅលើខេត្តទាំងប្រាំបីរបស់ខ្លួនដែលស្ថិតនៅតាមបណ្តោយព្រំដែនជាប់កម្ពុជា ។ វៀតណាមបានជំរុញឲ្យមានការបង្កើតកម្លាំងបដិបក្សមួយដើម្បីធ្វើការបោះបោរប្រឆាំងនឹង

តាម៉ុក (ឈ្មោះដើម ឈិត ឡើង)

តាម៉ុកកើតឆ្នាំ១៩២៦ នៅខេត្តតាកែវ ។ តាម៉ុក បានបួសរៀនអស់ជាច្រើនឆ្នាំ ហើយ បានរៀបការជាមួយប្អូនជីដូនមួយឈ្មោះ អ៊ុក យឹម ហើយមានកូនប្អូននាក់ ។ ឆ្នាំ១៩៤៩ តាម៉ុក ធ្វើជាប្រធានឥស្សរៈស្រុក ក្នុងខេត្ត តាកែវ ។ តាម៉ុក បានចូលជាសមាជិកក្រុម កុម្មុយនិស្តនៅឆ្នាំ១៩៦៣ ។ ពីឆ្នាំ១៩៦៨ ដល់ដើមឆ្នាំ១៩៧៩ តាម៉ុក ជាលេខាភូមិភាគ និរតី ។

នៅខែវិច្ឆិកា ឆ្នាំ១៩៧៨ តាម៉ុក ត្រូវ បានតែងតាំងជាអនុលេខាទីពីរបក្សកុម្មុយនិស្ត កម្ពុជា ។ បន្ទាប់ពីការដួលរលំរបស់កម្ពុជា ប្រជាធិបតេយ្យ តាម៉ុក មិនដែលស្នើសុំការ លើកលែងទោស ហើយមិនដែលមានបំណង ចុះចូលជាមួយរដ្ឋាភិបាលទេ ។ តាម៉ុក ត្រូវបាន ចាប់ខ្លួន ដោយកងទ័ពរាជរដ្ឋាភិបាលនៅក្បែរ ព្រំដែនថៃ នៅខែមីនា ឆ្នាំ១៩៩៩ ហើយ ដាក់ក្នុងមន្ទីរឃុំឃាំង ។ តាម៉ុក ស្លាប់ដោយ សារជំងឺនៅថ្ងៃទី២១ ខែកក្កដា ឆ្នាំ២០០៦ ។

ខ្មែរក្រហម ។ រៀតណាមក៏បានចាប់ផ្តើមហ៊ុកហ៊ិនប្រជាជនកម្ពុជា ដែលរស់នៅក្នុងប្រទេសរៀតណាម ឲ្យចូលរួមក្នុងប្រតិបត្តិការ យោធា និងបង្កើតកម្លាំងស្នូលសម្រាប់របបថ្មីមួយ ។ ប្រទេសទាំងពីរ បានប្រយុទ្ធគ្នាពេញមួយរយៈកាលនៃឆ្នាំ១៩៧៨ ។

នៅថ្ងៃទី៣ ខែមេសា ឆ្នាំ១៩៧៨ វិទ្យុក្រុងហាណូយដែល ផ្សាយជាភាសាខ្មែរបានអំពាវនាវឲ្យប្រជាជនកម្ពុជាទាំងអស់ក្រោក ឈរឡើងប្រឆាំងនឹងរបបកម្ពុជាប្រជាធិបតេយ្យ ។ រៀតណាមបាន ជ្រើសរើសប្រជាជនកម្ពុជាមួយចំនួនដែលបានភៀសខ្លួនទៅរៀត ណាមឲ្យចូលបម្រើក្នុងជួរកងទ័ពដឹកនាំដោយរៀតណាម ។ ភាគច្រើន នៃជនជាតិខ្មែរទាំងនេះគឺជាកម្មាភិបាល កងទ័ព និងប្រជាជនមកពី ភូមិភាគបូព៌ា ។ មកត្រឹមពេលនេះមួយផ្នែកនៃភូមិភាគបូព៌ាស្ថិតនៅ ក្រោមការគ្រប់គ្រងរបស់រៀតណាម ហើយមួយផ្នែកទៀតស្ថិតនៅ ក្រោម ការគ្រប់គ្រងរបស់កងកម្លាំងបះបោរដែលប្រឆាំងនឹងខ្មែរ ក្រហម ។

នៅថ្ងៃទី៣ ខែធ្នូ ឆ្នាំ១៩៧៨ វិទ្យុក្រុងហាណូយបានផ្សព្វ ផ្សាយពីការបង្កើតឡើងនូវរណសិរ្សសាមគ្គីសង្គ្រោះជាតិកម្ពុជា^{១៤} ។ រណសិរ្សនេះដឹកនាំដោយសមមិត្ត ហេង សំរិន ដែលបានភៀសខ្លួន ទៅរៀតណាមនៅចុងឆ្នាំ១៩៧៨ ។

មេបញ្ជាការទ័ពរៀតណាម វ៉ាន់ ទៀនយុង បានដឹកនាំធ្វើការ វាយប្រហារយ៉ាងខ្លាំងក្លាមកលើកម្ពុជាប្រជាធិបតេយ្យ នៅថ្ងៃទី២៥ ខែធ្នូ ឆ្នាំ១៩៧៨ ។ កងទ័ពរបស់ វ៉ាន់ ទៀនយុង បានវាយកាន់កាប់ ខេត្តក្រចេះ ក្នុងរយៈពេលប្រាំថ្ងៃ និងខេត្តកំពង់ចាមក្នុងរយៈពេល

មួយសប្តាហ៍ ។ បន្ទាប់មកនៅថ្ងៃទី៧ ខែមករា ឆ្នាំ១៩៧៩ កងទ័ពរៀតណាមនិងកងទ័ពរបស់រណសិរ្សសាមគ្គីសង្គ្រោះ ជាតិកម្ពុជា វាយដណ្តើមបានរដ្ឋធានីភ្នំពេញ និងស្ទើរតែផ្ទុះប្រទេសទាំងមូលក្នុងពេលបន្តបន្ទាប់មកទៀត ។ កងទ័ពទាំងពីរ បានរៀបចំមហាសន្និបាតមួយ ដើម្បីបង្កើតក្រុមប្រឹក្សាប្រជាជនបដិវត្តន៍កម្ពុជាឲ្យធ្វើជារដ្ឋាភិបាលបណ្តោះអាសន្នក្រោម ការដឹកនាំរបស់សមមិត្ត ហេង សំរិន ។

២. កង្វះខាតធនធានប្រក្រាយឆ្នាំ១៩៧៩

ដើមឆ្នាំ១៩៧៩ រៀតណាមបានជួយរៀបចំបង្កើតរបបថ្មីមួយនៅទីក្រុងភ្នំពេញដែលមានឈ្មោះថា “សាធា រណរដ្ឋប្រជាមានិតកម្ពុជា” ។ របបនេះគ្រប់គ្រងប្រទេសកម្ពុជារហូតដល់កងទ័ពរៀតណាមដកទ័ពចេញមួយទសវត្សរ៍ ក្រោយមកទៀត គឺនៅឆ្នាំ១៩៩០ ។ មេដឹកនាំនិងកងទ័ពរបស់កម្ពុជាប្រជាធិបតេយ្យបានរត់ភៀសខ្លួនពីទីក្រុងភ្នំពេញទៅ ភាគពាយ័ព្យប្រទេសដោយធ្វើរំជើង រថយន្ត និងរទេះភ្លើង ។ ខ្មែរក្រហមបានភៀសប្រជាជនរាប់ម៉ឺននាក់ដោយបន្តិចទៅ

ជាមួយខ្លួន។ ក្នុងអំឡុងពេលនៃការជម្លៀសលើកចុងក្រោយនេះ ប្រជាជនជាច្រើនបានស្លាប់ដោយសារអត់អាហារ ជំងឺ និងរបួស។

ប្រជាជនជាច្រើនបានស្វែងរកផ្លូវត្រឡប់មកភូមិកំណើតរបស់ខ្លួនវិញ។ សម្តេចព្រះ នរោត្តម សីហនុ និង ព្រះរាជវង្សានុវង្សត្រូវបានជម្លៀសតាមយន្តហោះទៅប្រទេសចិន។

ខ្មែរក្រហមបានរៀបចំអង្គការចាត់តាំងរបស់ខ្លួនឡើងវិញនៅតាមបណ្តោយព្រំដែនថៃ ដោយមានជំនួយយោធា ពីប្រទេស រួមមានប្រទេសចិន និងប្រទេសថៃ។ រហូតដល់ឆ្នាំ១៩៧០ មហាសន្និបាតអង្គការសហប្រជាជាតិបាន អនុញ្ញាតឲ្យតំណាងរបស់កម្ពុជាប្រជាធិបតេយ្យបន្តកាន់កាប់អាសនៈរបស់កម្ពុជានៅអង្គការសហប្រជាជាតិ បើទោះបីជា មានការជំទាស់ពីសាធារណរដ្ឋប្រជាមានិតកម្ពុជានិងសម្ព័ន្ធមិត្តសង្គមនិយមរបស់ខ្លួនមួយចំនួនក៏ដោយ។

ឆ្នាំ១៩៧៧ ខ្មែរក្រហមបានប្រកាសពីការបង្កើត “រណសិរ្សមហាសាមគ្គីជាតិ ស្នេហាជាតិ និងប្រជាធិបតេយ្យ” ប៉ុន្តែមិនបានទទួលការគាំទ្រពីប្រជាជនឡើយ។ នៅពេលជាមួយគ្នានោះដែរ ចលនាភស្តុភារមិនមែនកុម្មុយនីស្តដំបូងមួយឈ្មោះ “រណសិរ្សជាតិរំដោះប្រជាពលរដ្ឋខ្មែរ” ត្រូវបានបង្កើតឡើងដឹកនាំដោយសម្តេច ស៊ីន សាន ដែលជាអតីតនាយករដ្ឋមន្ត្រី ក្នុងសម័យសង្គមរាស្ត្រនិយម(១៩៥៥ - ១៩៧០)^{៣៥} ។



ការវិលត្រឡប់របស់អ្នកដែលនៅសេសសល់មានជីវិតបន្ទាប់ពីការរដ្ឋលំអរបស់ខ្មែរក្រហមនៅទីមករា ឆ្នាំ១៩៧៩ (រូបថតឯកសារសារមន្ទីរទ្រង់ទ្រាយប្រល័យពូជសាសន៍ខ្មែរស្នែង)

ក្រុមអ្នកតស៊ូរាជានិយមមួយ ដែលមានឈ្មោះថា “រណសិរ្សរួបរួមជាតិដើម្បីកម្ពុជាមួយឯករាជ្យ អព្យាក្រឹត សន្តិ និងសហប្រតិបត្តិ” ហៅកាត់ថា “ហុនស៊ីនប៉ិច” ក៏ត្រូវបានបង្កើតដែរ ក្នុងពេលបន្តបន្ទាប់គ្នានោះ ក្រោមព្រះរាជកិច្ច ដឹកនាំរបស់សម្តេចព្រះ នរោត្តម សីហនុ។ នៅឆ្នាំ១៩៨២ ក្រុមរាជានិយមហុនស៊ីនប៉ិច ក្រុមរណសិរ្សជាតិរំដោះ ប្រជាពលរដ្ឋខ្មែរ និងក្រុមខ្មែរក្រហមបានរួបរួមគ្នាបង្កើត“រដ្ឋាភិបាលចម្រុះត្រីភាគី” ដែលមានសម្តេចព្រះ នរោត្តម សីហនុ ជាប្រធាន ខៀវ សំផន ជាអនុប្រធាន និង សម្តេច ស៊ីន សាន ជានាយករដ្ឋមន្ត្រី។ គោលបំណងរួមរបស់ រដ្ឋាភិបាលនេះ គឺដើម្បីប្រមូលកម្លាំងធ្វើការតស៊ូរំដោះប្រទេសកម្ពុជាពីការជ្រៀតជ្រែករបស់វៀតណាម។ រដ្ឋាភិបាល ចម្រុះត្រីភាគីដែលមានក្រុមខ្មែរក្រហមជាក្រុមធំជាងគេនោះ បានកាន់កាប់អាសនៈរបស់កម្ពុជានៅអង្គការសហប្រជា ជាតិ។

បន្ទាប់ពីការចរចាអស់រយៈពេលជាច្រើនឆ្នាំ ភាគីដើម្បីកម្ពុជាទាំងអស់បានយល់ព្រមចុះហត្ថលេខាលើកិច្ច ព្រមព្រៀងសន្តិភាពនៅទីក្រុងប៉ារីសនៅថ្ងៃទី២៣ ខែតុលា ឆ្នាំ១៩៩១ ហើយយល់ព្រមឲ្យមានការរៀបចំការបោះឆ្នោត ជាតិមួយ ក្រោមការត្រួតពិនិត្យរបស់អាជ្ញាធរបណ្តោះអាសន្នអង្គការសហប្រជាជាតិនៅកម្ពុជា ហៅកាត់ថា “អ៊ិនតាក់” ។ ក្រុមខ្មែរក្រហមបានធ្វើពហិការមិនចូលរួមការបោះឆ្នោតជាតិដែលរៀបចំឡើងដោយអ៊ិនតាក់ ហើយបដិសេធមិនព្រម រំសាយកងទ័ពរបស់ខ្លួនឡើយ។ ក្រោយការបោះឆ្នោតជាសកលឆ្នាំ១៩៩៣ កងទ័ពខ្មែរក្រហមបានបន្តប្រយុទ្ធប្រឆាំងនឹង កងកម្លាំងរបស់រដ្ឋាភិបាលកម្ពុជាដែលដឹកនាំដោយព្រះអង្គម្ចាស់ នរោត្តម រណបូទិ៍ ជានាយករដ្ឋមន្ត្រីទីមួយ និងសម្តេច ហ៊ុន សែន ជានាយករដ្ឋមន្ត្រីទីពីរ អស់ជាច្រើនឆ្នាំបន្តទៀត។

នៅខែសីហា ឆ្នាំ១៩៩៦ អៀង សារី បានចុះចូលជាមួយរាជរដ្ឋាភិបាលកម្ពុជា ដោយនាំទាំងកងទ័ពមួយចំនួន មកជាមួយផង។ មេដឹកនាំជាន់ខ្ពស់ខ្មែរក្រហមមួយចំនួនទៀតដូចជា កែ ពក នួន ជា និង ខៀវ សំផន បានចុះចូល ជាមួយរាជរដ្ឋាភិបាលកម្ពុជាក្នុងឆ្នាំ១៩៩៨។ បន្ទាប់ពី ប៉ុល ពត ទទួលមរណភាព នៅថ្ងៃទី១៥ ខែមេសា ឆ្នាំ១៩៩៨ តាមកុំ ជាមេខ្មែរក្រហម តែម្នាក់គត់ដែលបដិសេធមិនព្រមចុះចូលជាមួយរាជរដ្ឋាភិបាលកម្ពុជា ហើយត្រូវបានចាប់ខ្លួននៅ ខែមីនា ឆ្នាំ១៩៩៩។ ត្រឹមដំណាក់កាលនេះ មេដឹកនាំខ្មែរក្រហមដែលនៅរស់ទាំងអស់បានសារភាពចុះចាញ់ ឬត្រូវបាន ចាប់ខ្លួន ហើយចលនាខ្មែរក្រហមទាំងមូលបានដួលរលំជាស្ថាពរ។ ប្រជាពលរដ្ឋខ្មែរដែលរស់នៅតាមតំបន់ត្រួតត្រា របស់ខ្មែរក្រហមទាំងអស់បានធ្វើមាតុភូមិនិវត្តន៍ និងរួបរួមជាមួយរាជរដ្ឋាភិបាលកម្ពុជាវិញ។

សេចក្តីបញ្ចប់

ទីក្រុងកម្ពុជាក្នុងរយៈកាលកម្ពុជាប្រជាធិបតេយ្យ គឺជាសោកនាដកម្មរបស់មនុស្សជាតិដ៏អាក្រក់បំផុតមួយក្នុង ចំណោមសោកនាដកម្មទាំងឡាយនាសតវត្សរ៍ទី២០ ។ របបនេះបានសម្លាប់ជីវិតមនុស្ស អស់ប្រមាណពីរលាននាក់ហើយ បន្ទាល់ទុកនូវស្ត្រីមេម៉ាយនិងកុមារកំព្រាបែបរាបរាបពាន់នាក់ ។ ប្រជាជនខ្មែររាប់សែននាក់បានរត់ចេញពីប្រទេស ហើយ បានក្លាយជាជនភៀសខ្លួន ។ គ្រាប់មីនរាប់លានគ្រាប់ដែលត្រូវបានបង្កប់ដោយកងទ័ពខ្មែរក្រហម និងកងកម្លាំងរបស់រដ្ឋា ភិបាល បានបណ្តាលឲ្យប្រជាជនរាប់ពាន់នាក់ស្លាប់និងពិការ ចាប់តាំងពីទសវត្សរ៍ឆ្នាំ១៩៨០ រហូតមក ។ ប្រជាពលរដ្ឋខ្មែរ ជាច្រើនមានបញ្ហាជំងឺផ្លូវចិត្ត ដោយសារតែការបាត់បង់សមាជិកគ្រួសារ ដែលធ្វើឲ្យប៉ះទង្គិចដល់ផ្លូវចិត្តយ៉ាងខ្លាំង ។ កត្តា ទាំងអស់នេះហើយជាមូលហេតុចម្បងមួយដែលនាំឲ្យមានភាពក្រីក្រក្នុងប្រទេសកម្ពុជានាពេលបច្ចុប្បន្ន ។

មេដឹកនាំខ្មែរក្រហមទាំងអស់មានគំនិតជ្រុលនិយមហួសហេតុ ដែលខ្លួនទទួលយកពីមនោគមន៍វិជ្ជាកុម្មុយនីស្ត របស់ចិន អតីតសហភាពសូវៀត និងវៀតណាម ។ មេដឹកនាំទាំងនេះបានបង្កើតឡើងនូវគោលនយោបាយជាច្រើនដែល ប្រមាថជីវិតមនុស្ស និងបានធ្វើទុក្ខបុកម្នេញនិងសម្លាប់រង្គាល់ប្រជាជនយ៉ាងច្រើនសន្លឹកសន្លាប់ ។ មេដឹកនាំខ្មែរក្រហម ទាំងនេះយល់ឃើញថា បដិវត្តន៍របស់ខ្លួនគឺជាផ្លូវតែមួយគត់ដែលអាចនាំកម្ពុជាទៅកាន់ឯករាជ្យភាពនិងសមភាពស្ត្រី ។ មេដឹកនាំខ្មែរក្រហមទាំងនេះបានអះអាងថាបដិវត្តន៍របស់ខ្លួនមិនបានយកកម្លាំងតាមមនោគមន៍វិជ្ជាខាងក្រៅណាមួយទេ ទោះបីជា ខ្លួនពិតជាបានចម្លងតាមមនោគមន៍វិជ្ជារបស់អតីតសហភាពសូវៀតនិងចិន ដូចជាសមូហភាវូបនីយកម្ម ការជម្លៀស ប្រជាជនចេញពីទីក្រុងនិងទីប្រជុំជន ដែនការប្តូរឆ្នាំ និងបដិវត្តន៍មហាលោតដោះមហាអស្ចារ្យក៏ដោយ ។

ខ្មែរក្រហមមិនឲ្យតម្លៃលើការសិក្សានៅតាមសាលាទេ ។ មានតែមេដឹកនាំខ្មែរក្រហមមួយចំនួនតូចប៉ុណ្ណោះ ដែលមានកម្រិតវប្បធម៌ខ្ពស់ ហើយក្រៅពីនេះសុទ្ធតែជាមនុស្សដែលគ្មានបទពិសោធន៍ក្នុងការដឹកនាំរដ្ឋ ។ កម្មាភិបាលថ្នាក់ ក្រោមភាគច្រើនជាមនុស្សមិនចេះអក្សរ ឬចេះអាននិងសរសេរបន្តិចបន្តួច ។ ទោះជាមានឧបសគ្គយ៉ាងនេះក្តី ក៏ខ្មែរក្រហម តែងតែមានមហិច្ឆតាចង់សម្រេចកិច្ចការធំក្នុងរយៈពេលដ៏ខ្លីដោយមិនបានពិចារណាអំពីធនធានដែលមាន ឬលទ្ធផល ដែលចេញមកពីគោលនយោបាយទាំងនេះឡើយ ។ ក្នុងន័យនេះ ខ្មែរក្រហមបានប្រែក្លាយប្រទេសទាំងមូលទៅជា វាលស្រែ ហើយប្រែក្លាយប្រជាជនទាំងអស់ឲ្យទៅជាកសិករនិងជាអ្នកទោសរបស់អង្គការ ។

សិទ្ធិនិងតម្រូវការជាមូលដ្ឋានរបស់ប្រជាជនមិនត្រូវបានយកចិត្តទុកដាក់ ។ ទ្រព្យសម្បត្តិឯកជនត្រូវបានរឹបអូស ។ សាសនា រូបិយវត្ថុ និងប្រពៃណីទំនៀមទម្លាប់បានក្លាយទៅជារបស់ឥតប្រយោជន៍ ។ ទំនាក់ទំនងជាមួយអន្តរជាតិស្ទើរតែ ត្រូវបានកាត់ផ្តាច់ទាំងស្រុង ។ របបនេះមិនអនុញ្ញាតឲ្យមានការរិះគន់ចំពោះថ្នាក់ដឹកនាំ ឬគោលនយោបាយរបស់ជាតិ សូម្បីតែបន្តិចបន្តួចក៏ដោយ ។ ខ្មែរក្រហមបានបាត់ទុកអ្នកចេះដឹង អ្នករដ្ឋការរបស់របបចាស់ និងអ្នកដែលប្រឆាំងនឹង នយោបាយរបស់ខ្លួនថាជាសត្រូវរបស់រដ្ឋ ឬជាជនក្សត្របដិវត្តន៍ដែលត្រូវតែកម្ទេចចោល ។ មិនមានការលើកលែងទោស ហើយក៏មិនមានការផ្សះផ្សាជាតិដែរនៅក្នុងរបបកម្ពុជាប្រជាធិបតេយ្យ ។ ខ្មែរក្រហមបានប្រែក្លាយប្រទេសឲ្យទៅជាជំរុំ ឃុំឃាំងដ៏ធំមួយ ដែលក្រោយមកបានក្លាយទៅជាផ្នូររបស់ប្រជាជនខ្មែរជិតពីរលាននាក់ ដែលរួមបញ្ចូលទាំងកម្មាភិបាលនិង ថ្នាក់ដឹកនាំជាន់ខ្ពស់របស់ខ្លួនមួយចំនួនផង ។



ឧបសម្ព័ន្ធ

វិន័យសម្រាប់អ្នកឃាបនៅមន្ទីរស-២១

១. អំពីវិន័យការពារខ្លួន

- ពេលយាម មិនឲ្យអង្គុយឬដៃក្នុង និងមិនឲ្យសរសេរអ្វីទាំងអស់ ត្រូវដើរចុះឡើងតាមមុខសញ្ញារបស់ខ្លួន ។
ពេលយាម មិនឲ្យសួរឈ្មោះខ្លាំងដាច់ខាត នៅក្នុងបន្ទប់ឬក្នុងផ្ទះ ។
- ពេលយាម មិត្តណាមានភារកិច្ចយាម មិនឲ្យដើរចោលកន្លែងយាម ។ ពេលយាម មិនឲ្យមិត្តណាគ្មានភារកិច្ច យាមចូលលុកលុយ បើកទ្វារឬបង្អួចមើលអ្នកទោសដាច់ខាត ។
- ចំពោះអ្នកទោសដែលជាប់ឃុំឃាំង បើទោះស្គាល់ឬមិនស្គាល់ មិនឲ្យសាកសួរជាដាច់ខាត ។
- ចំពោះខ្លាំងដែលជាប់នៅកន្លែងយើង មិនអនុញ្ញាតឲ្យសម្ភាសឬរាយការណ៍ដាច់ខាត ។ បើខ្លាំងសេរី អ្នកយាមនិយាយ មិនស្តាប់ ស្នើរាយការណ៍ជាបន្ទាន់ឲ្យអ្នកទទួលខុសត្រូវជាផ្ទាល់ឬជាក្រដាស ។
- បើខ្លាំងមានសកម្មភាពរាយសោ ចាក់សោ ចងក អារ ក អារដៃ បម្រុងនឹងលេបខ្នៅ និងមានប្រតិកម្ម ផ្សេងៗ ត្រូវមានវិធានការជាបន្ទាន់ ដាក់ខ្នោះដៃមកក្រោយ ហើយរាយការណ៍ឲ្យអ្នកទទួលខុសត្រូវជាបន្ទាន់ ដែរ ។
- ពេលខ្លាំងរត់រួច ត្រូវរាយការណ៍ជាបន្ទាន់ ត្រូវតាមចាប់ភ្លាម មានវិធានការភ្លាម ។
- ពេលយាមល្បាតការពារ កម្មាភិបាលក្រុមកងហា ត្រូវមានមុខនៅកន្លែងយាមតាមមុខសញ្ញារបស់ខ្លួន ដែលបក្សប្រកល់ឲ្យ ។
- ពេលយាម កម្មាភិបាលមិនឲ្យលួចដកឬអង្គុយដៃក្នុង ត្រូវដើរត្រួតពិនិត្យជាប់ជាប្រចាំ ។
- ពេលយាម កម្មាភិបាលនឹងយុទ្ធជនត្រូវឆែកឆេរគ្រប់ពេលវេលា តាមការកំណត់ឲ្យបានដាច់ខាត គឺ២៤ ម៉ោង ឆែកឬនឹងដាក់ហិតគឺ : ព្រឹកពេលម៉ោង៦ម្តង ម៉ោង១១ថ្ងៃត្រង់ម្តងទៀត ល្ងាចម៉ោង៦ម្តង និងយប់ម៉ោង១១ ម្តងទៀត ។
- ពេលឆែកដោះខោអាវវាហើយ ត្រូវឲ្យវាស្ងៀកពាក់វិញ ទើបអ្នកឆែកចេញពីបន្ទប់ ។
- ចំពោះខោអាវខ្លាំង ត្រូវឲ្យវាស្ងៀកពាក់ទាំងអស់ មិនឲ្យដោះចេញពីខ្លួនឡើយ ។
- ពេលយាមល្បាត កម្មាភិបាលត្រូវកាន់កូនសោដោយខ្លួនឯង មិនបណ្តែតបណ្តោយតាមចិត្តខ្លួនឡើយ ។
ដាច់ខាត មិនឲ្យបាត់កូនសោ បើបាត់កូនសោមិនត្រូវអារទេ ត្រូវរកកូនឲ្យឃើញ ហើយត្រូវរាយការណ៍ អ្នកទោសរត់រួច កន្លែងបាត់កូនសោ ត្រូវទទួលខុសត្រូវចំពោះសមូហភាព ។
- ពេលយាម ត្រូវស្ងៀកពាក់ជាងកសណ្ឋានយោធា មិនអនុញ្ញាតឲ្យស្ងៀកខោខ្លីឬដោះអាវ ។

២. អំពីសាខ្នោះ

- ចាក់សោខ្លាំងត្រូវពិនិត្យសោ កង រន្ធ ឲ្យបានល្អិតល្អន់ ទើបដោះខ្នោះដៃ ស្រាយមុខ ។
- ពេលចាក់សោខ្លាំង កង រន្ធ ត្រូវយកចេញពីក្នុងបន្ទប់មកទុកខាងក្រៅ មិនត្រូវឲ្យទុកខាងក្នុងទេ ។
- ចាក់សោខ្លាំងយកមកចាក់អាចម៍ ត្រូវដាក់ប្រាក់ដៃម្ខាងនិងជើងម្ខាងទៀត យើងមិនត្រូវដើរឆ្ងាយពីខ្លាំង ទេ ។



- ខ្មាំងដែលយកមកពឹកនៃន្ទស្លរចម្លើយវិញ ត្រូវឆែកឆេរខ្លួនវាឲ្យបានមធ្យ័តនិងនៅពេលបុរយាម ទាំងកង
រន្ទ ។
- ប្រហាក់ត្រូវចាក់ឲ្យខ្លី យ៉ាងវែងកន្លះម៉ែត្រ បើករណីពិសេស ត្រូវខាងលើសម្រេច ។

៣. ខាងវិធានការ

- ខ្មាំងវានៅតាមផ្ទះ មិនឲ្យវាទាក់ទងគ្នាបានទេ ។
- ខ្មាំងដែលនៅកន្លែងយើង គឺជាចំណុចមិនឲ្យវានិយាយគ្នា ។
- ចំពោះអ្នកដែលមានភារកិច្ចខាងក្នុង គឺជាចំណុចមិនអនុញ្ញាតឲ្យដើរចេញមកក្រៅទេ ប្រយ័ត្នខ្មាំង វាទាក់ទងគ្នា
បានឬខ្មាំងវាមានប្រតិកម្មផ្សេងៗ ។
- នៅតាមផ្ទះនីមួយៗ ត្រូវមានបញ្ជីឈ្មោះខ្មាំងនិងលេខបន្ទប់ ។
- ចំពោះអារ៉ុធ ពេលយាមត្រូវដោះគ្រាប់ចេញពីបង់ដែលជាប់អារ៉ុធ តែចំពោះបង់ដែលជាប់នឹងកាសេត
(បង់គ្រាប់កាំភ្លើង) ត្រូវមានគ្រាប់ពេញ ។
- អ្នកយាមជាប់ជាមួយខ្មាំងខាងក្នុង មិនឲ្យកាន់អារ៉ុធ អនុញ្ញាតឲ្យកាន់ដំបង ។
- អារ៉ុធត្រូវមានអ្នកកាន់ច្បាស់លាស់ ។
- មិនត្រូវទុកអារ៉ុធចោល ត្រូវកាន់ជាប់នឹងខ្លួន ។
- មិនត្រូវទុកអារ៉ុធនៅក្បែរខ្មាំងឬស្ដាយអារ៉ុធទៅយូរជិតខ្មាំង ។
- បុរយាមត្រូវប្រគល់ភារកិច្ចច្បាស់លាស់ និងរាយការណ៍ពីសភាពការណ៍អ្នកទោសនិងសភាពការណ៍ផ្សេងៗ
ទៀតឲ្យទៅអ្នកយាមថ្មី ។
- ពេលបុរយាម ទើបអនុញ្ញាតឲ្យយកផ្ទុកអាចម៍និងផ្ទុកនោម និងឆែកឆេរ ។ ភារកិច្ចនេះ អ្នកបុរយាមបំពេញ
ហើយអ្នកយាមចាស់មិនទាន់ឲ្យទៅណាទេ ទាល់តែអ្នកបុរយាមបំពេញភារកិច្ចខ្លួនជាដំបូងនេះហើយ ។

គន្ថនិទ្ទេស

ឯកសារបណ្ណសារដ្ឋាន

ឯកសារភាគច្រើនដែលត្រូវបានយកមកប្រើក្នុងការសរសេរអត្ថបទនេះ គឺយកចេញពីបណ្ណសារដ្ឋាន និងបណ្ណាល័យរបស់មជ្ឈមណ្ឌលឯកសារកម្ពុជា ដែលជាឃ្លាំងតម្កល់ឯកសារដើមពីរបបកម្ពុជាប្រជាធិបតេយ្យធំជាងគេបង្អស់នៅលើពិភពលោក ។ ឯកសារដែលត្រូវបានជ្រើសរើសយកមកធ្វើជាឯកសារយោង រួមមាន :

- ប្រវត្តិរូបរបស់អតីតកម្មាភិបាលខ្មែរក្រហម
- ចម្លើយសារភាពនិងបញ្ជីរាយនាមអ្នកទោសដែលត្រូវបានសម្លាប់នៅមន្ទីរស-២១
- រដ្ឋធម្មនុញ្ញនិងគោលនយោបាយរបស់កម្ពុជាប្រជាធិបតេយ្យ
- សៀវភៅទង់បដិវត្តន៍និងយុវជនយុវនារីបដិវត្តន៍ (ទស្សនាវដ្តីរបស់កម្ពុជាប្រជាធិបតេយ្យ)
- កំណត់ហេតុស្តីពីកិច្ចប្រជុំគណៈអចិន្ត្រៃយ៍បក្សកុម្មុយនីស្តកម្ពុជា
- ពាក្យស្នាក់និងចម្រៀងរបស់កម្ពុជាប្រជាធិបតេយ្យ
- ផែនទីកម្ពុជាប្រជាធិបតេយ្យ
- រូបថតដើមរបស់កម្ពុជាប្រជាធិបតេយ្យ និង
- សៀវភៅសិក្សាពីរបបមុនៗ ។

បន្ថែមពីលើនេះ ព័ត៌មានមួយចំនួនទៀតត្រូវបានដកស្រង់ចេញពីទស្សនាវដ្តីប្រចាំខែរបស់មជ្ឈមណ្ឌលឯកសារកម្ពុជា “ទស្សនាវដ្តីស្វែងរកការពិត” កាលប្រវត្តិកម្ពុជាប្រជាធិបតេយ្យ សារព័ត៌មាន និងអត្ថបទតែងសេចក្តីដែលបានចូលរួមការប្រកួតប្រជែងក្នុងកម្មវិធី “វេទិកាថែរក្សាប្រវត្តិសាស្ត្រកម្ពុជាប្រជាធិបតេយ្យ” ដែលរៀបចំដោយមជ្ឈមណ្ឌលឯកសារកម្ពុជាសហការជាមួយសមាគមអ្នកនិពន្ធខ្មែរ ព្រមទាំងអត្ថបទសម្ភាសន៍ ។

សៀវភៅបោះពុម្ពនិទាន

អេលីហ្សាបែត ប៊េកឡែរ, “នៅពេលដែលសង្គ្រាមរលត់ទៅ : កម្ពុជានិងបដិវត្តន៍ខ្មែរក្រហម” (បកប្រែជាភាសាខ្មែរ) ភ្នំពេញ, មជ្ឈមណ្ឌលឯកសារកម្ពុជា, បោះពុម្ពឆ្នាំ២០០៥ ។

ណាយ៉ាន់ ប៉ាន់ដា, “សង្គ្រាមបង្អួចឯង : សង្គ្រាមបន្ទាប់ពីសង្គ្រាម” បោះពុម្ពនៅញូវយ៉ក ដោយរោងពុម្ព Macmillan ឆ្នាំ១៩៨៦ ។

ដេវីដ ឆេនដលីវ, “បងធីទ័យ : ប្រវត្តិរូបនយោបាយរបស់ ប៉ុល ពត” Boulder, CO: Westview Press, បោះពុម្ពឆ្នាំ១៩៩២ ។

_____ “សោកនាដកម្មនៃប្រវត្តិសាស្ត្រខ្មែរ : នយោបាយ សង្គ្រាម និងបដិវត្តន៍ ឆ្នាំ១៩៤៥” New Haven and London: Yale University Press, បោះពុម្ពឆ្នាំ១៩៩១ ។



_____ “សំឡេងពីមន្ទីរស-២១ : ភាពព្រឺងចង់ប្រវត្តិក្នុងគុកសម្ងាត់របស់ ប៉ុល ពត” អត្ថបទបកប្រែទី៣, ភ្នំពេញ, មជ្ឈមណ្ឌលឯកសារកម្ពុជា, បោះពុម្ពឆ្នាំ២០០៣ ។

ឆាន់ យុ “តើខ្ញុំសំរេចមានជីវិតពីរបបខ្មែរក្រហមដោយរបៀបណា?” អត្ថបទចេញផ្សាយក្នុងកាសែតភ្នំពេញប៉ុស្តិ៍, លេខចេញផ្សាយថ្ងៃទី៨-២១ ខែមេសា ឆ្នាំ២០០៥ ។

_____ “ទួលពិសពុលដែលជាគុកទួលស្មែង” អត្ថបទចុះផ្សាយក្នុងកាសែតភ្នំពេញប៉ុស្តិ៍, លេខចេញផ្សាយថ្ងៃទី៣-១៥ ខែមីនា ឆ្នាំ១៩៩៧ ។

_____ “គួរនាំទីរបស់អាស៊ាននៅក្នុងដំណើរការគុណការកាត់ទោសខ្មែរក្រហម” សុន្ទរកថានៅវិទ្យាស្ថានសិក្សាស្រាវជ្រាវអាស៊ីអាគ្នេយ៍, សិង្ហបុរី, ថ្ងៃទី១ ខែកក្កដា ឆ្នាំ២០០៥ ។

រេនី ឧកហៀល, ប៉ាឆ ពីរ៉េន, វ៉ា ឆែវ៉ាន់, និង ស៊ីម សុភ័ក្ត្រ, “ជីវិតក្នុងភាពនឹកថ្កល : រូបថតសេសសល់ពីអំពើប្រល័យពូជសាសន៍នៅកម្ពុជា” អត្ថបទបោះពុម្ពផ្សាយទី៦របស់មជ្ឈមណ្ឌលឯកសារកម្ពុជា, បោះពុម្ពនៅភ្នំពេញ ឆ្នាំ២០០៤ ។

អៀ ម៉េងទ្រី, “ចំណង់ទាក់ទងកម្ពុជា : ប្រព័ន្ធសន្តិសុខក្នុងការកាត់ទោសរបស់ខ្មែរក្រហម” សៀវភៅបោះពុម្ពផ្សាយទី៧របស់មជ្ឈមណ្ឌលឯកសារកម្ពុជា, បោះពុម្ពនៅភ្នំពេញ, ឆ្នាំ២០០៥ ។

អៀ ម៉េងទ្រី និង ស៊ីម សុរិយា, “ជនរងគ្រោះនិងជនដៃដល់? : កសិណសាក្សីកម្មាភិបាលខ្មែរក្រហមវ័យក្មេង” សៀវភៅបោះពុម្ពផ្សាយលើកទី១របស់មជ្ឈមណ្ឌលឯកសារកម្ពុជា, បោះពុម្ពនៅភ្នំពេញ, ឆ្នាំ២០០១ ។


Heder, Stephen & Brian D. Tittmore. “បេក្ខជនប្រាំពីរនាក់សម្រាប់ការកាត់សេចក្តី” អត្ថបទបោះពុម្ពផ្សាយលើកទី៤របស់មជ្ឈមណ្ឌលឯកសារកម្ពុជា, បោះពុម្ពនៅភ្នំពេញ ឆ្នាំ២០០៤ ។

ហ៊ុន សែន, “១០ឆ្នាំនៃដំណើរកម្ពុជា ១៩៧៩-១៩៨៩” រដ្ឋាភិបាលសាធារណរដ្ឋប្រជាមានិតកម្ពុជា, បោះពុម្ពនៅភ្នំពេញ ឆ្នាំ១៩៨៩ ។

_____ “១៣ទសវត្សរ៍នៃដំណើរកម្ពុជា” ការផ្សាយរបស់កាសែតប្រជាជន, បោះពុម្ពនៅភ្នំពេញ ឆ្នាំ១៩៩១ ។

ហ៊ុយ វ៉ាន្តៈ, “កងពលខ្មែរក្រហមលេខ៧០៣ : ពីជ័យជម្នះឆ្ពោះទៅការបំផ្លាញខ្លួនឯង” អត្ថបទបោះពុម្ពផ្សាយលើកទី៣របស់មជ្ឈមណ្ឌលឯកសារកម្ពុជា, បោះពុម្ពនៅភ្នំពេញ ឆ្នាំ២០០៣ ។

ថ្លែន យៀន “តើ ប៉ុល ពត ឡើងកាន់អំណាចដោយរបៀបណា : ប្រវត្តិចលនាកម្ពុជានិស្សនៅកម្ពុជា ១៩៣០ - ១៩៧៥” បោះពុម្ពនៅទីក្រុងញូវហេវិននិងឡងដ៍, ការបោះពុម្ពផ្សាយរបស់សាកលវិទ្យាល័យយ៉េល,



បោះពុម្ពឆ្នាំ១៩៩៦ ។

_____ “របប ប៉ុល ពត : ជាតិសាសន៍ អំណាច និងអំពើប្រល័យពូជសាសន៍នៅកម្ពុជាក្រោមរបបខ្មែរក្រហម ១៩៧៥-១៩៧៩” បោះពុម្ពនៅទីក្រុងញូវហេវិននិងឡងដុន, ការបោះពុម្ពផ្សាយរបស់សាកលវិទ្យាល័យយ៉េល, បោះពុម្ពឆ្នាំ១៩៩៦ ។

_____ “អំពើប្រល័យពូជសាសន៍ និងប្រជាធិបតេយ្យនៅកម្ពុជា : ខ្មែរក្រហម អង្គការសហប្រជាជាតិ និងសហគមន៍អន្តរជាតិ” បោះពុម្ពនៅទីក្រុងញូវហេវិននិងឡងដុន, ការបោះពុម្ពផ្សាយរបស់សាកលវិទ្យាល័យយ៉េល, បោះពុម្ពឆ្នាំ១៩៩៣ ។

Locard, Henri. “កូនស្ទើរកៅក្រហមរបស់ ប៉ុល ពត : ពាក្យអង្គការ” Bangkok: Silkworm Books, បោះពុម្ពឆ្នាំ២០០៤ ។

ភ្នាក់ងារស៊ើបការណ៍សម្ងាត់របស់សហរដ្ឋអាមេរិក “កម្ពុជា : ការបាត់បង់ចំនួនប្រជាជន” ចេញផ្សាយខែឧសភា ឆ្នាំ១៩៨០ ។

រ៉ាន់ ណាត, “រូបគំនូរអ្នកទោសម្នាក់នៅក្នុងកុក : មួយឆ្នាំក្នុងមន្ទីរស-២១របស់ខ្មែរក្រហម” Bangkok: White Lotus, បោះពុម្ពឆ្នាំ១៩៩៨ ។

ម៉ែឈើល វីកឌី “កម្ពុជាឆ្នាំ១៩៧៥ដល់ឆ្នាំ១៩៨២” បោះពុម្ពនៅបាងកក ដោយរោងពុម្ព O.S. បោះពុម្ព ឆ្នាំ១៩៨៤ ។

ពិន យ៉ាថៃ, “ជីវិតកូនថ្លៃ កូនត្រូវតែរស់ : សោកនាដកម្មដ៏ជាក់ស្តែងក្នុងរបបខ្មែរក្រហម” (អត្ថបទបកប្រែ) ការបោះពុម្ពផ្សាយរបស់គ្រឹះស្ថានបោះពុម្ពផ្សាយ SIPAR បោះពុម្ពនៅភ្នំពេញ ឆ្នាំ២០០៣ ។

អ៊ីសា ឧសាន “អ្វីក្តីបេះ : យុត្តិធម៌របស់ជនជាតិចាមក្រោមរបបកម្ពុជាប្រជាធិបតេយ្យ” អត្ថបទបោះពុម្ព លើកទី២របស់មជ្ឈមណ្ឌលឯកសារកម្ពុជា, បោះពុម្ពនៅភ្នំពេញ ឆ្នាំ២០០២ ។

_____ “ការបោះបង់របស់ជនជាតិចាម : ជនជាតិចាមនិងជនជាតិខ្មែរក្រោមនៅក្នុងរបបខ្មែរក្រហម” សៀវភៅ បោះពុម្ពផ្សាយលើកទី៩របស់មជ្ឈមណ្ឌលឯកសារកម្ពុជា, បោះពុម្ពនៅភ្នំពេញ ឆ្នាំ២០០៦ ។

វីលៀម ស័រក្រុស, “យីសស៊ីដជ័រ និកសុន និងការបង្ខំបង្ខំបង្ខំប្រទេសកម្ពុជា” បោះពុម្ពនៅទីក្រុងឡងដុន ដោយការបោះពុម្ពផ្សាយ របស់ The Hogarth Press, បោះពុម្ពឆ្នាំ១៩៩១ ។

សទ្ទានុក្រម

- ១ សម្តេចព្រះ នរោត្តម សីហនុ បានធ្វើសេចក្តីថ្លែងការណ៍មួយចំនួនទាក់ទងទៅនឹងវត្តមានរបស់ក្រុមខ្មែរក្រហមនៅក្នុងប្រទេសកម្ពុជា ។ ក្នុងចំណោមសេចក្តីថ្លែងការណ៍ទាំងនោះ សេចក្តីថ្លែងការណ៍មួយមានចំណងជើងថា “ព្រះសារលីខិតនៃសម្តេចសហជីវិន ព្រះប្រមុខរដ្ឋ ទ្រង់ថ្លែងទៅកាន់សភាទាំងពីរ” ដែលនៅក្នុងសេចក្តីថ្លែងការណ៍នេះ ព្រះអង្គបានប្រើពាក្យ “ខ្មែរក្រហម” សំដៅទៅក្រុមកុម្មុយនីស្តដែល ប្រឆាំងនឹងព្រះអង្គ ។ សេចក្តីថ្លែងការណ៍នេះចេញផ្សាយដោយទស្សនាវដ្តីអ្នកជាតិនិយម លេខចេញផ្សាយថ្ងៃទី២៣ តុលា ១៩៦៧ ។ ឯកសារបណ្ណសារដ្ឋាន មជ្ឈមណ្ឌលឯកសារកម្ពុជា លេខ D42188 ។
- ២ ការកំណត់តួលេខអំពីចំនួនប្រជាជនកម្ពុជា ដែលបានស្លាប់ក្នុងរបបកម្ពុជាប្រជាធិបតេយ្យមានភាពខុសៗគ្នា ។ របបសាធារណរដ្ឋប្រជា មានិកកម្ពុជា (១៩៧៩-១៩៨៩) តាមរយៈការស្រង់ស្ថិតិគាមគ្រួសារទូទាំងប្រទេសបានអះអាងថា ប្រជាជនកម្ពុជាជាង៣លាន ៣សែននាក់បានស្លាប់ក្នុងរបបកម្ពុជាប្រជាធិបតេយ្យ ។ នៅក្នុងសៀវភៅ “របប ប៉ុល ពត : ជាតិសាសន៍ អំណាច និងអំពើប្រល័យ ពូជសាសន៍នៅកម្ពុជា ក្រោមរបបខ្មែរក្រហម ១៩៧៥-១៩៧៩” (បោះពុម្ពនៅទីក្រុងញូវហែវិននិងឡុងដ្លុង, ការបោះពុម្ពផ្សាយ របស់សាកលវិទ្យាល័យយ៉េល ឆ្នាំ១៩៩៦) ប្រវត្តិវិទូ ថ្លែន ហៀន បានប៉ាន់ស្មានថាមានមនុស្សចំនួនមួយលានប្រាំសែននាក់បានស្លាប់ ក្នុងរបបកម្ពុជាប្រជាធិបតេយ្យ ។ ការកំណត់ចំនួនមនុស្សស្លាប់របស់ប្រវត្តិវិទូ ថ្លែន ហៀន ផ្អែកទៅលើបទសម្ភាសន៍ជាមួយប្រជាជន ៥០០ នាក់ក្នុងឆ្នាំ១៩៨០ ដែល១០០ នាក់ជាជនភៀសខ្លួន នៅប្រទេសបារាំងក្នុងឆ្នាំ១៩៧៩ ហើយក្រៅពីនេះជាអ្នករស់នៅក្នុង ប្រទេស ។ ក្រោយមកប្រវត្តិវិទូ ថ្លែន ហៀន បាននិយាយថា យោងតាមការគណនារបស់អ្នកប្រជាសាស្ត្រ ចំនួនប្រជាជនដែលស្លាប់គឺ មានក្នុងរង្វង់មួយលានប្រាំពីរសែននាក់ ។ ទីភ្នាក់ងារ សេ-អ៊ី-អា នៅក្នុងរបាយការណ៍មួយដែលមានចំណងជើងថា “កម្ពុជា : ការ បាត់បង់ចំនួនប្រជាជន” (លេខចេញផ្សាយខែសីហា ឆ្នាំ១៩៨០) បានសន្និដ្ឋានថា ប្រជាជនកម្ពុជាប្រមាណមួយលានចូលសែននាក់បាន ស្លាប់ក្នុងរបបកម្ពុជាប្រជាធិបតេយ្យ ។ ប្រវត្តិវិទូ ម៉ែលីល រីកឌី បានអះអាងថា ប្រជាជនខ្មែរដែលស្លាប់ក្នុងរបបកម្ពុជាប្រជាធិប តេយ្យមានចំនួនប្រហែលប្រាំពីរសែនចូលម៉ឺននាក់ ។ ការសិក្សារបស់លោកផ្នែកទៅលើការស្រង់ស្ថិតិចំនួនប្រជាជនឡើងវិញ ដោយ ប្រៀបធៀបចំនួនប្រជាជនមុនឆ្នាំ១៩៧៥ និងចំនួនប្រជាជនក្រោយឆ្នាំ១៩៧៩ ហើយដកចំនួនមនុស្សស្លាប់តាមធម្មជាតិពីចំនួនមនុស្ស ស្លាប់សរុប ។ (កម្ពុជាឆ្នាំ១៩៧៥ដល់ឆ្នាំ១៩៨២, Bangkok: O.S. Printing House, បោះពុម្ព ឆ្នាំ១៩៨៤) ។
- ៣ សហព័ន្ធគណប្តិនគីជាឈ្មោះដែលអាណានិគមបារាំងដាក់ឱ្យប្រទេសប៊ីដែលខ្លួនត្រួតត្រា រួមមានប្រទេសវៀតណាម ប្រទេសឡាវ និងប្រទេសកម្ពុជា ។ សង្គ្រាមគណប្តិនលើកទីមួយបានចាប់ផ្តើមពីឆ្នាំ១៩៤៦ដល់ឆ្នាំ១៩៥៤ រវាងបារាំងនិងចលនាតស៊ូវៀតណាម (វៀតមិញ) ដឹកនាំដោយ ហូ ជីមិញ ។ ជម្លោះនេះបានរីករាលដាលលើផ្ទៃប្រទេសទាំងមូល ហើយបានរាលដាលដល់ប្រទេសកម្ពុជា និងប្រទេសឡាវ ។
- ៤ បក្សនេះត្រូវបានបង្កើតឡើងដោយ ហូ ជីមិញ នៅពេលដែលលោកកំពុងរស់នៅទីក្រុងហុងកុង ។ មុនដំបូងបក្សនេះមានឈ្មោះថា បក្សកុម្មុយនីស្តវៀតណាម ហើយឈ្មោះនេះត្រូវបានប្តូរមកជាបក្សកុម្មុយនីស្តគណប្តិននៅខែកុម្ភៈ ឆ្នាំ១៩៣០ ។
- ៥ ដើម្បីពង្រឹងចលនាតស៊ូប្រឆាំងនឹងអាណានិគមបារាំងឱ្យកាន់តែខ្លាំងក្លាថែមទៀត និងទទួលបានការកម្រិតប្រជាជន នៅឆ្នាំ១៩៥១ វៀតណាម បានបំបែកបក្សកុម្មុយនីស្តគណប្តិនជាបីបក្ស ដែលតំណាងឱ្យប្រទេសទាំងបីក្នុងខួបទីប្រាំគណប្តិន : បក្សពលករវៀតណាម បក្សប្រជាជនបដិវត្តន៍ខ្មែរ និងបក្សប្រជាជនបដិវត្តន៍ឡាវ ។ ទោះជាយ៉ាងនេះក្តី ចលនាតស៊ូក្នុងប្រទេសទាំងបីស្ថិតក្រោមការគ្រប់គ្រង របស់វៀតណាមដដែល ។
- ៦ សម្ព័ន្ធដើម្បីឯករាជ្យវៀតណាម ហៅកាត់ថា “វៀតមិញ” ត្រូវបានបង្កើតឡើងដោយ ហូ ជីមិញ នៅឆ្នាំ១៩៤១ ដើម្បីរួមចំណែកក្នុង ការដឹកនាំប្រឆាំងនឹងអាណានិគមបារាំង ។
- ៧ កិច្ចព្រមព្រៀងនេះត្រូវបានធ្វើឡើងនៅឯសន្និសីទទីក្រុងហ្សឺណែវឆ្នាំ១៩៥៤ ក្នុងការបញ្ចប់ជម្លោះនិងនាំមកវិញនូវសន្តិភាពក្នុងខួបទីប្រាំ គណប្តិន ។
- ៨ មិនទាន់មានឯកសារណាមួយបញ្ជាក់ឱ្យបានច្បាស់អំពីមូលហេតុនៃការបាត់ខ្លួនរបស់ ទូ សាមុត នៅឡើយទេ ។
- ៩ ដេវីដ ឆេនដលីវ, “បដិវត្តន៍ : ប្រវត្តិបទយោធារបស់ ប៉ុល ពត” Boulder, CO: Westview Press, បោះពុម្ពឆ្នាំ១៩៩២,



- ^{១០} សមាសភាពសមាជិកកណៈរដ្ឋមន្ត្រីនៃរាជរដ្ឋាភិបាលរួមមានជាតិកម្ពុជារួមមាន : សម្តេច ប៉ែន នុត (នាយករដ្ឋមន្ត្រី) ខៀវ សំផន (ទីបំបៅនាយករដ្ឋមន្ត្រី និងជាអគ្គនាយករដ្ឋមន្ត្រីក្រសួងការពារជាតិ) សារិន ឆាក (រដ្ឋមន្ត្រីក្រសួងការបរទេស) ហ៊ុយ យ៉ន (រដ្ឋមន្ត្រីក្រសួងមហាផ្ទៃទទួលបន្ទុករៀបចំជនបទនិងសហករណ៍) ហ៊ុយ នឹម (រដ្ឋមន្ត្រីក្រសួងព័ត៌មាននិងឃោសនាការ) ចៅ សេង (រដ្ឋមន្ត្រីទទួលបន្ទុកបេសកកម្មពិសេស) ចាន់ យូរ៉ាន់ (រដ្ឋមន្ត្រីក្រសួងអប់រំជាតិនិងយុវជន) ង៉េ ហ៊ុយ (រដ្ឋមន្ត្រីក្រសួងសុខាភិបាល កិច្ចការសាសនា និងសង្គមកិច្ច) ដួន ម៉ុ (រដ្ឋមន្ត្រី ក្រសួងសេដ្ឋកិច្ចនិងហិរញ្ញវត្ថុ) ឧត្តមសេនីយ៍ ដួង សំអុល (រដ្ឋមន្ត្រីទទួលបន្ទុកកសិកម្ម រុក្ខាប្រមាញ់ និងនេសាទ) ហួត សម្បត្តិ (រដ្ឋមន្ត្រីក្រសួងសាធារណការ ទូរគមនាគមន៍ និងសាងសង់) ជា សាន (រដ្ឋមន្ត្រីក្រសួងយុត្តិធម៌ និងកំណែទម្រង់តុលាការ) ភាគ ឈន់ (រដ្ឋមន្ត្រីទីស្តីការគណៈរដ្ឋមន្ត្រី) ដួន ប្រសិទ្ធ (រដ្ឋមន្ត្រីទទួលបន្ទុកសម្របសម្រួលការទីតាំងប្រើប្រាស់ដីដើម្បីដោះជាតិ) ព្រះអង្គម្ចាស់ នរោត្តម ក្សិរស្រីរា (រដ្ឋមន្ត្រីកិច្ចការយុវជន) គង់ សុផល (អនុរដ្ឋមន្ត្រីក្រសួងការពារជាតិ) ប៉ុក ដឹសកុមារ (អនុរដ្ឋមន្ត្រីក្រសួងការបរទេស) វ៉ាន់ ពិនី (អនុរដ្ឋមន្ត្រីក្រសួងការបរទេស) សុក ធួក (អនុរដ្ឋមន្ត្រីក្រសួងមហាផ្ទៃទទួលបន្ទុករៀបចំជនបទនិងសហករណ៍) ទីវ អុល (អនុរដ្ឋមន្ត្រីក្រសួងព័ត៌មាននិងឃោសនាការ) អៀង ធីរិទ្ធ (អនុរដ្ឋមន្ត្រីក្រសួងអប់រំជាតិនិងយុវជន) ដូ ជេត (អនុរដ្ឋមន្ត្រីក្រសួងសុខាភិបាល កិច្ចការសាសនា និងសង្គមកិច្ច) និង កុយ ធួន (អនុរដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ) ។ ស្ទើរតែគ្រប់សមាជិកគណៈរដ្ឋមន្ត្រីទាំងនេះមានតែឈ្មោះប៉ុណ្ណោះ ។ អ្នកដែលមានសិទ្ធិសម្រេច កិច្ចការគ្រប់បែបយ៉ាង គឺគណៈអចិន្ត្រៃយ៍បក្សកុម្មុយនីស្តកម្ពុជាដែលមាន ប៉ុល ពត ជាលេខា និង នួន ជា ជាអនុលេខា ។ ឯកសារលេខ D24008 ក្នុងបណ្ណសាររដ្ឋានរបស់មជ្ឈមណ្ឌលឯកសារកម្ពុជា ។
- ^{១១} ឯកសារ “ប្រវត្តិនៃការទម្លាក់គ្រាប់បែករបស់សហរដ្ឋអាមេរិកមកលើប្រទេសកម្ពុជា” សរសេរដោយ ថាយល័រ អូរ៉េន និង ប៊ែន ឃៀននី ។ នៅក្នុងឯកសារនេះ ថាយល័រ និង ឃៀននី បានរៀបរាប់ថា ប្រធានាធិបតីសហរដ្ឋអាមេរិក ប៊ីល គ្លីនតុន បានបញ្ចេញឯកសារយ៉ាងច្រើនទាក់ទងនឹងការទម្លាក់គ្រាប់បែករបស់សហរដ្ឋអាមេរិក មកលើទីបំផ្ទុះឥណ្ឌូចិនពីឆ្នាំ១៩៦៤ ដល់ឆ្នាំ១៩៧៣ ។ ថាយល័រ និង ឃៀននី បានអះអាងថា សហរដ្ឋអាមេរិកបានចាប់ផ្តើមទម្លាក់គ្រាប់បែកមកលើប្រទេសកម្ពុជាចាប់ពីឆ្នាំ១៩៦៥ ។ ពីថ្ងៃទី៥ ខែតុលា ឆ្នាំ១៩៦៥ ដល់ថ្ងៃទី១៥ ខែសីហា ឆ្នាំ១៩៧៣ សហរដ្ឋអាមេរិកបានទម្លាក់គ្រាប់បែកចំនួន ២,៧៥ ៦,៩៤១ គោន មកលើប្រទេសកម្ពុជា ។ តួលេខថ្មីនេះបង្ហាញថា ចំនួនប្រជាជនកម្ពុជាដែលស្លាប់ដោយសារការទម្លាក់គ្រាប់បែកអាចមានច្រើនជាងចំនួនប៉ាន់ស្មានចាស់ ដែលមានចំនួនតែពី៥ម៉ឺនទៅ១សែន៥ម៉ឺននាក់ ។ សម្រាប់ព័ត៌មាន បន្ថែមអំពីការទម្លាក់គ្រាប់បែករបស់សហរដ្ឋអាមេរិក មកលើប្រទេសកម្ពុជា សូមមើលគេហទំព័ររបស់កម្មវិធីសិក្សាពីអំពើប្រល័យពូជសាសន៍នៅកម្ពុជា របស់សាកលវិទ្យាល័យយ៉េល www.yale.edu/cgp/ ។
- ^{១២} ខ្មែរហ្វាណូយគឺជាជនជាតិខ្មែរដែលធ្លាប់រស់នៅប្រទេសវៀតណាមកំឡុងពេលពីឆ្នាំ១៩៧៥ ដល់ ១៩៧៥ ។ អ្នកទាំងនេះបានរីកចម្រើនប្រកបរបរកម្មវិញក្នុងអំឡុងពេលសង្គ្រាម(១៩៧០ - ១៩៧៥) ដើម្បីជួយខ្មែរក្រហមប្រយុទ្ធប្រឆាំងនឹងរដ្ឋាភិបាលសាធារណរដ្ឋខ្មែរ ។
- ^{១៣} មុនទទួលបានជ័យជម្នះ ខ្មែរក្រហមបានប្រកាសថាខ្លួននឹងធ្វើការប្រហារជីវិតមន្ត្រីជាន់ខ្ពស់របស់រដ្ឋាភិបាលសាធារណរដ្ឋខ្មែររបស់លោកសេនាប្រមុខ លន់ នល់ តែប្រាំពីររូបប៉ុណ្ណោះ ដែលខ្មែរក្រហមហៅថា “មហាជនក្បត់” ។ អ្នកទាំងនេះរួមមានប្រធានាធិបតី លន់ នល់, ព្រះអង្គម្ចាស់ ស៊ីសុវត្ថិ សិរីមតៈ, នាយករដ្ឋមន្ត្រី ឡុង បូរ៉ែត, ចេង ហេង, អ៊ុន តាំ, សូស្តែន ហ្វែណង់ដេស, និង ស៊ីង ធីកថាញ៉ា ។
- ^{១៤} វីលៀម ស័រក្រូស, “យីសស៊ីងជ័រ និកសុន និងការបំផ្លិចបំផ្លាញប្រទេសកម្ពុជា” បោះពុម្ពនៅទីក្រុងឡុងដុង ដោយការបោះពុម្ពផ្សាយរបស់ The Hogarth Press, បោះពុម្ពនៅឆ្នាំ១៩៩១, ទំព័រ៣៦២ ។
- ^{១៥} ឯកសារ D01266 នៅក្នុងបណ្ណសាររដ្ឋានរបស់មជ្ឈមណ្ឌលឯកសារកម្ពុជា “សេចក្តីណែនាំអំពីការប្រើពាក្យអង្គការនិងពាក្យបក្ស” ។ សេចក្តីណែនាំនេះចេញផ្សាយពីគណៈ៨៧/០ ដែលជាភារិយាយយ៉ាងធំធេងរបស់ ប៉ុល ពត នៅថ្ងៃទី១១ ខែកក្កដា ឆ្នាំ១៩៧៧ ដែលមានសេចក្តីថា “ពាក្យអង្គការឬពាក្យបក្សប្រើតែចំពោះអង្គការចាត់តាំង មិនត្រូវប្រើសម្រាប់បុគ្គលឡើយ ។ ចំពោះបុគ្គលត្រូវប្រើពាក្យសមមិត្តឈ្មោះនេះ ឬសមមិត្តតំណែងនេះ ឬសមមិត្តតំណែងអង្គការថ្នាក់នេះ ។ ឧទាហរណ៍ សមមិត្ត គេង សមមិត្តលេខា សមមិត្តតំណែងអង្គការ ។ល។”
- ^{១៦} សាស្ត្រាចារ្យ ប៊ែន ឃៀននី បានអះអាងថា សមាជិកគណៈមជ្ឈមណ្ឌលកុម្មុយនីស្តកម្ពុជាមានចំនួន២០ នាក់ ដែលរួមមាន : ប៉ុល ពត, នួន ជា, សោ ភឹម, អៀង សារី, សុន សេន, តាម៉ុក, វ៉ន វ៉ែត, ញឹម រស់, ខៀវ សំផន, កេ, អៀង ធីរិទ្ធ, យ៉ុន យ៉ាត, កែ ពក, ខៀន, ភោក ឆាយ, ណែ សារ៉ាន់, ភួង, សេង ហុង ហៅ ចាន់, គង់ ចាប និង ដូ ជេត ។ ប៊ែន ឃៀននី “អំពើប្រល័យពូជសាសន៍

និងប្រជាធិបតេយ្យនៅកម្ពុជា : ខ្មែរក្រហម អង្គការសហប្រជាជាតិ និងសហគមន៍អន្តរជាតិ” បោះពុម្ពនៅទីក្រុងញ៉ូវហែវិននិងឡងដ៍, ការបោះពុម្ពផ្សាយរបស់សាកលវិទ្យាល័យយេល, បោះពុម្ពនៅឆ្នាំ១៩៩៣, ទំព័រ១៣-១៤ ។

^{១៧} ណាយ៉ាន់ បានដាក់, “សង្គ្រាមប្រឆាំងប្រជាជន : សង្គ្រាមប្រឆាំងប្រជាជន” ញ៉ូវយ៉ក, បោះពុម្ពដោយរោងពុម្ព Macmillan ឆ្នាំ១៩៨៦ ។

^{១៨} ឯកសាររដ្ឋធម្មនុញ្ញកម្ពុជាប្រជាធិបតេយ្យ បណ្តាសារដ្ឋានមជ្ឈមណ្ឌលឯកសារកម្ពុជា ។

^{១៩} ណាយ៉ាន់ បានដាក់ បានអះអាងថា នៅថ្ងៃទី២ ខែមករា ឆ្នាំ១៩៧៩ កងកម្លាំងរៀតណាមបានឆ្លងកាត់ទន្លេចតុមុខក្បែរព្រះបរមរាជវាំង ដើម្បីចាប់ព្រះសីហនុ យកទៅរៀតណាមក្នុងគោលបំណងឲ្យព្រះអង្គដឹកនាំចលនាស៊ីមួយក្រោមការជួយទំនុក បម្រុងរបស់រៀតណាមប្រឆាំងនឹងរបបកម្ពុជាប្រជាធិបតេយ្យ ប៉ុន្តែផែនការនេះត្រូវបរាជ័យ ។ នៅថ្ងៃនោះដែរ ដោយសារសភាពការណ៍ ដែលរៀតណាមវាយចូលកម្ពុជាកាន់តែមានសភាពធ្ងន់ធ្ងរនោះ ខៀវ សំផន បានជម្លៀសព្រះអង្គទៅកាន់ស្រុកស៊ីសុផុនក្បែរព្រំដែនខ្មែរ- ថៃ ។ ពីថ្ងៃក្រោយមក ខៀវ សំផន បានទៅយានព្រះអង្គចូលមកទីក្រុងភ្នំពេញវិញដោយនិយាយថារៀតណាមបានដកថយវិញ ហើយ ។ ថ្ងៃទី៥ ខែមករា ប៉ុល ពត បានយានព្រះអង្គទៅជួបប្រជុំក្នុងគោលបំណងស្នើសុំឲ្យព្រះអង្គធ្វើជាតំណាងរបស់កម្ពុជាប្រជាធិប តេយ្យនៅអង្គការសហប្រជាជាតិ ដើម្បីទាមទារការកាត់ទ្រវែងស្រុកស៊ីសុផុនអង្គការសហប្រជាជាតិ ប្រឆាំងនឹងការលុកលុយរបស់ រៀតណាម ។ ជាថ្មីនិងកិច្ចការដ៏មានសារៈសំខាន់នេះ ប៉ុល ពត យល់ព្រមអនុញ្ញាតឲ្យព្រះរាជវង្សានុវង្សទាំងអស់ចាកចេញពីកម្ពុជាជាមួយ ព្រះអង្គដែរ ទោះបីជាមានការជំទាស់ពី អៀង សារី ដែលចង់ទុកព្រះរាជវង្សានុវង្សទាំងអស់នៅក្នុងប្រទេសជាតិណាមក៏ដោយ ។ ព្រះអង្គ និងព្រះរាជវង្សានុវង្សបានយាងចាកចេញទៅប្រទេសចិនតាមដើនយន្តហោះចិនមួយគ្រឿង នៅថ្ងៃទី៦ ខែមករា ។ ណាយ៉ាន់ បានដាក់, “សង្គ្រាមប្រឆាំងប្រជាជន : សង្គ្រាមប្រឆាំងប្រជាជន” ញ៉ូវយ៉ក, បោះពុម្ពដោយរោងពុម្ព Macmillan ឆ្នាំ១៩៨៦ ។


^{២០} គណៈកម្មាធិការអចិន្ត្រៃយ៍នៃសភាតំណាងប្រជាជនកម្ពុជារួមមាន នួន ជា (ប្រធាន) ឆ័ន កង (អនុប្រធានទី១) ពៅ ស៊ី (អនុប្រធាន ទី២) និង រស់ នឹម, ស ស៊ាន, ម៉ី ឆាំ, ខេន សុខ, ម៉ាត់ លី, ថង ស៊ី, និង រស់ ព្រាប (ជាសមាជិក) ។ គណៈប្រធានរដ្ឋកម្ពុជាប្រជា ធិបតេយ្យរួមមាន : ខៀវ សំផន (ប្រធាន) សោ ភឹម (អនុប្រធានទី១) និង ញឹម រស់ (អនុប្រធានទី២) ។ សមាសភាពសមាជិក រដ្ឋាភិបាលកម្ពុជា ប្រជាធិបតេយ្យរួមមាន ប៉ុល ពត (នាយករដ្ឋមន្ត្រី) អៀង សារី (ទបនាយករដ្ឋមន្ត្រីទី១ និងជារដ្ឋមន្ត្រីក្រសួង ការបរទេស) វ៉ន វ៉េត (ទបនាយករដ្ឋមន្ត្រីទី២និងជារដ្ឋមន្ត្រីក្រសួងសេដ្ឋកិច្ច) សុន សេន (ទបនាយករដ្ឋមន្ត្រីទី៣ និងជារដ្ឋមន្ត្រីក្រសួង ការពារជាតិ) ហ៊ុំ នឹម (រដ្ឋមន្ត្រីក្រសួងយោធានិងព័ត៌មាន) ជួន ជឿន (រដ្ឋមន្ត្រីក្រសួងសុខាភិបាល) អៀង ធីរ្យ (រដ្ឋមន្ត្រីក្រសួង សន្តិសុខកិច្ច) ភូច ភឿន (រដ្ឋមន្ត្រីក្រសួងសាធារណការ) យុន យ៉ាត (រដ្ឋមន្ត្រីក្រសួងវប្បធម៌ អប់រំ និងសិក្សាធិការ) ។ ក្រៅពីនេះ កម្ពុជាប្រជាធិបតេយ្យមានចាត់តាំងគណៈកម្មាធិការមួយចំនួនដូចជាគណៈកម្មាធិការកសិកម្មដឹកនាំដោយ ជ័យ សួន គណៈកម្មាធិការ ទស្សនាបកម្មដឹកនាំដោយ ចេង អន គណៈកម្មាធិការពាណិជ្ជកម្មដឹកនាំដោយ កុយ ឆួន គណៈកម្មាធិការចម្ការកៅស៊ូ ដឹកនាំដោយសមមិត្ត ភួន គណៈកម្មាធិការកម្មនាគមន៍ដឹកនាំដោយ ម៉ី ប្រាស និងគណៈកម្មាធិការថាមពល ។ គណៈកម្មាធិការទាំងប្រាំមួយនេះស្ថិតក្រោមការ គ្រប់គ្រងរបស់ទបនាយករដ្ឋមន្ត្រីទទួលបន្ទុកខាងសេដ្ឋកិច្ច ហើយប្រធានគណៈកម្មាធិការនីមួយៗមានឋានៈស្មើនឹងរដ្ឋមន្ត្រី ។ ទោះជាយ៉ាង នេះក្តី ស្ថាប័នខាងលើនេះមិនមានដំណើរការពេញលេញច្បាស់លាស់ទេ ។ (ដកស្រង់ចេញពីឯកសារលេខ D21227 នៅក្នុងបណ្តាសារ ដ្ឋានរបស់មជ្ឈមណ្ឌលឯកសារកម្ពុជា ស្តីអំពី“អង្គប្រជុំ សន្និបាតលើកទី១ ក្នុងសម័យកាលទី១ របស់សភាតំណាងប្រជាជនកម្ពុជា ថ្ងៃ១១-១៣ មេសា ១៩៧៦” ។

^{២១} អ៊ីសា ឧស្មាន “ការបោះឆ្នោតរបស់ជនជាតិចាម” សៀវភៅបោះពុម្ពផ្សាយទី៤របស់មជ្ឈមណ្ឌលឯកសារកម្ពុជា ឆ្នាំ២០០៦ ។

^{២២} នៅថ្ងៃទី៥ ខែសីហា ឆ្នាំ១៩៧៨ ប៉ុល ពត បានជួបសន្ទនាជាមួយគណៈប្រតិភូសមាគមបែបហ្សឹក-កម្ពុជា ។ ប៉ុល ពត បានអះអាងថា “យើងខ្ញុំមិនមានកុកទេ ហើយយើងខ្ញុំក៏មិនប្រើពាក្យកុកនេះផង ។ អង្គហេតុពិត : ប៉ុល ពត និងអ្នកទោសនៅមន្ទីរស-២១ និងឯកសារបណ្តាសាររដ្ឋានមជ្ឈមណ្ឌលឯកសារកម្ពុជា (D00108) ។

^{២៣} មជ្ឈមបក្សគឺជាពាក្យដែលបក្សកុម្មុយនីស្តកម្ពុជាប្រើសំដៅទៅលើថ្នាក់ដឹកនាំកំពូលរបស់រដ្ឋាភិបាល និងក្រសួងដែលមានអំណាច ទាំងឡាយ ។ ស្ថាប័នទាំងនេះអាចជាគណៈកម្មាធិការមជ្ឈមណ្ឌលឯកសារកម្ពុជា ឬកងទ័ព ។

^{២៤} អ្នកស្រាវជ្រាវរបស់មជ្ឈមណ្ឌលឯកសារកម្ពុជា អ៊ីសា ឧស្មាន បានទទួលបានជនជាតិចាមដែលស្លាប់ក្នុងរបបកម្ពុជាប្រជាធិបតេយ្យចំនួន ពី៤សែនទៅ៥សែននាក់ ។ អ៊ីសា ឧស្មាន បានអះអាងថា គួរលេខនេះបានមកពីបទសម្ភាសន៍របស់លោកជាមួយថ្នាក់ដឹកនាំជំនុំស



អ៊ីស្លាមជាច្រើនរូប ដែលធ្លាប់ដឹងនិងបានប្រមូលស្ថិតិជនជាតិចាមនៅកម្ពុជា ។ ថ្នាក់ដឹកនាំអ៊ីស្លាមទាំងនោះបាននិយាយថា ជនជាតិចាមមុន ឆ្នាំ១៩៧៥មានចំនួនប្រហែល៧សែននាក់ ហើយនៅឆ្នាំ១៩៧៩ មានជនជាតិចាមនៅសេសសល់តែប្រមាណពី២សែនទៅ៣សែននាក់ ប៉ុណ្ណោះ ។ (“អ្នកបោះ : យុត្តិធម៌របស់ជនជាតិចាមក្រោមរបបកម្ពុជាប្រជាធិបតេយ្យ” សៀវភៅបោះពុម្ពទី២របស់មជ្ឈមណ្ឌលឯកសារ កម្ពុជា, ភ្នំពេញ, បោះពុម្ពឆ្នាំ២០០២) ។ ប្រវត្តិវិទូ ប៊ែន ឃៀន បានឲ្យភ្នំពេញជាជាន់នេះ ។ ឃៀន បានអះអាងថា ចំនួន ជនជាតិចាមក្នុងឆ្នាំ១៩៧៥មាន២សែន៥ម៉ឺននាក់ ហើយយោងតាមអត្រាកំណើនជនជាតិចាម ចំនួននេះអាចកើនឡើងដល់២សែន៦ម៉ឺន នាក់ក្នុងឆ្នាំ១៩៧៩ ។ ឃៀន បានពិពណ៌នាសេចក្តីសន្និដ្ឋានថា ចំនួនជនជាតិចាមក្រោយឆ្នាំ១៩៧៩មានប្រហែល១សែន៧ម៉ឺនពាន់នាក់ មានន័យថាជនជាតិចាម ដែលស្លាប់ក្នុងរបបកម្ពុជាប្រជាធិបតេយ្យមានចំនួនប្រហែល៨ម៉ឺន៧ពាន់នាក់ ។ (ប៊ែន ឃៀន “ភើ ប៉ុល ពត ឡើងកាន់អំណាចដោយ របៀបណា : ប្រវត្តិចលនាកម្ពុជានិស្សនៅកម្ពុជា១៩៣០-១៩៧៥” បោះពុម្ពនៅទីក្រុងញូវហេវិន និង ឡុងដ៍, ការបោះពុម្ពផ្សាយរបស់សាកលវិទ្យាល័យយ៉េល, បោះពុម្ពឆ្នាំ១៩៩៦) ។

២៥ ពិន យ៉ាប៊ែ, “ជីវិតក្នុងថ្ងៃ ក្នុងត្រូវតែរស់ : សោកនាជកម្ពុជាក្នុងស្ថានភាពប្រឆាំងនឹងក្រហម” (អត្ថបទបកប្រែ) ការបោះពុម្ពផ្សាយរបស់ គ្រឹះស្ថានបោះពុម្ពផ្សាយ SIPAR បោះពុម្ពនៅភ្នំពេញ ឆ្នាំ២០០៣ ។

២៦ ជូ សូកា “មានខោសព្វព្រះអ្វី?” ដកស្រង់ចេញពីអត្ថបទតែងសេចក្តីចំណាត់ថ្នាក់ដ៏យល់ឆ្លើយលេខពីរ នៅក្នុងការប្រកួតប្រជែងក្នុងកម្មវិធី ថែរក្សាប្រវត្តិសាស្ត្រកម្ពុជាប្រជាធិបតេយ្យ ដែលរៀបចំឡើងក្រោមកិច្ចសហប្រតិបត្តិការរវាងមជ្ឈមណ្ឌលឯកសារកម្ពុជានិងសមាគម អ្នកនិពន្ធខ្មែរ នៅខែមេសា ឆ្នាំ២០០៤ ។

២៧ ម៉ម ដៃប៊ូន, “សំណល់ជីវិតនិងស្រមោលអតីតកាល” ដ៏យល់ឆ្លើយលេខពីរ នៅក្នុងការប្រកួតប្រជែងសំណេរតែងសេចក្តីដែលទប់ត្រូវដោយ សមាគមអ្នកនិពន្ធខ្មែរនិងមជ្ឈមណ្ឌលឯកសារកម្ពុជា នៅខែមេសា ឆ្នាំ២០០៤ ។

២៨ “អង្គហេតុពិត : ប៉ុល ពត និងអ្នកខោសព្វព្រះអ្វី-២១” ដោយ យិន នាន និង កែវ ង៉ាស៊ីល ។ ឯកសារបណ្ណសារដ្ឋានរបស់ មជ្ឈមណ្ឌលឯកសារកម្ពុជា ។

២៩ នៅក្នុងការធ្វើសក្ខីកម្មនៅចំពោះមុខអង្គជំនុំជម្រះវិសាមញ្ញក្នុងតុលាការកម្ពុជា ខូច បាននិយាយថាខ្លួនមិនមែនជាអ្នកសរសេរវិធី យុត្តិធម៌នៅក្នុងមន្ទីរ-២១ទេ ។ សម្រាប់ព័ត៌មានបន្ថែម សូមមើលគេហទំព័រឃ្លាំងឯកសារខ្មែរក្រហម www.cambodiatribunal.org ។

៣០ វ៉ាន់ ណាត “រូបគំនូរអ្នកខោសព្វព្រះអ្វីនៅក្នុងតុលាការ : មួយឆ្នាំក្នុងមន្ទីរ-២១របស់ខ្មែរក្រហម” បោះពុម្ពនៅទីក្រុងប៉ារីស ដោយក្រុមហ៊ុន White Lotus នៅឆ្នាំ១៩៩៨ ។


៣១ មជ្ឈមណ្ឌលឯកសារកម្ពុជា “អំពីឈ្មោះ គុន កម្មករជួសជុលរទេះភ្លើង” ឯកសារចម្លើយសារភាពលេខ D02831 ។

៣២ មជ្ឈមណ្ឌលឯកសារកម្ពុជា “តាំង ឡូញ អតីតអ្នកធ្វើការនៅក្រសួងប្រៃសណីយ៍ ក្រោយមកធ្វើឧបាយកលកំសត់ ឥឡូវធ្វើការ នៅភូមិជីវិត ស្រុកបារាយណ៍” ឯកសារចម្លើយសារភាពលេខ D02845 ។

៣៣ កម្ពុជាក្រោមដឹកនាំកាកខាងត្បូងរបស់អាណាចក្រខ្មែរ ។ ទឹកដីនេះត្រូវបានដាក់ឈ្មោះថា កូសាំងស៊ីន នៅក្នុងជំនាន់អាណានិគមបារាំង ។ រដ្ឋាភិបាលអាណានិគមបារាំងបានប្រគល់កម្ពុជាក្រោមទៅឲ្យវៀតណាមក្នុងឆ្នាំ១៩៥៩ ។ ប្រជាជនខ្មែរជាច្រើនមានរស់នៅផ្នែកខ្លះនៃ ទឹកដីនេះ ប៉ុន្តែប្រជាជនភាគច្រើនជាជនជាតិវៀតណាម ។

៣៤ នៅថ្ងៃទី២ ខែធ្នូ ឆ្នាំ១៩៧៨ ចលនាស៊ីប្រឆាំងនឹងរបបកម្ពុជាប្រជាធិបតេយ្យបានប្រារព្ធឡើង នៅស្រុកស្នួល ខេត្តក្រចេះ ដើម្បីបង្កើត “រណសិរ្សសាមគ្គីសង្គ្រោះជាតិកម្ពុជា” ដែលក្រោយមកក្លាយទៅជា“រណសិរ្សសាមគ្គីសង្គ្រោះការពារមាតុភូមិកម្ពុជា” ។ សមាជិកពីររយ នាក់បានចូលរួមនៅក្នុងអង្គមិធីនេះ ដើម្បីទទួលស្គាល់ករណីកម្មាធិការមជ្ឈមណ្ឌលរបស់រណសិរ្សដប់បួនរូប ដែលមានសមមិត្ត ហេង ស៊ីន ជាប្រធាន សមមិត្ត ជា ស៊ីម ជាអនុប្រធាន និងសមមិត្ត រស់ សម័យ ជាអគ្គលេខាធិការ ។

៣៥ សម្តេចបរវរសេដ្ឋា ស៊ីន សាន កើតនៅឆ្នាំ១៩១១ នៅកម្ពុជាក្រោម ។ សម្តេចជានាយករដ្ឋមន្ត្រីក្នុងសម័យសង្គមរាស្ត្រនិយម ពីខែ ឧសភា ឆ្នាំ១៩៦៧ ដល់ខែមករា ឆ្នាំ១៩៦៨ ។ ក្នុងទសវត្សរ៍ឆ្នាំ១៩៨០ សម្តេច ស៊ីន សាន បានដឹកនាំ “រណសិរ្សជាតិរំដោះ ប្រជាពលរដ្ឋខ្មែរ” ។ បន្ទាប់ពីការចរចាសន្តិភាពក្រុងប៉ារីស សម្តេច ស៊ីន សាន បានបង្កើតនិងដឹកនាំ“គណបក្សប្រជាធិបតេយ្យសេរី និយមព្រះពុទ្ធសាសនា” ចូលរួមក្នុងការបោះឆ្នោតជាតិឆ្នាំ១៩៩៣ ។ សម្តេច ស៊ីន សាន បានទទួលមរណភាពដោយរោគាពាធនៅប្រទេស បារាំង នៅថ្ងៃទី១៩ ខែធ្នូ ឆ្នាំ២០០០ ក្នុងជន្មាយុ៨៩ឆ្នាំ ។



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

អង្គការ និង គោលបំណង

រដ្ឋមន្ត្រីក្រសួងអប់រំ យុវជន និងកីឡា
សុខដ៏កប្បជុន

លោក ឆ័ង ឃុំ ប្រធានមជ្ឈមណ្ឌលសិកសាស្រ្តស្ថាប័ន

คชช. : ศาลากลางจังหวัดนนทบุรี เขตเมืองนนทบุรี

កាលបរិច្ឆេទ: ឆ្នាំទី១៣ ថ្ងៃទី ០២ ខែ វិច្ឆិកា ឆ្នាំ ២០០៨ រាជធានីភ្នំពេញ

[illegible]


គាត់ប្រើប្រាស់ឈ្មោះ ស្នេហាអាក្រក់បំផុត ជាមួយមហាជនដើម្បីប្រាប់បញ្ជាក់ពីការបោះឆ្នោត និង ការបោះឆ្នោតបន្តបន្ទាប់ និងដើម្បីកាត់បន្ថយក្រសួងសេដ្ឋកិច្ចក្នុងការបោះឆ្នោត និងដើម្បីការពារការបោះឆ្នោតដែលបានបោះឆ្នោត។

ស្នងការកម្ម ប្រធានអង្គការសហប្រតិបត្តិការអន្តរជាតិ ។

၄. ကမ္ဘာ့အသံအသံ၊ ယုမင်းစံ စီတံအသံ

400-272-0828

53-42



ការរាំកម្សាន្តរបស់កម្មាភិបាលវៀតក្រហម (រូបថតឯកសារសារមន្ទីរឧក្រិដ្ឋកម្មប្រល័យពូជសាសន៍ទ្លូលស្ទែន)

